தேவன்‌ அனுப்பிய 
இகாள்ளை நோய்‌ 


272402. 3)ஞ்‌ } 


7 முதம்‌ மிரர்‌... 


சகோ. 5. சதீஷ்குமார்‌ 


Tar 


ளான பயநத? டய ரா பா ளாக யம பத்தும்‌ ஜாரா 


இயேசு கிறிஸ்துவின்‌ நாமத்தில்‌ அன்பின்‌ வாழ்த்துக்கள்‌ 


ஏறக்குறைய 7 ஆண்டுகளாக பல இடங்களிலிருந்து சேகரித்த சுமார்‌ 200 ஆண்ருகளுக்கு 
முன்பு வரை அச்சழக்கப்பட்ட ஆரோக்கிய உபதேசங்கள்‌ அடங்கிய கிறிஸ்தவ ஆவிக்குரிய 
புத்தகங்களை, பல மணி நேரம்‌ கொடுத்து, பல இலட்சங்கள்‌ செலவு செய்து மின்‌ நூல்களாக 
(E-Books) இலவசமாக (மத்தேயு 10:8) உங்கள்‌ கரங்களில்‌ கொருப்பதற்கு, அற்பரும்‌ நீசருமான 
எங்களை பயன்படுத்தி உன்னத தேவனுக்கே சகல கனமும்‌ மகிமையும்‌ துதியும்‌ உரித்தாவதாக. 
இதைம்‌ போன்ற இன்னும்‌ ஆயிரக்கணக்கான புத்தகங்களை தரவிறக்கம்‌ (1901௭11088) செய்ய 
எங்களுடைய இணையதளத்தை சொருக்கவும்‌,/பார்க்கவும்‌: உ1௦௯.14107400/08.11 

95 சதவீத புத்தகங்கள்‌ அச்சில்‌ ஒல்லாதவைகளும்‌, காப்புரிமை முழந்தவைகளுமே. 
மீதமுள்ள புத்தகங்கள்‌, நல்ல உபதேசங்களை கொண்ழருப்பதால்‌, முழந்தவரை ஆசிரியரின்‌ 
உரிமையோரு மின்‌-நூலாக, இலவசமாக வெளியிருகிறோம்‌. ஒருவேளை உங்களுடைய புத்தகம்‌ 
இப்பழ இலவசமாக மின்‌-நூல்‌ (E-Book) வழவில்‌ வரக்கூடாது என்று நினைத்தீர்களானால்‌, தயவு 
செய்து எங்களை மன்னித்துக்கொள்ளுங்கள்‌. எங்களுடைய Wஎர்‌4றற எண்ணிற்கோ, மின்‌ 
அஞ்சலிலா (ர!) எங்களுக்கு தெரியப்புத்துங்கள்‌. உடனழயாக எங்களுடைய இணைய- 
தளத்திலிருந்து எருத்துவிருகிறோம்‌. 


WhatsApp/SMS: +91 90 190 490 70 / +91 7676 50 5599 
Email: wordofgod@wordofgod.in 


Wishing you in the mighty name of Jesus Christ 


We had collected several thousands of old Tamil Spiritual Books which are 
rich in Sound Doctrines across various places of India for 7 years. Some of them 
are more than 200 years old books. We have spent millions of hours and money 
in scanning them and coverting them to E-Books. The work is still in progress. 
These E-books are published completely free of cost (Matt 10:8) forever. We give 
all the praise and glory to God for giving this wonderful opportunity to server 
Him. You can download thousands of similar Tamil Christian E-books from our 
website www.WordOfGod.in completely free of cost at any time. 

95% of these E-Books are not being printed now and their copyrights are 
already expired. The remaining books are sent as E-Books mostly with the 
permission from the Authors. If you feel that your books should not be published 
as E-Book freely, kindly execuse and forgive us. Please let us know the book 
details by WhatsApp or Email we will remove them from our website. 

WhatsApp/SMS: +91 90 190 490 70 / +91 7676 50 5599 


Email: wordofgod@wordofgod.in 

* எல்லா புத்தக கடைகளிலும்‌ கிடைக்கும்‌. 


௬ சகோ. 11. மார்ஷல்‌... . 
“பெருமழை” ஊழியம்‌ 
22, சவுரிபாளையம்‌ ரோடு, EN 
புலிய குளம்‌ டக்‌ 
கோவை 45 அதது 

* சகோ. ௪. ஆண்டனி ஜெரால்டு 
ஜீவவாசல்‌ ஜெப ஐக்கிய ஊழியம்‌ 
9/51, ஆடிஸ்‌ வீதி. 
கோவை - 18 
Ph. 302332. 


ல. ட அன்று 


..... எமது அடுத்த வெளியீடு : 
““கிறுக்கிப்‌ போடும்‌'' 


கிறிஸ்து இயேசுவில்‌ அன்பு நிறைந்த சகோதர, சகோதரிகளுக்கு : 
இரட்சகர்‌ இயேசுவின்‌ நாமத்தில்‌ அன்பின்‌ வாழ்த்துக்கள்‌. மீண்டும்‌ 
இந்த இரண்டாம்‌ புத்தகத்தில்‌ உங்களை சந்திப்பது குறித்து மிகுந்த 
மகிழ்ச்சி! எனது முதல்‌ படைப்பான '*மறைவான யுத்தத்திற்கு”' 
மணம்‌ கமழும்‌ ஜெயம்‌ தந்த தேவனுக்கும்‌, மகிழ்ச்சியான வரவேற்பு 
கொடுத்த உங்களுக்கும்‌ என்‌ இதயம்‌ நிறைந்த நன்றிகள்‌. இந்த 
இரண்டாம்‌ படைப்பு உங்கள்‌ கைகளில்‌ கிடைக்க தேவ கிருபையும்‌, 
என்னை உற்சாகப்படுத்துகின்ற அன்பு உள்ளங்களின்‌ மிகுந்த. 
ஒத்துழைப்பும்‌, பெரிதும்‌ உதவியாக இருந்தன. இந்த புத்தகம்‌ 
வெளிவர உதவிய ஒவ்வொரு உள்ளங்களுக்கும்‌ எனது மனமார்ந்த 
நன்றிகளை இந்நேரத்தில்‌ தெரிவித்துக்‌ கொள்ள விரும்புகின்றேன்‌. 
குறிப்பாக அன்பு போதகர்‌ “ஜெயக்குமார்‌ ஜார்ஜ்‌” அவர்களுக்கு 
எனது நன்றியை தெரிவிக்கின்றேன்‌. சபை: ஐக்கியம்‌ இல்லாத என்‌ 
ஆரம்ப நாட்களில்‌ வேதாகம கல்லூரியில்‌ சேருவதற்கு நற்சான்று 
கையெழுத்திட ஒருவரும்‌ முன்வராத நேரத்தில்‌, என்‌ முகம்‌ 
காணாமலே எனக்கு கையெழுத்திட்டு. கொடுத்த அவரது 
நம்பிக்கையை பொய்யாக்காமல்‌ வளர்ந்து அவரிடமே வாழ்த்துரை 
பெறுவதில்‌ மகிழ்ச்சி அடைகின்றேன்‌. இதை ஒரு முழுபுத்தகம்‌ 
என்று என்னால்‌ உறுதியாக சொல்ல முடியாது. இது ஒரு 
புத்ததத்தின்‌ முன்னுரை மட்டுமே! இந்த முன்னுரையே 
எழுப்புதலின்‌ முதல்‌ வரியாக இருக்கும்‌, இருக்க வேண்டும்‌. 
அப்பொழுது தான்‌ மீதி வரிகள்‌. நமக்கு, மங்களமானதாக அமையும்‌ 
என்பது என்‌ கருத்து. இதில்‌ பெரிய கருத்து குவியல்களை நான்‌ 
கொடுக்காவிட்டாலும்‌ எழுப்புதலுக்கு நாம்‌ கவனிக்க வேண்டிய 
சில உண்மைகளை ஆவியானவரின்‌ துணையோடு என்‌ 
எழுதுகோலைக்‌ கொண்டு இதில்‌ செதுக்‌ கியுள்ளேன்‌. இது ஒரு 
பெரிய சிற்பமாக நிற்காவிட்டாலும்‌ நிச்சயம்‌ சீர்கேட்டுக்கு நேராக 
உங்களை நடத்தாது என்பது மட்டும்‌ சத்தியம்‌. வாசித்து 
பயன்பெறுங்கள்‌; அப்படியே வசந்தம்‌ நிறைந்த உங்கள்‌ 
கருத்துகளையும்‌ என்னை வருடிச்‌ செல்ல சொல்லுங்கள்‌. 


இயேசுவின்‌ (எதார்த்த) அன்புடன்‌ 
சகோ. 5. சதீஷ்குமார்‌ 


அற்பமனுஷனான என்னை 
ஆயிரங்களுக்கு அறிமுகம்‌ செய்து 
இதயங்களை தம்பக்கமாய்‌ 
ஈர்த்துக்‌ கொள்ள நினைத்து 
உயிரற்ற சத்தியங்களை 
ஊதி தள்ளிட வேண்டி - என்‌ 
எழுதுகோலுக்குள்‌ எழுப்புதல்‌ காற்றை 
ஏராளமாய்‌ அடைத்து தந்தபடியால்‌ 
ஐயத்தோடு அடங்கி போய்‌ 
ஒளியிழந்து ஒடிந்து போய்‌ 
ஓசையற்று ஒடுங்கி போன சபைக்கு 
ஓளஷதமாய்‌ இருக்க என்விழிநீர்‌ சிந்தி 
(இ)ஃதை என்‌ இயேசுவே உம்பாதம்‌ 
அர்ப்பணிக்கின்றேன்‌! 


கலம்‌ அம 


அக்கினி ரத விசுவாச அசெம்பிஸி,. 
118, ௩0, லே அவுட்‌, 

புலியகுளம்‌ ரோடு 

கோவை - 45 

Ph:310876 


கிறிஸ்துவில்‌ பிரியமானவர்களே! 


“தேவன்‌ அனுப்பிய கொள்ளைநோய்‌ என்ற தலைப்பில்‌ அன்பு 
சகோதரர்‌ 5. சதீஷ்குமார்‌ எழுதிய புத்தகத்திற்கு வாழ்த்துரை 
எழுதுவதில்‌ பெருமகிழ்ச்சி அடைக து 

சகோதர்னுடைய முதல்‌ புத்தகமான “மறைவான யுத்தம்‌” என்ற 
புத்தகத்தையும்‌ வாசித்துள்ளேன்‌. பரிசுத்தத்தை நாடும்‌ மக்களுக்கு ஒரு 
நல்ல வழிகாட்டியாகவும்‌, விஷேசமாக வாலிப வயதில்‌ அடிக்கடி 
தொடும்‌ பாவங்களில்‌ இருந்து விடுதலை பெறுவதற்கு உதவியாகவும்‌ 
அது விளங்குகிறது. ஊழியம்‌ செய்ய விரும்பும்‌ மக்களுக்கு. ம. ஒரு 
சவால்‌! 

அந்த வரிசையில்‌ வெளியாகி உள்ள இந்த இரண்டாம்‌ 
இன்னும்‌ விஷேசமாய்‌ அமையும்‌ என்பது என்‌ கூற்று இந்த த்தம்‌ 
உங்களிடத்தில்‌ வாசிக்கப்பட்ட பின்பு இது லவோதிக்கேயா 

சபையிலும்‌ வாசிக்கப்படும்படி செய்யுங்கள்‌”. (கொலோ 4: 16) 
என்று வசனம்‌ சொல்வது போல்‌ பவுல்‌ சிறையிலிருக்கும்‌ போது அவன்‌ 
செல்ல முடியாத இடத்திற்கும்‌, அவன்‌ எழுதிய நிருபங்கள்‌ சென்று 
தேவனுடைய கிரியைகளை வெளிப்படுத்தியது. அதே போல தத 
சகோதரன்‌ செல்லமுடியாத இடங்களிலும்‌ செல்லும்‌ இந்த 
புத்தகமானது வாசிக்கப்படும்‌ போதே தேவ ஆவியானவரின்‌ 
வல்லமையும்‌, கிரியையும்‌ வெளிப்படும்‌ என்பதில்‌ எந்த சந்தேகமும்‌ 
இல்லை. எளிமையான நடையில்‌ எழுதப்பட்டுள்ள இந்த புத்தகம்‌ 
இன்னும்‌ அநேக பாகங்களாக வெளிவர உள்ளது. கர்த்தர்‌ தாமே 
சகோதரனுக்கு இன்னும்‌ அதிக பெலனும்‌, ஞானமும்‌ தந்து அநேக 
புத்தகங்கள்‌ வெளியிட கிருபை செய்வாராக! கர்த்தர்‌ இன்னும்‌ 
ஆசீர்வதித்து, பயன்படுத்துவாராக! என்று இயேசுவின்‌ நாமத்தில்‌ 
வாழ்த்துகின்றேன்‌. 

ஆமென்‌! 
இவண்‌.... 
அன்புடனும்‌ ஜெபத்துடனும்‌, 
Pr. 5. 6. ஜெயக்குமார்‌ ஜார்ஜ்‌ 
5 


ஆ 


ஓ 


௦ 


கொள்ளைநோய்‌ ஓர்‌ அறிமுகம்‌ 


- அவசரத்தேவை - அர்ப்பணிப்பாளர்கள்‌. 


அற்பமானது தான்‌ ஆனால்‌ அவசியமானது, 


. சவால்‌ விடும்‌ சாட்சி எங்கே? 


இணைந்த மனம்‌ இரும்புக்‌ கோட்டையை உடைக்கும்‌ 


- பரிமளக்காரனின்‌ தைலம்‌ கெட்டது என்ன? 


உருமாலைகள்‌ பதில்‌ பேசட்டும்‌. 


. எழுப்புதல்‌ தளபதியோடு கைகோர்த்து... 


விசுவாசிகள்‌ வீழ்ந்தாலும்‌ விசுவாசம்‌ வீழாது. . 


. கண்ணீர்‌ துளியும்‌; கர்ப்ப வேதனையும்‌ 
- சுயநீதி பிரசங்கிகளின்‌ வீழ்ச்சி 

. உபத்திரவம்‌ தரும்‌ உத்வேகம்‌, 

. இல்லங்களே' இசைந்து கொடுங்கள்‌! 
. தமஸ்குவின்‌ எல்லையிலே... 


TTT AAA AAA 


கொள்ளைநோய்‌. ஓர்‌ அறிமுகம்‌ - 


TA AAA 72,2222] 


SSN 


௯ 


N 


த அமாவாசை இரவுகளில்‌ தேடிக்‌ 

மீண்டும்‌ இந்த பிரதான பாவியின்‌ குரல்‌... 


படபடக்கும்‌ இமைகளோடும்‌, வேகமாய்த்‌ துடிக்கும்‌ 
இதயத்தோடும்‌ பக்கங்களை புரட்ட விரையும்‌ கனவான்களே! 
கிறிஸ்து இயேசுவின்‌ நாமத்தில்‌ வாழ்த்துக்களோடும்‌. 
வந்தனங்களோடும்‌ இந்த கனவீனனின்‌ எண்ணக்‌ குவியலுக்குள்‌ 
சிறைபுகுந்து விட்ட. கிறிஸ்துவின்‌ இதயத்‌ துடிப்புகள்‌ அடங்கிய 
வேதாகமப்‌.பெட்டகத்திலிருந்து சில கருத்துக்களை தொகுத்து இந்த 
காகித பக்கங்களில்‌ கண்ணீரோடு பொரித்திட வாஞ்சிக்கின்றேன்‌. 
கவனமாய்‌ “வாசிக்க முனையும்‌ உங்களுக்கு என்னுடைய 
ஆர்வமான கை குலுக்கல்கள்‌ பல. மாறாக இதன்‌ பக்கங்கள்‌ காகித 
கப்பலாக மாறும்‌ என்றாலும்‌ சந்தோஷம்‌, காரணம்‌ அதற்காவது இது 
பயன்படுகின்றதே என்ற . மகிழ்ச்சியுண்டு. யாரும்‌ எதற்கும்‌ 
பிரயோஜனமல்ல என்று சொல்லிட முடியாது அல்லவா! 


கொள்ளை நோய்‌ என்றவுடனே இரத்தத்தின்‌ கொதிநிலை 

ஏறிப்போய்‌ வியர்த்த முகங்களுடன்‌ காணப்படும்‌ அன்பர்களுக்கு 

இலவச இணைப்பாக '“கைகுட்டை'' ஒன்றை கொடுக்க நான்‌ 

விரும்பினாலும்‌ விடியற்காலத்து வெளிச்சம்‌ வரும்போது 
if: 


உங்கள்‌ வியர்வை, பனிதுளிகளாய்‌ விலகிவிடும்‌ என்று அறிந்து 
அந்த காரியத்தை செய்யமுயலவில்லை. கொள்ளை நோயின்‌ 
குணாதிசயங்களை நீங்கள்‌ அறியாதவர்கள்‌ அல்ல. ஆண்டி முதல்‌ 
அரசன்‌ வரை அழைக்காமலே விலாசம்‌ தேடி வரும்‌ விருந்தினன்‌ 
என்பது நமக்கு புரியாததும்‌ அல்ல. ஒரு மனிதன்‌ அவனுக்கு 
அடுத்ததாக வரும்‌ சந்ததிக்கோ,  நண்பர்களுக்கோ அல்லது 
உறவினருக்கோ எதை கொடுத்துவிட்டு போகின்றானோ, 
இல்லையோ தொற்று நோயை கொடுத்து விட்டு போகின்றான்‌ 
என்பது மட்டும்‌ நிச்சயம்‌. எய்ட்ஸின்‌ எதிரொலி இன்னும்‌ ஓய்ந்த 
பாடு இல்லை தானே! அன்புக்குரியவர்களே! கொள்ளைநோயை 
குறித்த பயம்‌ மூலை முடுக்கெங்கும்‌ காணப்படுகின்றது. நமது 
ஆண்டவரும்‌: கடைசி நாட்களில்‌ ...“பஞ்சங்களும்‌, கொள்ளை 
நோய்களும்‌, பூமியதிர்ச்சிகளும்‌ பல இடங்களில்‌ 'உண்டாகும்‌ 
(மத்‌ 24:7) என்று  சொல்லியுள்ளாரே! . ஊரையே' 
வாரிக்கொள்ளும்‌ வல்லமை கொண்ட அந்த கொள்ளை நோயை 
சற்று வித்தியாசமான இடத்தில்‌, வித்தியாசமான காரியமாக 
உரைக்கப்பட்டிருப்பதை வேதத்தில்‌ கண்டேன்‌. எனது சிறிய 
மூளையின்‌ சிக்கல்கள்‌ சிறிது சிறிதாக அவிழ்வதை உணர்ந்தேன்‌. 
தேவன்‌ தமது ஜனங்களை சீர்படுத்தவும்‌, கலகம்‌ பண்ணும்‌ 
ஜனங்களுக்கு சரியான பாடம்‌ புகட்டவும்‌, எதிராளிகள்‌ தமது 
ஜனத்தை ஒடுக்கும்போது அவர்களை தண்டித்து, தமது 
வல்லமையை வெளிப்படுத்தவும்‌, பூமியில்‌ கொள்ளை நோயை 
அனுப்பியதைக்‌ குறித்து வேதத்தில்‌ பலபகுதிகளில்‌ காணமுடிகிறது. 
ஆனால்‌ தனது ஜனங்களின்‌ ஆத்தும இரட்சிப்பின்‌ அறுவடைக்காக 
அனுப்பிய ஒரு கொள்ளை நோயை உங்களுக்கு அறிமுகப்படுத்த 
விரும்பியே இந்த புத்தகம்‌ உங்கள்‌ கரங்கள்‌ நோக்கி வந்துள்ளது. 
நான்‌ இங்கு கொள்ளை நோய்‌ என்பதை மரணத்தை கொடுக்கும்‌ 
வியாதியாக அதே பதத்தில்‌ சித்தரிக்காமல்‌ ஒரு தனி. மனிதன்‌ 
துவங்கி முழு உலகத்தையும்‌ கல்வாரிக்கு வாரிக்‌ கொண்டு செல்ல 
இருக்கும்‌ ஒரு பெரிய எழுப்புதலை முன்வைத்து எழுதிட 

பிரயாசப்படுகின்றேன்‌. நமது : நடைமுறை எழுத்துக்களை 
நடையைக்‌ கட்ட சொல்லிவிட்டு, கருத்துக்களை நோக்கி உங்கள்‌ 
கவனத்தை திருப்பவிழைகின்றேன்‌. ஏரோதின்‌ அரண்மனையில்‌ - 
ஒரு மனிதனை நிறுத்தி வைத்து அன்றைய. ஆசாரியனாகிய 
அனனியா மற்றும்‌ மூப்பர்களும்‌, தெர்த்துல்லு என்ற ஒரு நியாய 
சாதுரியனோடும்‌ இணைந்து குற்றச்சாட்டுகளை... குவித்துக்‌ 
கொண்டிருப்பதை கண்டேன்‌. அப்படி பேசிக்‌ கொண்டிருக்கையில்‌ 
அந்த மனிதனை குறித்து சொன்ன வார்த்தைகளை கவனியுங்கள்‌. 
“இந்த மனுஷன்‌ கொள்ளை நோயாகவும்‌, பூச்சக்கரத்திலுள்ள. 
சகல வயூதர்களுக்குள்ளும்‌ கலகம்‌ எழுப்புகிறவனாகவும்‌, 
நசரேயருடைய மதபேதத்திற்கு' முதலாளியாகவும்‌, இருக்கிற- 
னென்று கண்டறிந்தோம்‌”: (அப்‌. நடப்பு 24 : 5) என்றார்கள்‌. இந்த... 
வார்த்தையை நான்‌ கேட்டதும்‌ ஒரு நிமிடம்‌ யோசித்துவிட்டு அந்த 
மனிதனை கண்டேன்‌. அது வேறு யாருமல்ல; சவுலாக சவுக்கோடு: 
புறப்பட்டு பரிசுத்தரின்‌ ஸ்தானாதிபதியாக மாறிப்போன பவுல்‌ 
தான்‌, அந்த மனிதன்‌! அவனை “கொள்ளை நோய்‌” என்று 
குறிப்பிட்டதை நான்‌ . சாதாரணமாக எடுத்துக்‌ கொள்ள 
விரும்பவில்லை; காரணம்‌ அவன்‌ மேல்‌ எவ்வளவு பயமும்‌, 
நடுக்கமும்‌ கொண்டிருப்பார்கள்‌ என்றால்‌ அவனை அப்படி 
அழைத்திருக்க கூடும்‌ என்ற எண்ணம்‌ என்னை பிழிந்ததின்‌ 
விளைவே இந்த ப்த்தகத்திற்கு கொள்ளை நோய்‌”! என்று பெயர்‌ 
வைக்க தூண்டியது. ஆசிய கண்டத்தை சுழன்று சுழன்று கலக்கிய 
அந்த மனிதனை குறித்து எழுதிக்கொண்டே போகலாம்‌. பவுல்‌ 
என்று சொன்னாலே பாதாளமும்‌ திரு திருவென விழித்த காலங்கள்‌ 
அது! எங்கே கொஞ்சம்‌ கதவை திறந்து வைத்தால்‌ இங்கே 
இருப்பவர்களையும்‌ பரலோகத்திற்கு நேராக வாரிக்‌ கொண்டு- 
போய்‌ விடுவானோ! என்ற பயத்தில்‌ அதன்‌ வாசல்கள்‌ 
அடைக்கப்பட்டேமிருந்திருக்கும்‌ என நான்‌ நினைக்கின்றேன்‌. 
அறிஞர்களானாலும்‌, அரசாள்பவர்களானாலும்‌ அரண்டு 
போகத்தக்கதாக, “நா' வறண்டு போகத்தக்கதாக பிரசங்கித்தவன்‌. 

தன்னை நியாயம்‌ விசாரிக்க வந்தவனின்‌ கண்களிலேயே விரலை 
விட்டு ஆட்டிடும்‌ வார்த்தை சித்தன்‌. அவனது “நா' முனையில்‌ சிக்கி 
கனப்பொழுதில்‌ இரட்சிப்பை நழுவவிட்ட அசிரியா இராஜா '“நான்‌ 
கிறிஸ்தவனாகிறதற்குக்‌ கொஞ்சங்‌ -குறைய நீ என்னைச்‌ 
சம்மதிக்க பண்ணுகிறாய்‌!” (அப்‌ நடப்ப 26: 28) என்று அசந்து 
கூறினான்‌. அவனது சகாப்தத்தை நான்‌ இன்னும்‌ அழகாக சித்தரிக்க 
விரும்பினாலும்‌ காற்றில்‌ சிலம்பம்‌ பண்ணுவது பைத்தியக்‌ 
-காரத்தனம்‌ என்று பவுல்‌ கற்றுக்‌ கொடுத்திருக்கின்றானே. ஆதலால்‌ 
பவுல்‌ புகழ்‌ பாடி பரலோகம்‌ துறக்க விரும்பாமல்‌ காரியத்தில்‌ 
கவனம்‌ வைக்க முயலுகின்றேன்‌. அந்த மாபெரும்‌ எழுப்புதல்‌ வீரன்‌ 
கற்றுக்‌ கொடுத்த பாடத்திலிருந்து எழுப்புதலுக்கு என்ன 
செய்யலாம்‌? என்று உங்களோடு பகிர்ந்து கொள்ளப்‌ 
போகின்றேன்‌. 


இன்றைய சபையின்‌ கேள்விகள்‌ தான்‌ என்ன? எழுப்புதல்‌ 
எப்பொழுது உருவாகும்‌? எழுப்புதல்‌ தாமதிப்பதேன்‌? என்ற 
வினாக்கள்‌ அநேகருக்கு தடுமாற்றத்தையே கொண்டு வருகின்றது. 
இதற்காக எழுப்புதல்‌ முழு இரவு ஜெபம்‌, எழுப்புதல்‌ உபவாச 
ஜெபம்‌, எழுப்புதல்‌ பெருவிழா என்று முழங்கால்‌ போட்டு 
முழங்கால்‌ மூட்டு தேய்ந்து போனது தான்‌ மிச்சம்‌. எழுப்புதல்‌ 
ஏனோ இன்னும்‌ நம்மை எட்டிப்பார்க்கக்கூட இல்லை. 
ஒலிப்பெருக்கி உடைந்து போகுமளவு பாடியும்‌, மேலேயுள்ள 
காற்றாடி கழண்டு விழும்‌ அளவு கரவொலி எழுப்பியும்‌ விட்டோம்‌. 
டிரம்புகள்‌ கிழிந்து புது டிரம்பு வாங்குவதற்கென்றே சிறப்பு 
காணிக்கைகள்‌ எடுக்கவேண்டியிருந்தும்‌, எழுப்புதலின்‌ 
அறிகுறியைக்கூட நமக்கு இவைகள்‌ காட்டிக்‌ கொடுக்கவில்லை. 
எப்படி அந்த பவுலால்‌ மட்டும்‌ மற்றவர்களை அத்தகைய 
பயமுறுத்ததக்க எழுப்புதலை கொண்டு வர முடிந்தது? 
பிரியமானவர்களே! நம்மில்‌ பலர்‌ எழுப்புதல்‌ எங்கு உருவாக 
வேண்டும்‌ என்பதையே புரிந்து கொள்ளாமல்‌ வாழ்ந்து 
கொண்டிருக்கின்றோம்‌. எழுப்புதல்‌ உருவாகும்‌ இடம்‌ நம்முடைய 

இருதயமே! எழுப்புதல்‌ யாரோ மனிதனிடத்தில்‌ அல்ல. முதலில்‌ 
நம்‌ ஒவ்வொருவருக்குள்ளும்‌ . உருவாக வேண்டும்‌. ஏற்றப்பட்ட. 
ஒரு மெழுகுவர்த்தியைக்‌ கொண்டு ஏராளமான மெழுகுவர்த்தியை 
எப்படி ஏற்றுகின்றோம்‌? அதுபோலதான்‌ நம்மில்‌ உருவாகும்‌ 
எழுப்புதல்‌ தீயைக்‌ கொண்டு அநேகருக்குள்‌ எழுப்புதலை 
பற்றவைக்க வேண்டும்‌. இன்று அநேகர்‌ அய்யாசாமி எழுப்புதல்‌ 
அடைய வேண்டும்‌ என்று ஜெபிக்கின்றனர்‌. நண்பரே! அய்யா 
சாமிக்கு தேவை எழுப்புதல்‌ அல்ல இரட்சிப்பு. ஆபிரகாமிற்கு தான்‌ 
எழுப்புதல்‌ தேவை. அதிகம்‌ குழப்புகின்றேனோ! ஒரு 
கிறிஸ்தவனுக்குள்‌ ஏற்றப்பட்ட எழுப்புதலே புறஜாதியாருக்கு 
இரட்சிப்பாக வெளிச்சம்‌ கொடுக்கின்றது. பவுலை கவனியுங்கள்‌. 
அவன்‌ ஒரு புறஜாதியான்‌ அல்ல பெஞ்சமின்‌ கோத்திரத்து 
மனுஷன்‌, நியாப்பிரமாணத்தை வைராக்கியமாக கடைபிடித்தவன்‌; 
அவனுக்குள்‌ தான்‌ தமஸ்குவின்‌ எல்லையில்‌ எழுப்புதல்‌ தீ பற்ற 
வைக்கப்பட்டது. ஆக, இனி “*தேசத்திற்குள்‌ எழுப்புதலை ஊற்றும்‌ 
தேவனே,!'' என்று கூப்பாடு போடுவதை நிறுத்துங்கள்‌. மாறாக : 
“எழுப்புதலை என்னில்‌ உருவாக்கும்‌,'' என்று கதறிட 
துவங்குங்கள்‌. எழுப்புதல்‌ எங்கே? என்று கேள்வியே கேட்டுக்‌ 
கொண்டிருக்காமல்‌, நீங்கள்‌ எழுப்புதலடைந்து, பூமியெங்கும்‌ 
அதை சுமந்து செல்பவராக மாறுங்கள்‌. அந்த எழுப்புதலின்‌ அனல்‌ 
நம்மில்‌ ஏற்றப்படவில்லையென்றால்‌ ஆண்டுகள்‌ உருண்டோடி, 
நமது ஆயுள்‌ முடிந்து போனாலும்‌ எழுப்புதல்‌ நமக்கு கானல்‌ 
நீராகத்தான்‌ இருக்கும்‌. கொள்ளை நோயானது எப்படி 
ஒருவனுக்குள்‌ தொற்றி அவன்‌ குடும்பத்தை, அவன்‌ தெருவை, 
அவன்‌ பட்டணத்தை என்று படிப்படியாக தொற்றி தேசத்தை 
கலங்கப்‌ பண்ணுகின்றதோ அது போன்றே எழுப்புத்லின்‌ 
அனுபவமும்‌ உண்டாக வேண்டும்‌. முதலில்‌ நம்மில்‌ தொற்றி 
அடுத்து நம்‌ குடும்பத்தில்‌ நுழைந்து, அப்படியே நம்‌ தெரு, 
பட்டணம்‌, தேசம்‌ என்று செல்லக்கூடியது, அந்த எழுப்புதல்‌ 
ஜுவாலை என்பதை அறியுங்கள்‌. குரங்குகளிடம்‌ குல்லாவை 

பறிக்கொடுத்த வியாபாரிக்கு எப்படி அவனுடைய ' கல்லாக்கள்‌ 
திரும்பக்கிடைத்தன என்று தெரியுமல்லவா? முதலில்‌ அவன்‌ 
தலையிலிருந்த குல்லாவைத்‌ - தூக்கி வீசினான்‌. குரங்குகளும்‌ 
அவனைப்‌ போல குல்லாக்களை தூக்கி வீசின. சந்தோஷமாக 
அவைகளை பொறிக்கிக்‌ கொண்டு தன்வீடு போனான்‌. (கதை 
சொல்ல நேரமில்லை. கதை தெரியாதவர்கள்‌, கதை அதிகமாய்‌ 
விடும்‌ பிரசங்கிகளிடம்‌ கேட்டுக்‌ கொள்ளவும்‌). அதுபோலத்‌ தான்‌ 
நீங்கள்‌ முதலில்‌ எழுப்புதல்‌ தீயை சுமந்து கொள்ள முயற்சி 
செய்யுங்கள்‌. பின்பு அதை தேசத்திற்குள்‌ பற்ற வைக்க முயற்சி 
செய்யுங்கள்‌. இதுவே எழுப்புதலைக்‌ குறித்த வரையறை! * 

இந்த புத்தகத்தில்‌ பின்வரும்‌ அத்தியாயங்களில்‌ எழுப்புதலை 
தடைசெய்வது எது? எழுப்புதலை கொண்டுவரும்‌ காரியம்‌ எது? 
என்கின்ற கருத்துக்களை எளிமையாக எழுதுகின்றேன்‌. .:இந்த 
புத்தகம்‌ எ ழுப்புதலை அறிவிக்கும்‌ “தேவன்‌ அனுப்பிய கொள்ளை 
நோய்‌”, என்ற புத்தகத்தின்‌ முன்னுரையே தவிர முழு புத்தகம்‌ அல்ல 
என்பதை பணிவாய்‌ கூறிக்‌ கொள்கின்றேன்‌. வாசித்துப்‌ பயன்‌ 
பெறுங்கள்‌. எழுப்புதலை சுமந்து செல்லும்‌ மற்றொரு பவுலாக 
உலகம்‌ உங்களைப்‌ பார்க்கட்டும்‌. 


12 

வெளியில்‌ சிங்கங்களோடு. ்‌ 
அற்று சிலம்பம்மாடி வரலாம்‌! 

எழுப்புதலைக்‌ காணத்‌ தவிக்கின்ற எனது நண்பர்களே! 
எழுப்புதலை தடை பண்ணுகிற பல காரியங்களில்‌, முதல்‌ இடத்தில்‌ 
இருப்பது நமது அர்ப்பணிப்பு அலை குன்றிப்‌ போனது தான்‌. 
கடைசி காலத்தில்‌: நின்றுக்‌ கொண்டிருக்கும்‌ நமது அர்ப்‌ 
பணிப்பாளர்களை சற்று கிள்ளிவிட்டு, அப்படி கிள்ளியது 
அவர்களுக்கு உரைத்து சுயஉணர்வுக்குள்‌ அவர்கள்‌ வந்தால்‌ 
மட்டுமே எழுப்புதல்‌: என்பது இன்றைக்கு சாத்தியமாகும்‌. . 
அர்ப்பணிப்பு நிறைந்த உள்ளமே எழுப்புதலை பற்றவைக்க தகுந்த 
எண்ணெய்‌ நிறைந்த விளக்கு. எந்த விளக்கில்‌ எண்ணெய்‌ நிரம்பி 
இருக்கின்றதோ அந்த விளக்கு பூரண வெளிச்சத்தை தரும்‌ என்பது 
நாம்‌ அறியாதது அல்ல. அதுபோலவே நமக்குள்‌ பரண்‌ 
அர்ப்பணிப்பு இல்லாத நிலையில்‌ எழுப்புதல்‌ நமக்கு எட்டா 
கனியே! கவனியுங்கள்‌. 

கொள்ளை நோய்‌ என வர்ணிக்கப்பட்ட அந்த பவுல்‌ ஒரு சிறந்த 
அர்பணிப்பாளன்‌ அவன்‌ கிறிஸ்துவை அறியும்‌ முன்னும்‌, அறிந்த 
அன்பும்‌ அர்ப்பணிப்பில்‌ அவனுக்கு நிகர்‌ அவனே! கிறிஸ்துவை 
அறியாதபோது கிறிஸ்துவினால்‌ தோன்றிய , அந்த புதிய 

மார்க்கத்தை அழித்துப்போட தன்னை அர்ப்பணித்துக்‌ 
கொண்டவன்‌. உலக சுகத்தை அனுபவிக்க வேண்டிய வயதில்‌ 
நியாயப்பிரமாணத்தை காப்பதற்கு ஓடிவந்தவன்‌. தான்‌ இருக்கும்‌ 
பகுதியில்‌ மாத்திரம்‌ அல்ல, இந்த புதிய மார்க்கம்‌ எங்கு 
இருந்தாலும்‌ அதை வேரருக்க புயல்போல்‌ புறப்பட்டவன்‌. ஆனால்‌ 
தமஸ்கு நகர வாயிலில்‌ கிறிஸ்துவை சந்தித்த போதோ மழுப்பாலும்‌, 
மறுக்காமலும்‌ அவன்‌ தன்னை அர்ப்பணித்தானே. “ஆண்டவரே, 
நான்‌ என்ன செய்யச்‌ சித்தமாயிருக்கிறீர்‌,'” என்றானே (அப்‌ நடபடி 
9:6). அவனுடைய எழுப்புதல்‌ சகாப்தமே அர்ப்பணிப்பில்‌ 
அல்லவா துவங்கியது? என்ன ஒரு வேகமான அர்ப்பணிப்பு! 
இதை சொல்லும்போது இன்னொரு காரியத்தை நான்‌ குறிப்பிட 
வேண்டும்‌. நம்மவர்களை போல்‌ இப்பொழுது ஒரு பாடல்பாடும்‌ 
போது அர்ப்பணிப்பவர்கள்‌ முன்னே வாருங்கள்‌, என்றவுடன்‌ 
கரங்களை தூக்கி முன்னே ஓடி, மறுநாள்‌ காணாமல்‌ போய்‌, நாம்‌ 
அவர்களை தேடி ஓட, இப்படிப்பட்ட அர்ப்பணிப்பு அல்ல, 
வேகமும்‌, ஆழமும்‌ நிறைந்த ஒரு அர்ப்பணிப்பு அவனிடத்தில்‌ 
காணப்பட்டது. வேகமான அர்ப்பணிப்பு, “உமக்காக. இதை 
செய்கிறேன்‌ ஆண்டவரே! என்று சொல்லும்‌. ஆனால்‌ ஆழமான 
அர்ப்பணிப்பு “நீர்‌ என்ன சொல்லுகிறீரோ அதை செய்கிறேன்‌ 
ஆண்டவரே!"' என்று சொல்லும்‌. இன்றைக்கு முதலாம்‌ நபரை 
காட்டிலும்‌ தேவன்‌ இரண்டாவது நபரையே தேடிக்‌ 
கொண்டிருக்கின்றார்‌. இந்த ஆழமான அர்ப்பணிப்பு இருந்த 
படியால்‌ தான்‌ பவுல்‌ கடைசி வரை எழுப்புதல்‌ வீரனாகவே 
திகழ்ந்தான்‌. அவனது இறுதி முழக்கத்தை கவனியுங்கள்‌. “நல்ல 
போராட்டத்தை போராடினேன்‌. ஓட்டத்தை முடித்தேன்‌. 
விசுவாசத்தை காத்துக்‌ கொண்டேன்‌.” (॥ தீமோ 4 : 7) என்கிறான்‌. 
இதன்‌ ஆழமான கருத்து என்ன? ஒரு நல்ல விசுவாசத்திற்கு 
என்னை அர்ப்பணித்தேன்‌. அந்த அர்ப்பணிப்பிலிருந்து விலகாமல்‌ 
என்னைக்‌ காத்துக்‌ கொண்டேன்‌ என்று தானே அர்த்தம்‌. இங்கு 
பாருங்கள்‌! அவனது அர்ப்பணிப்பு ஆயுள்‌ நிறைந்ததாக 

காணப்படுகின்றது. ஐந்து அப்பங்களையும்‌, இரு மீன்களையும்‌ 
பலுகி பெருக செய்த போது அதை சாப்பிட்டு திருப்தி அடைந்த 
கூட்டம்‌ அவருக்கு தன்னை அர்ப்பணித்து அவரைத்‌ தேடி ஓடி 
வந்தது. ஆனால்‌ நானே ஜீவ அப்பம்‌, என்‌ மாம்சத்தை புசித்து, என்‌ 
இரத்தத்தை பானம்‌ பண்ணுங்கள்‌, ' என்று கிறிஸ்து சொன்னபோது. 
தலைதெறிக்க ஓட்டம்‌ பிடித்தது. இப்படி அற்ப ஆயுள்‌ ஈரக்‌ 
அர்ப்பணிப்பு நல்லதல்ல! 
நித்திய ஜீவனை பெற நான்‌ என்ன செய்ய வேண்டும்‌ என்று 
ஓடிவந்த வாலிபனிடம்‌ “உனக்குள்ளதை விற்று தரித்தருக்கு 
கொடுத்து விட்டு என்னை பின்பற்றி வா!” என்றவுடன்‌ அவனது 
அர்ப்பணிப்பானது அலைகளால்‌ ஒதுக்கப்பட்ட நுரைப்போல்‌ 
மீண்டும்‌ உலகத்திற்குள்‌ ஓடிவிட்டதே! பிரியமானவர்களே! உங்கள்‌ 
அர்ப்பணிப்பு வேகமும்‌, ஆழமும்‌, ஆயுளும்‌ நிறைந்த திடமான, 
உடைக்க முடியாத அர்ப்பணிப்பாக இருக்கட்டும்‌. அந்த மேலான 
அர்ப்பணிப்பே பெரிய எழுப்புதலை கொண்டு வரும்‌ என்பதை 
நாம்‌ மறுக்கவே முடியாது. இதை சொல்லும்‌ சமயத்தில்‌ 
தவறிப்போன அர்ப்பணிப்பாளர்களுக்கு கர்த்தருடைய 
ஆவியானவர்‌ ஒரு அழைப்பை விடுக்கின்றார்‌. நியாதிபதிகள்‌ 
புத்தகத்தில்‌ சித்தரிக்கப்பட்டுள்ள மாவீரனாகிய சிம்சோனை நாம்‌ 
நன்றாக  அறிந்திருக்கின்றோம்‌. அவனுடைய பெற்றோர்‌ 
2தவதிட்டத்தை நிறைவேற்றுவதற்காக அவனை அர்ப்பணித்து 
வளர்த்து வந்தார்கள்‌. ஆனால்‌ பெலிஸ்தியர்களுக்கு சவலாக 
விளக்கிய அவன்‌, கழுதையின்‌ தாடைப்‌ பற்களைக்‌ கொண்டு 
ஆயிரம்‌ பேரை கொன்று குவித்த அவன்‌, சடுதியில்‌ அர்ப்பணிப்பை 
விட்டு தவறிப்‌ போனான்‌. அவனது அர்ப்பணிப்பதற்கு 
அடையாளமாக இருந்த அவன்‌ தலைமுடி சிரைக்கப்பட்டு, பலம்‌ 
இழந்தவனாக எந்திரம்‌ அரைத்துக்‌ கொண்டிருந்தான்‌ என்று 
பார்க்கின்றோம்‌. தேவ ஜனமே! சிம்சோனின்‌ பலம்‌ அவனது 
அர்ப்பணிப்பில்‌ இருந்தது. அதை இழந்து பலன்‌ குன்றினவனாக 
ஏதோ ஒரு மூலையில்‌ காணப்படாமல்‌ இருந்தது போல 

-ங்களிலும்‌ ஒரு சிலர்‌ அப்படி முன்‌ செய்த அர்ப்பணிப்பை விட்டு 
வெகுதொலைவில்‌ ஏக்கத்தோடும்‌, புலம்பலோடும்‌ நிற்கலாம்‌. 
ஆனால்‌ பாருங்கள்‌! அந்த சிம்சோனின்‌ அர்ப்பணிப்பு திரும்பவும்‌ 
முளைக்க துவங்கியது. ''அவன்‌ தலைமயிர்‌ சிரைக்கப்பட்ட பின்பு 
திரும்பவும்‌ முளைக்கத்‌ தொடங்கிற்று'' (நியா 16:22) அவன்‌ 
உயிரோடிருந்த நாட்களைவிட அவன்‌ மரிக்கும்‌ போது அவனால்‌ 
பெரிதும்‌ அழிக்கப்பட்டார்கள்‌ என பார்க்கின்றோம்‌. ஏதோ ஒரு 
மூலையில்‌ தேவையில்லாத காரியங்களை அரைத்துக்‌ கொண்டு 
தவிக்கும்‌ தவறிய அர்ப்பணிப்பாளரே! உங்கள்‌ அர்ப்பணிப்பு 
மீண்டும்‌ முளைத்து, புதுப்பிக்கப்படுமானால்‌ உங்களால்‌ பிசாசின்‌ 
சேனை அதிகம்‌ பாதிக்கப்படும்‌ என்பது மறுக்க முடியாத உண்மை. 
தேவன்‌ உங்களை தமது எழுப்புதல்‌ பணியில்‌ பயன்படுத்திட 
ஆவலோடு இருக்கின்றார்‌. உங்கள்‌ அர்ப்பணிப்பு மீண்டும்‌ 
முளைத்தால்‌ எழுப்புதல்‌ பணியும்‌ தீவரமாகும்‌, உங்களைக்‌ 
கொண்டு அவர்‌ செய்ய நினைத்த காரியமும்‌ உயிர்பெறும்‌ என்றால்‌ 
ஆஹா! அந்த அற்புதமான எழுப்புதலின்‌ இரைச்சலை யார்‌ தான்‌ 


ஆனந்தமாக கேட்காமல்‌ இருப்பர்‌, இன்றே : புதிய 


அர்ப்பணிப்பாளராக உறுமாறுங்கள்‌. தவறிய அர்ப்பணிப்பாளரே! 


புதுப்பிக்கப்படுங்கள்‌! தேசத்தின்‌ எழுப்புதல்‌ உங்கள்‌ கையில்தான்‌ . 


உள்ளது.! 


16 


TTT 


| அற்பமானது தான்‌ ஆனால்‌ அவசியமானது | 


LLL TA d 
தீ அ 2 NS 


DSSS 


வாடிக்கையானராம்‌ வல்ல்யேசு/ 
உபவாசமும்‌ ஜெபவாசமும்‌. . 
நிறைந்த உழைப்பால்‌ hori 
இன்று ஆசீர்வாதத்தின்‌ ' ' 
ஆத்தரைஸ்மு டீலர்‌ நாண்‌ 


220222022 DLL 


SSS 


NSS 


அற்பமான ஆரம்பத்தை ஆழமான அர்ப்பணிப்போடு 
துவங்கிய பவுலைப்‌ பற்றி அறிந்தோம்‌ அல்லவா? இந்த 
அத்தியாயம்‌ சொல்லும்‌ காரியமும்‌ அப்படியே நமக்கு 
அற்பமானதாக தெரியலாம்‌. ஆனால்‌ இதுவே அடித்தளம்‌ என்று 
அறியாமல்‌, இந்த காரியத்தில்‌ கவனமில்லாமல்‌ இருந்து 
விட்டபடியால்‌ நாம்‌ எவ்வளவு முயற்சி எடுத்தாலும்‌ எழுப்புதல்‌ 
மாளிகை, மேலே ஏறாமல்‌ அப்படியே நின்று கிடக்கின்ற சூழ்நிலை 
உருவாகி விட்டது. அன்பானவர்களே! ஒரு விசுவாசிக்குள்‌ 
அதிரடியான ஒரு எழுப்புதலை கொடுக்கும்‌ இடம்‌, அவனது ஜெப 
அறையே! இன்றைக்கு ஜெப அறைகளில்‌ தேவன்‌ மட்டும்‌ தான்‌ 
! காணப்படுகின்றார்‌,. நாம்‌ இருப்பதில்லை. அன்றைய நாட்களிலும்‌ 
சரி, இன்றும்‌ . சரி, வீடு கட்டுவோர்‌ அத்தியாவசியமான 
பொருட்களை சேமித்து வைப்பதற்கு “ஸ்டோர்‌ ரூம்‌' என்று கட்டி 
வைத்திருப்பார்கள்‌. அவர்கள்‌ கட்டியதன்‌ நோக்கம்‌ சிறந்தது 
என்றாலும்‌ ' அதை பயன்படுத்துவதை பார்த்தால்‌ சிரிப்பாக 
தோன்றும்‌. பழைய டப்பா, சைக்கிள்‌ டயர்‌, பிய்ந்து போன 
விளக்கமார்‌, பழைய குப்பை தாள்கள்‌, உடைந்த குடம்‌ இப்படியாக 
சொல்லிக்‌ கொண்டே போகலாம்‌. சிலந்தி வலை சிங்காரமாய்‌ 
பின்னப்பட்டிருக்கும்‌ அந்த இடம்‌ மாயாவி குகையை போல்‌ காட்சி 
தரும்‌. அதுபோலத்தான்‌ இன்றைக்கு அநேகருடைய . ஜெப 

அறையும்‌ காணப்படுகின்றது. தேவையான பொருளை சேமித்து 
வைக்கும்‌ இடமாக அல்ல; தேவையில்லா பொருளை கொட்டி 
வைக்கும்‌ இடமாகத்தான்‌ நமது ஜெபஅறை காணப்படுகின்றது. 
“ஆண்டவரே! எனக்கு இத்தை தாரும்‌, ஆண்டவரே! எனக்கு 
அத்தை தாரும்‌ என கேட்டுக்‌ கேட்டு ஜெப அறையை குப்பைத்‌ 
தொட்டியாக்கி விட்டோம்‌. அதற்காக தேவனிடத்தில்‌ எதையும்‌ 
கேட்கக்‌ கூடாது என்று பிரசங்கிக்கவில்லை. என்‌ ஆண்டவரே, 
“கேளுங்கள்‌ கொடுக்கப்படும்‌” என்று சொல்லியிருக்க அதை மீறி 
சொல்லக்கூடுமோ? மாறாக கேட்பதிலேயே முழு கவனமும்‌ 
செலுத்தாமல்‌ இருங்கள்‌ என்று நான்‌ சொல்கிறேன்‌. ஜெபநேரம்‌ 
என்பது தேவனுடைய இருதய துடிப்பை கேட்கும்‌ நேரம்‌ என்பதை 
நாம்‌ அறிந்து கொள்ள வேண்டும்‌. சிறந்த அர்ப்பணிப்பாளனாகிய 
பவுலை தேவன்‌ அடுத்ததாக சந்திக்க காத்திருந்த இடம்‌ அவனது 
ஜெப அறையே! அவருடைய எதிர்பார்ப்பை தவறாமல்‌ பவுல்‌ 
நிறைவேற்றினான்‌. தேவன்‌ பவுலை அனனியாவிற்கு 
அறிமுகப்படுத்தியபோது யூதாவின்‌ வீட்டிலே. தர்சு பட்டிணத்‌ 
தானாகிய சவுல்‌ என்னும்‌ பேருள்ள ஒருவனைத்‌ தேடு, அவன்‌ 
இப்பொழுது ஜெபம்‌ பண்ணுகிறான்‌”! (அப்‌. நடபடி 9 :11) என்று 
அறிமுகப்படுத்துகின்றார்‌. ஒரு எழுப்புதல்‌ வீரன்‌ தேவனிடமிருந்து 
பெறவேண்டிய முதல்‌ சாட்சி இதுவே! நன்றாக கவனியுங்கள்‌! 
தேவன்‌ சொல்லும்‌ போது “அவன்‌ ஜெபித்தான்‌'' என்று 
சொல்லாதபடிக்கு “ஜெபம்‌ பண்ணுகிறான்‌”, என்று 
சொல்லக்காரணம்‌ என்ன? அவனது ஜெப பயணம்‌ முடிவுற்றதாக 
அல்ல; தொடர்ந்து கொண்டிருப்பதாக கூறுகின்றார்‌. இன்றைக்கு 
நம்மில்‌ அநேகருடைய ஜெபம்‌ முற்றுப்‌ பெற்றதாக இருக்கின்றது. 
இப்படியிருக்க நாம்‌ எப்படி 'எழுப்புதல்‌ வீரராக முடியும்‌. நீங்கள்‌ 
“ஜெபித்தவர்‌'' என்று ஜெப அனுபவத்தில்‌ செத்துப்‌ போனவராக 
(இறந்த காலத்தில்‌) குறிப்பிடாமல்‌ '“ஜெபிக்கின்றவர்‌ என்று ஜெப 
அனுபவத்தில்‌ உயிரோடிருக்கின்றவராக (நிகழ்காலத்தில்‌) 
காணப்படுவதையே தேவன்‌ விரும்புகின்றார்‌. அதுமட்டுமல்ல, 

)வுலின்‌ ஜெப அனுபவத்தில்‌ உபவாசமானது பின்னி 
ணைந்ததாக காணப்படுகின்றதை கவனியுங்கள்‌. “அவன்‌ மூன்று 
£ள்‌ பார்வையில்லாதவனாய்‌ புசியாமலும்‌, குடியாமலும்‌ 
ருந்தான்‌” (அப்‌ நடபடி 9:9) அவன்‌ ஆரம்பத்திலேயே 
பவாசத்தோடு உறவு வைத்துக்‌ கொண்டதால்‌ சத்ருவின்‌ 
அஸ்திபாரங்களை அசைக்கும்‌ மனிதனாக மாறிப்போனான்‌. இன்று 
நம்முடைய உபவாசமோ குழம்புவாசம்‌ கண்டவுடனே கலைந்துப்‌. 
போய்விடுகின்றது. ஒரு போதகரைப்‌ பார்த்து, “என்னங்க ஐயா! 
இப்படி தொப்பை விழுந்து விட்டதே?'' என்று கேட்டால்‌, அதற்கு 
அவர்‌ '“அப்படியா தம்பி விடு, நான்கு நாட்கள்‌ உபவாசம்‌ போட்டு 
இறக்கி விடுகின்றேன்‌'', என்கின்றார்‌. ஆக, இன்றைக்கு ' 
உபவாசத்தில்‌ இலட்சணம்‌ எடைக்‌ குறைப்பிற்கும்‌, தொப்பை 
விழாமல்‌ காப்பதற்குமே என்றாகி விட்டது. நீங்கள்‌ இப்பொழுது 
நினைக்கலாம்‌ எதற்கு இவர்‌ இந்த ஜெபத்தையும்‌ , உபவாசத்தையும்‌ 
பற்றி எழுதுகின்றார்‌ என்று. பிரியமானவர்களே! நான்‌ 
அவசியமில்லாமல்‌ இதை எழுதவில்லை. இங்கு தான்‌ எழுப்புதலை 
விரைவில்‌ கொண்டு வரும்‌ இருகாரியங்கள்‌ அடங்கியிருக்கின்றது. 
அதற்காகத்தான்‌ இந்த அத்தியாயத்திற்கு '*அற்பமானது தான்‌ 
ஆனால்‌ அவசியமானது” என்று “பெயர்‌ வைத்தேன்‌. அந்த 
காரியத்தை இந்த வசனம்‌ சொல்கின்றது. “என்‌ நாமம்‌ தரிக்கப்பட்ட 
என்‌ ஜனங்கள்‌ தங்களைத்‌ தாழ்த்தி, ஜெபம்‌ பண்ணி, என்‌ 
முகத்தைத்தேடி, தங்கள்‌ பொல்லாத  வழிகளைவிட்டுத்‌ 
திரும்பினால்‌ அப்பொழுது பரலோகத்திலிருக்கிற நான்‌ கேட்டு 
அவர்கள்‌ பாவத்தை மன்னித்து, அவர்கள்‌ தேசத்திற்கு, 
ஷேமத்தைக்‌ கொடுப்பேன்‌” (॥ நாளா 7:14), ஆம்‌! இந்த 
வசனத்தில்‌ தான்‌ எழுப்புதலும்‌ புதைந்திருக்கின்றது. தேவன்‌ தம்‌ 
| ஜனங்களிடம்‌ இருந்து எதிர்பார்க்கின்ற முக்கிய காரியங்கள்‌, 
தாழ்மையும்‌, திட்டவட்டமான பாவ அறிக்கையும்‌ தான்‌. மீகா 
தீர்க்கதரிசி தேவனுடைய எதிர்பார்ப்பை இன்னும்‌ அழகாக 
கொல்கிறார்‌, “மனுஷனே நன்மை இன்னதென்று அவர்‌ உனக்கு 
அறிவித்திருக்கிறார்‌, நியாயஞ்‌ செய்து, இரக்கத்தைச்‌ சிநேகித்து, 
உன்‌ தேவனுக்கு முன்பாக மனத்தாழ்மையாய்‌ நடப்பதை 
அல்லாமல்‌ வேறே என்னத்தைக்‌ கர்த்தர்‌ உன்னிடத்தில்‌ 

கேட்கிறார்‌'' (மீகா 6:8) என்பதே, ஆக, வேதத்தில்‌ உயிர்மீட்சி 
நடந்த இடங்களை கவனித்துப்‌ பார்த்தீர்களானால்‌, அங்கே 
மனிதர்கள்‌ துக்கித்து, உபவாசித்து, பாவ அறிக்கைச்‌ செய்து, 
மனத்தாழ்மையை தேடினபடியினாலே ஆசீர்வாதத்தைப்‌ பெற்றுக்‌ 
கொண்டார்கள்‌. உதாரணத்திற்கு சில சம்பவங்களை முன்‌ வைத்து 
கடந்து போக விரும்புகின்றேன்‌. எருசலேம்‌ சுட்டெரிக்கப்பட்ட 
போது நெகேமியா செய்த காரியத்தை பாருங்கள்‌. “இந்த 
வார்த்தைகளைக்‌ கேட்ட்போது நான்‌ உட்கார்ந்து அழுது, சில 
நாளாய்க்‌ துக்கித்து, உபவாசித்து மன்றாடி, பரலோகத்தின்‌ 
தேவனை நோக்கி,.... நாங்கள்‌ உமக்கு விரோதமாகச்‌ செய்த 
பாவங்களை அறிக்கையிருக்கிற அடியேனுடைய ஜெபத்தைக்‌ 
கேட்கிறதற்கு, உம்முடைய செவி கவனித்தும்‌, உம்‌ கண்கள்‌ 
திறந்தும்‌ இருப்பதாக, நானும்‌ என்‌ தகப்பன்‌ வீட்டாரும்‌ பாவஞ்‌ 
செய்தோம்‌.(நெகேமியா 1 : 4-6) என்று பாவ அறிக்கை செய்து 
மனத்தாழ்மையை அணிந்து கொண்ட பின்பே தேவாலயத்தை 
கட்ட கடந்து போனான்‌; ஜெயம்‌ பெற்றான்‌. பாபிலோன்‌ தேசத்தை 
கலக்கின தானியேலை கவனித்துப்‌ பாருங்கள்‌, “நான்‌ உபவாசம்‌ 
பண்ணி இரட்டிலும்‌ சாப்பலிலும்‌, உட்கார்ந்து தேவனாகிய 
ஆண்டவரை ஜெபத்தினாலும்‌, விண்ணப்பங்களினாலும்‌ தேட ' 
என்‌ முகத்தை நேராக்கி, பாவ அறிக்கை செகய்து.... நாங்கள்‌ 
பாவஞ்செய்து அக்கிரமக்காரராயிருந்து, துன்மார்க்கமாய்‌ நடந்து, 
கலகம்‌ பண்ணி, உம்முடைய கற்பனைகளையும்‌ உம்முடைய 
நியாயங்களையும்‌ விட்டு அகன்று போனோம்‌'' (தானியேல்‌ 
9:3-5), என்று கதறினான்‌. தேவ இரகசியங்களையும்‌, 
வெளிப்பாடுகளையும்‌ பெற்றுக்‌ கொண்டான்‌. இப்படி அநேக 
மனிதர்களை குறிப்பிடலாம்‌. எவ்வளவு' உதாரணங்களை 
உரைத்தாலும்‌ உணர்வடையும்‌ தன்மை நமக்கு இல்லையென்றால்‌ 
அவ்வளவு உதாரணங்களும்‌ வெறும்‌ உரலை இடித்த உலக்கைப்‌ 
போலத்தான்‌ இருக்கும்‌. தானியேலும்‌, நெகேமியாவும்‌ சிறந்த 
எழுப்புதல்‌ வீராக திகழ்ந்தமைக்கு காரணம்‌, திட்டவட்டமான பாவ 
அறிக்கையும்‌, மனத்தாழ்மையும்‌ உடையவர்களாக வாழ்ந்தது தான்‌ 
என்று என்னால்‌ உறுதியாக சொல்லமுடியும்‌. இன்றைய உபவாச 
கூட்டங்களை கவனியுங்கள்‌, ஏதோ திருவிழா போல்‌ ஒரே 

ஈட்டும்‌, ஆட்டமுமாக காணப்படுகின்றது. சொந்த 6 வச 
ர்த்தி செய்து கொள்ள உண்ணாவிரத போராட்டம்‌ நடத்து! 
அரசியல்வாதிகள்‌ போல்‌ நமது உபவாசங்களை மாற்றிக்‌ 
கொண்டோம்‌. மேட்டிமை அடைந்தவர்களாக இன்று தமது 
வனங்கள்‌, நடமாடி வருவதை தேவன்‌ விரும்பவில்லை. தேவ 
ஜனமே! ஜெப அறையில்‌ உபவாசத்தோடு விழுந்து கிடக்கும்‌ 
மனிதனிடம்‌ கட்டாயம்‌ மேற்கூறின பாவ அறிக்கையும்‌, 
மனத்தாழ்மையும்‌ காணப்பட்டு எழுப்புதலை சுமந்து செல்லும்‌ 
ககுதியுள்ள பாத்திரமாக அவனை மாற்றி விடும்‌ என்பதை 
அறிந்திடுங்கள்‌. பவுல்‌ மூன்று நாட்கள்‌ ஜெபத்திலும்‌, 
உபவாசத்திலும்‌ தன்னை இணைத்துக்கொண்டு அதன்‌ மூலம்‌ 
கிட்டவட்டமான பாவ : அறிக்கையோடு, மனத்தாழ்மையை 
அணிந்து கொண்டபடியால்‌ தான்‌ அவன்‌  குற்றமனசாட்சியற்ற 
எழுப்புதல்‌ வீரனாக 'ஜொலித்தான்‌. தேவ ஜனமே! எழுப்புதலை 
ஈம்‌ காண்பதற்கு முன்‌. திட்டவட்டமான மனந்திரும்புதலோடு 
கூடிய. மனத்தாழ்மை நமக்குள்‌ வந்தாக . வேண்டும்‌. 
அப்படியில்லாதவரை எழுப்புதலின்‌ துவக்க கோட்டை கூட 
நமமால்‌ காண முடியாது. அப்புறம்‌ எங்கே எல்லைக்‌ கோட்டை நாம்‌ 
தொடப்போகின்றோம்‌? இதை வாசிக்கும்‌ தேவ ஜனமே! உன்‌ 
இருதயத்தை தொட்டு கேட்டுப்பார்‌! உண்மையான 
மனந்திரும்புதலோடு , கூடிய மனத்தாழ்மை உன்னிடம்‌ 
காணப்படுகின்றதா? நிச்சயம்‌ இல்லையென்று என்னால்‌ உறுதியாக 
கூறமுடியும்‌. அப்படி உங்களில்‌ இந்த மாற்றம்‌ 
உணடாயிருக்குமென்றால்‌, நிச்சயமாய்‌ சொல்கின்றேன்‌; 
எழுப்புதலை சுமந்து செல்ல தகுதியான பாத்திரம்‌ நீங்களே! எனவே 
னியும்‌ ஜெப அறையை விளையாட்டு. ஸ்தலமாக 
ுறிவிடாமல்‌, அதை ஒரு போர்களமாக பாருங்கள்‌. 
வட்டமான பாவ அறிக்கையை செய்து, உபவாசத்தில்‌ 
பனததாழ்மையை நாடுங்கள்‌. பவுலைப்‌ போலவே தேவன்‌ 
களைக்‌ கொண்டும்‌ எழுப்புதலை இந்த தேசத்தில்‌ பற்ற 
வப்பார்‌. பரிசுத்தமும்‌, மனத்‌ தாழ்மையும்‌ எழுப்புதலின்‌ 
ழற்சியை விரைவாக்கிடும்‌ உயவுப்பொருள்‌ என்பதை 
சால்லவும்‌ வேண்டுவோ? 

கண்கள்போல, எழுப்புதல்‌ மலர்வதற்கு ஏக்கத்தோடு காத்திருக்கும்‌ 
கர்த்தரின்‌ ஜனமே! உங்கள்‌ ஏக்கப்‌ பெருமூச்சிற்கு நிச்சயம்‌. பதில்‌ 
உண்டு. அரைத்த மாவையே நான்‌ அரைப்பது போல்‌ இருந்தாலும்‌, 
அழியாத உண்மைகளை மாத்திரம்‌ செர்ல்லிட விரும்புகின்றேன்‌. 
ஒரு உயிர்மீட்சிக்கு உந்தி தள்ளப்பட்டிருக்கும்‌ நாம்‌ கவனிக்க 
வேண்டிய ஒரு காரியம்‌ மிக முக்கியமானது, அது நம்முடைய 
சாட்சி நிறைந்த வாழ்வு. “நான்‌ கிறிஸ்துவை பின்பற்றுகிறதுபோல. 
நீங்கள்‌ என்னை பின்பற்றுகிறவர்களாயிருங்கள்‌ (| கொரி 11:1). 
இதுவரை எந்த விசுவாசியும்‌, ஊழியரும்‌, போதகரும்‌, 
சொல்லத்துணியாத வார்த்தையை தான்‌ நாம்‌ இப்போது 
வாசித்தோம்‌. எழுப்பதலின்‌ சாராம்சமே இந்த வார்த்தையில்‌ 
கலந்தோடியிருப்பதை நம்மால்‌ காணமுடியுமே! நாம்‌ கிறிஸ்துவை 
பின்பற்றுகிறதினால்‌ வரும்‌ சாட்சி அசாதாரணமான எழுப்புதலை 
தேசத்திற்குள்‌ கொண்டு வந்துவிடும்‌ பவுலின்‌ இந்த சவால்‌ நிறைந்த 
கேள்வி அவனுடைய சாட்சியின்‌ வாழ்வைக்‌ குறித்து நமக்கு 
த புரியவைக்கின்றது. மற்ற சீஷர்களைப்‌ போல்‌ 
2வாடு பழகியிறாத ஒரு மனிதனாக இருந்தாலும்‌: 
சன்பற்றுவதில்‌ மற்றவர்களைப்‌ பார்க்கிலும்‌ 

ருந்த வேகமும்‌, வெறியும்‌ அதிகமானதாக இருந்தது உண்மை. 
வனது பகிரங்கமான சாட்சியின்‌ வாழ்க்கையை பார்த்து அவனை 
ற்றப்படுத்த ஒருவனும்‌ துணிந்து நிற்கவில்லை. இதனாலேயே 
வன்‌ வார்த்தைகள்‌ வல்லமையாக கிரியை செய்ய ஆரம்பித்தது. 
நமது இரட்சகர்‌ நமக்கு கொடுத்த கடைசி கட்டளை என்னவென்று 
அறிவீர்களா? “பரிசுத்த ஆவி உங்களிடத்தில்‌ ' வரும்போது 
நீங்கள்‌ பெலனடைந்து, எருசலேமிலும்‌, யூதேயா, முழுவதிலும்‌, 
சமாரியாவிலும்‌, பூமியின்‌ கடைசி பரியந்தமும்‌, எனக்கு 
சாட்சிகளாயிருப்பீர்கள்‌ என்றார்‌” (அப்‌ நடபடி 1:8). ஆக, 
இயேசுவின்‌ எதிர்பார்ப்பே. நமது சாட்சி நிறைந்த வாழ்க்கையில்‌ 
இருக்கும்போது உலகம்‌ எவ்வளவு எதிர்பார்க்கும்‌ என்பதை நாம்‌ 
யோசிக்காமல்‌ இருக்கலாமோ? இன்று திருச்சபையின்‌ சாட்சி . 
சல்லரித்து போன நிலையில்‌ காணப்படுகின்றது. திருச்சபை 
என்றதும்‌ நான்‌ சபையை தாக்குவதாக நினைக்க வேண்டாம்‌. 
திருச்சபை என நான்‌ இங்கு குறிப்பிடுவது தலை முதல்‌ 
கால்வரையுள்ள ஒவ்வொரு தனிப்பட்ட அங்கத்தையும்‌ தான்‌. 
இதற்கென ஒரு விளக்கவுரை எழுதிட எனக்கு நேரமில்லை. 
அன்றைய சபை விரைவாக வளரவும்‌, பெருகிடவும்‌ காரணமாக 
இருந்தது தேவபிள்ளைகளின்‌ சாட்சியே! மறுதலித்த பேதுருவின்‌ 
தைரியம்‌ நிறைந்த ஒரு சாட்சி மூவாயிரம்‌ ஜனங்களை 
கிறிஸ்துவுக்குள்‌ ஒரு நொடிப்‌ பொழுதில்‌ கொண்டு வரும்‌ என்றால்‌ 
சி நிறைந்த வாழ்வின்‌ மேன்மையை நம்மால்‌ அறிந்து கொள்ள 
டிகின்றது அல்லவா! கிறிஸ்துவிற்கு தன்னை அர்ப்பணித்த 
நாளிலிருந்து பவுலின்‌ சாட்சி வாழ்க்கை மற்ற எல்லோரைப்‌ 
ர்க்கிலும்‌ சற்று மேலோங்கியதாகவே காணப்பட்டது. அவன்‌ 
றிஸ்துவின்‌ அடிச்சுவடுகளைத்‌ தேடி அதில்‌ உறுதியாக 
:ால்பதித்து நடக்க அவன்‌ அதிகமான ஆர்வமுடையவனாக 
பாணப்பட்டான்‌. அதின்‌ எல்லைத்தான்‌ பிசாசுகள்‌ கூட அவனை 
குறித்து சாட்சி கொடுக்க ஆரம்பித்தன. “பொல்லாத ஆவி 
அவர்களை நோக்கி, இயேசுவை அறிவேன்‌, பவுலையும்‌ - 
வறிவேன்‌... நீங்கள்‌ யார்‌? (அப்‌ நடபடி 19:15)", என்று 

சொன்னதே. பிசாசுகள்‌ அவனுடைய சாட்சியை குறித்து மெச்சி 
கொண்டதே; இருப்பினும்‌ நாம்‌ என்ன சொல்வோம்‌. நமக்கா, 
சாட்சி கொடுக்கின்றதே என்பதற்காக அவைகளுக்கு தூப 
காட்டலாமோ? அவைகளின்‌ சாட்சி நமக்கு எதற்கு? இதை அறிந்‌, 
பவுல்‌ செய்த மற்றொரு காரியத்தை கவனியுங்கள்‌. குறி சொல்லு 
ஆவி ஒருமுறை “ :... இந்த மனுஷர்‌ உன்னதமான தேவனுை 
ஊழியக்காரர்‌ இரட்சிப்பின்‌ வழியை நமக்கு அறிவிக்கிறவர்கள்‌”' 


அதட்டி துரத்தினானே! எவ்வளவு அற்புதமான மனிதன்‌ அவன்‌ 
நம்முடைய சாட்சியைக்‌ கண்டு மனுஷரோ, . பிசாசுகளே 
பெருமிதம்‌ கொள்வதை விட தேவன்‌ பெருமிதம்‌ கொள்கின்றாரா 
என கவனியுங்கள்‌. பவுலின்‌ சாட்சியின்‌ வாழ்க்கையை குறித்து 
தேவன்‌ ஒவ்வொரு முறையும்‌ பெருமிதம்‌ கொண்டார்‌. தேவன்‌ 
அவனை அழைக்கும்‌ போதே ஒரு நல்ல சாட்சியுள்ள மனிதனாக 
நிற்பான்‌ என்று நம்பியே அவனுக்கு தரிசனமானார்‌. இப்பொழுது 
நீ எழுந்து, காலூன்றி நில்‌. நீ கண்டவைகளையும்‌, நான்‌ உனக்கு 
தரிசனமாக்கி காண்பிக்கப்‌ போகிறவைகளையும்‌ குறித்து 
உன்னை ஊழியக்காரனாகவும்‌, சாட்சியாகவும்‌ ஏற்படுத்துகிற 
தற்காக உனக்கு தரிசனமானேன்‌ (அப்‌ நடபடி 26: 16)” என்றாரே! 
மேலும்‌ அவனுடைய ஜீவனுள்ள சாட்சி ஒரே இடத்தில்‌ 
மாத்திரமல்ல, புதிய இடங்களையும்‌ கலக்க வேண்டும்‌ என்று 
தேவன்‌ மனதார .விரும்பினார்‌. எனவே தான்‌ “பவுலே 
திடன்கொள்‌, நீ என்னைக்‌ குறித்து எருசலேமிலே சாட்சிக்‌ 
கொடுத்தது போல ரோமாவிலும்‌ சாட்சி கொடுக்க வேண்டும்‌ 
(அப்‌ நடபடி 23:11)”, என்று தமது விருப்பத்தை அவனுக்கு 
தெரிவித்தார்‌. அன்புக்குரியவர்களே! அவனுடைய. சாட்சி ' 
சொல்வடிவில்‌ மாத்திரம்‌ நின்றுவிடாமல்‌ செயல்வடிவமுடையதாக 
இருந்தபடியால்‌ தேவனாகிய கர்த்தர்‌ அவனைக்‌ கொண்டு | 
தேசங்களை கலக்கினார்‌. ஆர்ப்பாட்டமான  பிரசங்கத்தைவிட | 
அமைதியான சாட்சி எழுப்புதலை விரைவில்‌ கொண்டு வரும்‌ - 

என்பதில்‌ கொஞ்சமும்‌ சந்தேகமேயில்லை. இந்த இரகசியத்தை 
பவுல்‌ பெரிய கலாசாலையில்‌ கற்றுக்‌ கொள்ளவில்லை. சாதாரண 
பந்தி விசாரிப்புக்‌ காரனிடத்திலிருந்து தான்‌ கற்றுக்‌ கொண்டான்‌. 
ஸ்தேவானின்‌ மரணம்‌ தான்‌ அவனுக்குள்‌ இந்த மாற்றத்தை 
கொண்டு 'வந்தது; என்று உறுதியாக சொல்லலாம்‌. ஸ்தேவானின்‌ 
சாட்சி மிகப்பெரியது. அவன்‌: பெரிய பிரசங்கத்தை செய்தாலும்‌ 
மூர்க்கமான ஒரு கூட்டம்‌ தன்னை நோக்கி கற்களை வீசியபோதும்‌, . 
தனது குருதி பூமியில்‌ சிந்தியபோதும்‌, சாந்தமுகத்தோடு, 
புன்சிரிப்போடும்‌ அதை ஏற்றுக்கொண்டு தனக்கு கேடுவிளைவித்த. 
ஜனங்களுக்காக பரிந்து பேசி ஜெபித்தபடியால்‌, அந்த இடத்தில்‌ 
தன்‌ குருவான இயேசுவை பிரதிபலித்த படியால்‌... பவுல்‌ 
அசைக்கப்பட்டான்‌. அவன்‌ விசுவாசம்‌ தளராது கிறிஸ்துவுக்காக 
கொடுத்த ஜீவனுள்ள வாழ்க்கை சாட்சியே எழுப்புதல்‌ வீரனாகிய 
' பவுலை கிறிஸ்துவுக்கு நேராக சுண்டி இழுத்தது. இன்று நாம்‌ 
வார்த்தை சாட்சியோடு மாத்திரம்‌ நின்று கொண்டு இருக்கின்றோம்‌. 
நாணயத்திற்கு . இரண்டு பக்கங்கள்‌ இருப்பதைப்‌ போலவே 
வார்த்தை சாட்சியோடு நம்‌ வாழ்க்கை சாட்சியும்‌ இணைந்தால்‌ தான்‌ 
நம்முடைய சாட்சி பூமியை அசைக்கும்‌ பேராயுதமாக மாறும்‌. 
இன்று நமக்குள்‌ ஒரு. தீர்மானம்‌ எடுப்போம்‌. வார்த்தை 
சாட்சியோடு, வாழ்க்கை சாட்சியும்‌ உடையவனாக . ,நான்‌ 
வாழ்வேன்‌ என்று. இப்படி தீர்மானம்‌ எடுத்து பாருங்கள்‌: 
எழுப்புதலின்‌ ஜோதி நம்‌ கண்ணுக்கு தெரியும்‌. சாட்சியிலலாத 
கிறிஸ்தவன்‌ சர்க்கரை இல்லாத பாயாசத்திற்கு சமம்‌. எவ்வளவு 
தான்‌ விதவிதமான காரியங்களை அதற்கு சேர்த்தாலும்‌ சர்க்கரை 
இல்லாவிட்டால்‌ எப்படி அது பிரயோஜனமாக இருக்காதோ, 
அதுபோலத்தான்‌ எவ்வளவு தான்‌ ஒரு கிறிஸ்தவன்‌ வாழ்க்கையில்‌ 
உயர்ந்து நின்றாலும்‌ சாட்சியான ஜீவியம்‌ இல்லாவிட்டால்‌ அவன்‌ 
எழுப்புதலின்‌ சரித்திரத்தில்‌ இடம்‌ பிடிப்பது கடினம்‌. எதிர்ப்பின்‌ 
சவால்களை எளிமையான சாட்சி வாழ்க்கையில்‌ முறியடிப்போம்‌. 

ல்‌ 


இணைந்த மாம்‌ இரு 


கைகளை கா னாரா 27777771 
வணக்கத்திற்குரிய கிறிஸ்துவின்‌ அடியார்களே! வளமான 
எழுப்புதலை தொட்டு சுவைக்க முன்வந்துள்ள நமக்குள்‌ கவனமாக 
பாதுகாக்க வேண்டிய காரியத்தை இங்கு பார்க்கப்‌ போகின்றோம்‌. 
இன்று எதையோ குறித்து அக்கரை கொள்கின்றோம்‌. எதையோ 
பாதுகாக்க துடிக்கின்றோம்‌. ஆனால்‌ பாதுகாக்கப்பட வேண்டிய 
தேவ ஜனங்களின்‌ ஐக்கிய உறவை கண்டு கொள்ளாமல்‌ காற்றில்‌ - 
பறக்கவிட்டு விட்டு வாழ்கின்றோம்‌. எரிகின்ற தனிக்கொள்ளி 
சத்ருவின்‌ எதிர்ப்பு காற்றில்‌ அணைந்துவிடும்‌. இதில்‌- மறுக்க 
முடியாத அபாயம்‌ உண்டு. ஆனால்‌ இன்றைக்கு அதை மறந்து 
ஆளுக்கொரு உபவாச கூட்டம்‌ நடத்தி, பிரபல ஊழியரின்‌ 
புகைப்படம்‌ போட்டு எதிரும்‌ புதிருமாக அமர்ந்து, எழுப்புதலை 
கூப்பிட்டு, அதற்கு காத்திருக்கின்றதை நினைக்கும்‌ போது நமக்கே 
சிரிப்பு வரும்போது, பிசாசு எப்படி: சிரிக்காமல்‌ இருப்பான்‌. 
இருகற்கள்‌ உரசி ஐக்கியப்படும்‌ போதே தீப்பொறி உண்டாகிறது. 
னால்‌ இங்கோ, இரு கற்கள்‌ அன்புடன்‌ ஐக்கியப்பட்டு, உரசி, 
தப்புதல்‌ தீப்பொறியை கொண்டுவராமல்‌ ஆக்ரோஷமாக 
மோதி, நொறுங்கிப்போய்‌ விடுவதால்‌ தீப்பொறி மட்டுமல்ல 
நொறுங்கிய மண்பொடியை கூட காணமுடிவதில்லை. அன்பு 
சகோதரனே! சகோதரியே! எழுப்புதலுக்கு ஒரு மனத்தினால்‌ 
உண்டாகும்‌ ஆழமான ஐக்கிய உறவில்‌ தேவ ஜனங்கள்‌ 


26 


பிணைக்கப்பட்டிருப்பது அவசியம்‌. எழுப்புதல்‌ “நிறைந்த 
ஆதிசபையின்‌ தோற்றத்தை pc பாருங்கள்‌. பரிசுத்த 
உவியானவர்‌ ஊற்றப்பட்டபோது காரிய 
கவனியுங்கள்‌ “பெந்தேகோஸ்தே ரிபு. சிவ மக 
அவர்களெல்லாரும்‌ ஒருமனப்பட்டு ஓரிடத்தில்‌ வந்திருந்‌ 
தார்கள்‌'” (அப்‌ நடபடி 2 : 1), என்று வசனம்‌ சொல்கின்றது. அப்படி 
கூடியிருந்தவர்கள்‌ ஏறக்குறைய 120 பேர்‌. கூடியிருந்த 120 பேரும்‌ 
பலதரப்பட்ட குணங்களை கொண்டவர்கள்‌. மத்தேயு வரிவசூல்‌ 
செய்தவர்‌, பேதுரு மீன்பிடித்தவர்‌, யாக்கோபும்‌, யோவானும்‌ 
“இடிமுழக்க மக்கள்‌'' என்ற அடைமொழியை. சுமந்தவர்கள்‌, 
இவர்களோடு இயேசுவின்‌ தாயாகிய மரியாள்‌ என்று. சொல்லிக்‌ 
கொண்டே போகலாம்‌. ஆனால்‌ அவர்கள்‌ இணைந்து அமர்ந்து 
மனதில்‌ ஒருமனப்பட்டனர்‌. எழுப்புதலின்‌ ஆரம்பம்‌. அங்கு 
துவங்கியது. அது மட்டுமல்ல “அவர்கள்‌ ஜெபம்‌ பண்ணின போது 
அவர்கள்‌ கூடியிருந்த இடம்‌ அசைந்தது” (அப்‌ நடப்டி 4; 31) 
என்று வேதம்‌ சொல்வதைப்‌ போல அவர்கள்‌ கூடிய இடமெல்லாம்‌ 
அசைந்து போகதக்கதாக அவர்களுக்குள்ளாக ஒரு மனத்தின்‌ ஆவி 
இருந்ததே! இன்று அந்த ஒரு மனத்தின்‌ ஆவியை தொலைத்து 
போட்டு விட்டோம்‌. பவுலின்‌ வாழ்க்கையை அலசிப்பாருங்கள்‌. 
கிறிஸ்துவின்‌ அக்கினி அவனுக்குள்‌ மூட்டப்பட்ட உடனே அவன்‌ 
தனித்து நின்று ஜீவாலிக்க விரும்பாமல்‌ எருசலேமை நோக்கி 
ஓடுகின்றான்‌. ஏற்கனவே! அனல்‌ மூட்டப்பட்டு எரிந்து 
கொண்டிருக்கும்‌ அப்போஸ்தலர்களோடு இணைந்து கொள்ள 
அவனது மனம்‌ அதிக வாஞ்சையுள்ளதாக இருந்தது. “சவுல்‌ 
எருசலேமுக்கு வந்து, சீஷருடனே சேர்ந்து கொள்ளப்‌ பார்த்தான்‌. 
அவர்கள்‌ அவனைச்‌ சீஷனென்று நம்பாமல்‌ . எல்லோரும்‌ 
அவனுக்குப்‌ பயந்திருந்தார்கள்‌ (அப்‌ நடபடி 9:26). அவனை 
அவர்கள்‌ நம்பாமல்‌, ஏற்றுக்கொள்ள தயங்குவார்கள்‌ என 
கரிந்திருந்தாலும்‌ அவன்‌ அவற்றைப்பற்றி கவலைப்படாமல்‌, 
அவர்களோடு இணைந்து கொள்ளவே விரும்பினான்‌. 
பர்னபாவின்‌ பரிந்துரையால்‌ சீஷர்கள்‌ பவுலை ஏற்றுக்‌ 
கொண்டபோது மிகுந்த சந்தோஷமடைந்தான்‌. “அதன்‌ பின்பு 
அவன்‌ எருசலேமிலே அவர்களிடத்தில்‌ போக்கும்‌ வரத்துமாக 
இருந்தான்‌, (அப்‌. நடபடி 9:28), என்று வசனம்‌ சொல்கின்றது 

டசி கால திருச்சபையாரே! எதிரும்‌ புதிருமாக அமர்ந்து 

எழுப்புதலுக்கு காத்திருந்து காலம்‌ தள்ளாமல்‌ மற்றசபையாரோடு 
கரம்‌ கோர்த்துக்‌ . கொள்ள முன்வாருங்கள்‌. அவர்களிடத்தில்‌ 
ஆவியிருக்கின்றதோ இல்லையோ, முழுவிசுவாசம்‌ 
இருக்கின்றதோ இல்லையோ; உங்களுக்குள்‌ இருக்கும்‌ ஆவியும்‌, . 
விசுவாசமும்‌ அவர்களுக்குள்‌ சென்றிடவாவது ஐக்கியம்‌ 
, கொள்ளுங்கள்‌. நீங்கள்‌ மற்ற சபையாரோடு கரம்‌ குலுக்குவீர்கள்‌ 

என்றால்‌: எழுப்புதல்‌ வெடித்துக்‌ கிளம்பும்‌ என்பதில்‌ 

சந்தேகமில்லை. உங்களுக்குள்ளேயே இத்தனை பிரிவுகளா? என்று 

ஏளனம்‌ பேசிக்‌ கொண்டிருக்கும்‌ மற்ற மனிதர்கள்‌ முன்‌ தேவன்‌ 

தமது எல்லா பிள்ளைகளையும்‌ ஒன்றாக இணைத்து 

சந்தோஷப்படப்‌ போகின்றார்‌ என்பது நிச்சயமான உண்மை. 

அப்பொழுது 8.0, 8.0, C.C, ₹.0,என்று ஆங்கில எழுத்துகளில்‌ உள்ள 

26 எழுத்துகளிலும்‌ பிரிவை தாங்கி நிற்கும்‌ நிலைமாறி ' “இவர்கள்‌ 

கிறிஸ்தவர்கள்‌'' ' என்ற ஒரே முழக்கம்‌ தேசமெங்கும்‌ 

உண்டாயிருக்கும்‌. அப்பொழுது எழுப்புதல்‌ உண்டாகும்‌ என்பது 

யாரும்‌ மறுக்க இயலாத உண்மை. பவுலுக்குள்‌ எப்பொழுதும்‌ : 
எழுப்புதல்‌ அக்கினி எரிந்து கொண்டிருக்க காரணம்‌ இன்று நம்‌ 

எல்லோருக்குள்ளும்‌ இல்லாத ஆனால்‌ பவுலுக்குள்‌ நிறைந்து 

காணப்பட்ட சகோதர ஐக்கியமும்‌, ஒரு மனத்தின்‌ ஆவியும்‌ தான்‌. 

பவுலுக்கு ஒன்று பர்னபா இருக்க வேண்டும்‌ அல்லது சீலா இருக்க 

வேண்டும்‌, எவரும்‌ இல்லையென்றாலும்‌ சிறியவன்‌, இளையவன்‌ 

என்ற வித்தியாசம்‌ பாராமல்‌ தீமோத்தேயுவாவது இருக்க 

வேண்டும்‌. தேவ சபையாரே! இனியாவது அடுத்த சபையினரை 

பார்த்து முறைத்துக்‌ கொண்டு போகாதீர்கள்‌. கழுத்தை திருப்பிக்‌ 

கொண்டு நீங்கள்‌ நடப்பீர்கள்‌ என்றால்‌ கழுத்து பிடிப்பு தான்‌ 

உண்டாகுமே தவிர கர்த்தரின்‌ நாமத்தை உயர்த்திட முடியாது. 

நீங்கள்‌ இணைந்து நில்லுங்கள்‌; இரும்பு கோட்டைகளை தகர்த்து 

போடுவீர்கள்‌! சபை வைராக்கியத்தை தூக்கியெரிந்து விட்டு 

அன்பின்‌ ஐக்கியத்தைக்‌ காத்துக்‌ கொள்ளுங்கள்‌. “சமாதானக்‌ 

கட்டினால்‌ ஆவியின்‌ ஒருமையைக்‌ காத்துக்‌ கொள்வதற்கு 
ஜாக்கிரதையாயிருங்கள்‌'” (எபேசியர்‌ 4:3) என்ற பவுலின்‌ 

எச்சரிப்பை மறவாது ஜீவிக்க முன்‌ வாருங்கள்‌. மழைத்துளிகள்‌ 
இணைந்தால்‌ தான்‌ பெரும்‌ நதி. அதுபோலவே தேவ பிள்ளைகள்‌ 
இணைந்தால்‌ தான்‌ எழுப்புதல்‌ நதி தேசத்திற்குள்‌ பாய்ந்து ஓடும்‌. 

ஒரு மனமே நறுமணம்‌ வீசிடும்‌ எழுப்புதல்‌ பூஞ்சோலையாக மாறும்‌ 
என்பதில்‌ சந்தேகம்‌ உண்டோ? 

220 அரத்‌ 


பரிமாக்கரளின்‌ தைலம்‌ பட்டத என்ன? 


திருட 
இங்கு துதியின்‌ அழகும்‌ னன்ன 
ஆம்‌! தூயவரை மறந்து ட்‌ 
தது சொல்ல வந்தவருக்கு லு 
| ஆராதனையும்‌, அர்ச்சனை பூக்களையும்‌ டி 
அர்ப்பணித்து விட்டது! - எங்கள்‌ - 
ஆவிக்குரிய கூட்டம்‌! 


CAAA 


ரா: அத்தியாயத்தில்‌ ஆராதனையைக்‌ குறித்து நாம்‌. பார்க்கப்‌ 
போகின்றோம்‌. எழுப்புதலுக்கும்‌, ஆராதனைக்கும்‌ என்ன 
சம்மந்தம்‌ என்று நீங்கள்‌ என்னைப்‌ பார்ப்பது புரிகின்றது. சம்மந்தம்‌ 
இல்லாத காரியங்களையெல்லாம்‌ செய்து விட்டு குழம்பி நிற்போம்‌. 
ஆனால்‌ சம்பந்தப்படுத்திப்‌ பார்க்க வேண்டிய காரியங்களை 
விட்டுவிட்டு அலம்பித்திரிகின்றவர்களாக காணப்படுகின்றோம்‌. 
பிரியமானவர்களே! ஒரு உண்மையான ஆராதனை வீரனால்‌ 
தேசத்தை வேகமாக அசைத்துவிட முடியும்‌ என்பதை நீங்கள்‌ 
ஏற்றுக்‌ கொள்கின்றீர்களோ இல்லையோ நான்‌. ஏற்றுக்‌ 
கொள்கின்றேன்‌. நாம்‌ இன்று உண்மையுள்ள ஆராதனையையும்‌, 
ஆராதனை வீரர்களையும்‌ இழந்துவிட்டோம்‌ என்று சொன்னால்‌ 
அது மிகையாகாது. கடந்துபோன வரலாறுகளை புரட்டி பாருங்கள்‌, 
பாடல்களும்‌ ஆராதனைகளும்‌ எழுப்புதலுக்கு எவ்வாறு 
துணைபுரிந்துள்ளன என்று தெரியும்‌. எழுப்புதல்‌ வரலாற்றில்‌ இடம்‌ 
பிடித்துள்ள அருமையான டி.எல்‌.மூடி பிரசங்கியாளரை நாம்‌ 
யாரும்‌ அறியாதவர்கள்‌ அல்ல, அவருடைய பிரசங்கத்தில்‌ 
ஆயிரமாயிரம்‌ ஜனங்கள்‌ உயிர்ப்பிக்கப்பட்டார்கள்‌. மேலும்டி.எல்‌. 
முடியின்‌ ஊழியத்தில்‌ பெரும்‌ எழுப்புதல்‌ உருவாகக்‌ காரணம்‌ 
அவரோடு இணைந்து பணியாற்றிய உலக பிரசித்தி பெற்ற பாடகர்‌ .' 

இரா.டி. சாங்கி (18. 0. ky) என்பவர்‌ அவருடைய பாடல்கள்‌ 
மூலம்‌ ஆயிரமாயிரம்‌ ஜனங்கள்‌ தேவனிடம்‌ கொண்டு 
வரப்பட்டார்கள்‌. அநேகருடைய கல்லான இருதயம்‌ அவரின்‌ 
பாடல்கள்‌ மூலம்‌ நொறுங்கின, அநேகருடைய இருதயம்‌ அவரது 
பாடல்கள்‌ மூலம்‌ கல்வாரிக்கு நேராக நடத்தப்பட்டது. அவர்மேல்‌' 
இருந்த அந்த ஆராதனை அபிஷேகம்‌ டி.எல்‌. மூடியின்‌ மகத்தான 
ஊழியத்திற்கு பெரிதும்‌ உதவியது. இன்று ஆராதனையை 
அசட்டைப்‌ பண்ணி அனலற்ற சமுதாயமாக கிறிஸ்தவம்‌ தன்னை 
மாற்றிக்‌ கொண்டது. சரி, ஆராதனை என்ன செய்கிறது என்று 
கேட்பீர்களானால்‌ அது சிறந்த கேள்வியாக இருக்கும்‌. ஆராதனை 
ஸ்தலத்திலிருந்து தான்‌ எழுப்புதலின்‌ வெளிச்சம்‌ புறப்படுகின்றது. 
ஒரு பெண்‌ இயேசுவின்‌ பாதத்தில்‌ தைலத்தை வார்த்து ஒரு சிறந்த 
ஆராதனை செய்தாள்‌. இயேசு சொல்கின்ற காரியத்தை 
கவனியுங்கள்‌. “இந்த சுவிசேஷம்‌ உலகத்தின்‌ எங்கெங்கே 
பிரசங்கிக்கப்படுமோ, அங்கங்கே இவளை நினைப்பதற்கு, 
இவள்‌ செய்ததும்‌ சொல்லப்படும்‌ என்று மெய்யாகவே 
உங்களுக்கு சொல்கின்றேன்‌ என்றார்‌”' (மாற்கு 14 : 9). ஆராதனை 
வீரன்‌ ஒருவன்‌ தனது ஆராதனையின்‌ மூலம்‌ பூமியின்‌ எல்லை வரை 
செல்ல முடியும்‌. சுவிசேஷம்‌ பிரசங்கிக்கும்‌ எந்த இடத்திலும்‌, 
அவனுக்கு தனி இடம்‌ உண்டு என்பதை சொல்லலாம்‌ அல்லவா! 
பிசாசின்‌ தந்திரங்கள்‌ உடைக்கப்படுவதும்‌, தேவ வல்லமை 
வெடித்து கிளம்புவதும்‌ ஆராதனை ஸ்தலத்தில்‌ மாத்திரமே 
நடக்கின்றது. ஆனால்‌ இதை அறிந்துணராத அநேக சபைகள்‌ 
ஆராதனையை அசட்டை செய்து இன்று ஜீவனற்றதாக 
காணப்படுகின்றது. அங்கு ஆராதனைக்காக சென்று விட்டு வரும்‌ 
ஜனங்கள்‌ ஏதோ மரித்துப்‌ போன தங்கள்‌ உறவினரின்‌ 
அடக்கத்திற்கு சென்று வருவது போல்‌ தோற்றம்‌ தருவதால்‌, 
தேவனை அறியாத மற்ற ஜனங்கள்‌ அவர்களைப்‌ பார்க்கும்‌ போது 
“ஐயோ பாவம்‌, இவர்களுக்கு என்ன கஷ்டமோ! என்று நினைத்து 
பரிதவிக்கும்‌ நிலையில்‌ காணப்படுகின்றார்கள்‌. சோமாலியா 
பஞ்சத்தில்‌ அடிபட்டவன்‌ போல நாம்‌ இருந்து கொண்டு 
“வாருங்கள்‌ வடை பாயாசத்தோடு விருந்து சாப்பிடலாம்‌” என்று 
அழைத்தால்‌ எப்படி ஜனங்கள்‌ சிரிப்பார்களோ அதுபோலத்தான்‌ 

ஜீவனற்ற ஆராதனை செய்கின்ற ஜனங்களால்‌ ழுத்து 
செல்வதும்‌ கூடாத காரியமே! பவுலை கவனித்துப்‌ பார்க்கும்‌ 
வேளையில்‌ அவன்‌ ஒரு சிறந்த ஆராதனை” வீரன்‌ என்பதை 
அழகாக புரிந்து கொள்ளலாம்‌. பவுலும்‌, சீலாவும்‌ தங்கள்‌ ஊழிய 
பயணத்தில்‌ ஒரு சமயம்‌ கடுமையாக அடித்து, நொருக்கப்பட்டு- 
சிறையில்‌ அடைக்கப்பட்டார்கள்‌. வசனத்தை வாசித்துப்‌ பாருங்கள்‌ 
“நடு ராத்திரியிலே பவுலும்‌, சீலாவும்‌ ஜெபம்‌ பண்ணி, தேவனை 
துதித்துப்‌ பாடினார்கள்‌. காவலில்‌ வைக்கப்பட்டிருந்தவர்கள்‌ 
அதைக்‌ கேட்டுக்‌ கொண்டிருந்தார்கள்‌, சடுதியிலே சிறைச்‌ 
சாலையின்‌ அஸ்திபாரங்கள்‌ அசையும்படியாகப்‌ பூமி மிகவும்‌ 
அதிர்ந்தது; உடனே  கதவுகளெல்லாம்‌ திறவுண்டது. - 
எல்லோருடைய கட்டுகளும்‌ கழன்று போயிற்று'' (அப்‌ நடவடி - 
16 : 25,26) என்று சொல்கின்றது. ஆஹா! எவ்வளவு அற்புதமான 
காட்சி அது! ஒரு துதிப்பாடலின்‌ வல்லமையை . அறிந்து 
கொள்ளுங்கள்‌. அது உள்ளத்தின்‌ வெளிப்பாடு என்றால்‌ எவ்வளவு 
ஆழமான அஸ்திபாரத்தையும்‌ அசைத்துப்‌ போட்டுவிடும்‌. உடல்‌ 
முழுவதும்‌ விழுந்த அடிகளின்‌ வேதனை ஒருபுறம்‌. கால்கள்‌ 
தொழுமரத்தில்‌ மாட்டப்பட்டிருந்த வலியின்‌ கொடுமை மறுபுறம்‌. 
குருதி அதிகம்‌ விரையமானதால்‌ உண்டான மயக்கமும்‌, 
வயிற்றுபசியினால்‌ உண்டான களைப்பும்‌, இதனோடு சேர்ந்து 
கொண்டபோதும்‌ அவன்‌ உள்ளத்திலிருந்து. புறப்பட்டு வந்த 
ஆராதனையின்‌ வல்லமையை தடுத்து நிறுத்த முடியாமல்‌ 
போனதே! அந்த ஆராதனை அபிஷேகத்திற்கு முன்பு ஆட்டோ 
மேடிக்‌ கேட்டுகள்‌ போன்று சிறைச்சாலை கதவுகள்‌ 
திறந்துகொண்டதே! அந்த ஆராதனை வெள்ளத்திலிருந்து 
புறப்பட்ட  சுவிசேஷமானது சிறைச்சாலை அதிகாரியின்‌ 
உள்ளத்தையும்‌, அவன்‌ குடும்பத்தையும்‌ தொட்டதே! சுவிசேஷம்‌ 
நுழையக்கூடாதபடிக்கு அடைக்கப்பட்டிருக்கின்ற இரும்புக்‌ 
கதவுகளை திறக்கின்ற வல்லமை ஆராதனை வீரனுக்கு மட்டுமே 
உண்டு என்பதை இந்த சம்பவம்‌ விளக்கவில்லையா? இன்றோ 
நமது ஆராதனை இரண்டு பாடல்களை பாடி, நான்கு பல்லவிகளை 
அதோடு இணைத்து, டிரம்புகளின்‌ பேரோசையில்‌ அடங்கி 
விடுகின்றதே! ஆராதனையில்‌ நமது கவனமெல்லாம்‌ எப்பொழுது 

ஆத்துமாவே கர்த்தரை ஸ்தோத்தரி'' சொல்வார்கள்‌ என்று தானே 
ஏங்குகின்றது. அப்படியிருக்க அடுப்பங்கரையில்‌ இருக்கும்‌ 
பூனைகூட : எழுந்து ஓடாது. அப்புறம்‌ எங்கே அஸ்திபாரங்கள்‌ 
அசையப்‌ போகின்றது. பிரியமானவர்களே! ஆராதனை .என்பது 
விடுதலை அடைந்த ஆத்மாவின்‌ . கெம்பீரதுடிப்பு; குருட்டு 
வாழ்க்கையிலிருந்து மீண்டு, பார்வை அடைந்தவனின்‌ ஆனந்த 
துள்ளல்‌; புகழ்பெற்ற தலைவனை கண்டவுடன்‌ அவனுடைய 
தொண்டனுக்குள்‌ ஏற்படும்‌ பரவசத்தின்‌ ஆரவாரம்‌; தன்‌ நாயகனை 
கண்ட நாயகியின்‌ நேச வெளிப்பாடு; உயர்ந்த ஆஸ்திகளும்‌, சிறந்த 
சிங்காசனங்களுமே கூட சில்லரை காசுக்குகூட உதவாமல்‌ போகும்‌ 
நேரம்‌; இப்படி சொல்லிக்‌ கொண்டே போகலாம்‌. ஆராதனையைக்‌ 
குறித்து விரிவாக எழுத நினைத்தாலும்‌, அநேக தேவதாசர்கள்‌ 
எழுதிய புத்தகங்களே இன்னும்‌ நமது -அனுபவங்களாக 
மாறாதபோது அதில்‌ மற்றும்‌ ஒரு புத்தகத்தின்‌ எண்ணிக்கையை 
நான்‌ கூட்ட விரும்பவில்லை. தேவ ஜனமே!. . ஆராதனை 
சுவிஷேத்தின்‌ கதவுகளை திறக்கும்‌ திறவுகோல்‌ . மட்டுமல்ல, 
எழுப்புதலை அளந்திடும்‌ அளவுகோல்‌ அது தான்‌. ,இதை 
கற்றுத்தேரிய பவுல்‌ தன்னை ஒரு ஆராதனை வீரனாக மாற்றிக்‌ 
கொண்டான்‌, அது மட்டுமல்ல மற்றவர்களையும்‌. அவனது 
அனுபவமுடையவர்களாக மாற்றிட அவன்‌ . எழுதிய. வார்த்‌ 
தைகளை கவனியுங்கள்‌, “அப்படியிருக்க சகோதரரே, நீங்கள்‌ 
உங்கள்‌ சரீரங்களை பரிசுத்தமும்‌, தேவனுக்கு பிரியமுமான . 
ஜீவபலியாக ஒப்புக்கொடுக்க வேண்டுமென்று, தேவனுடைய 
இரக்கங்களை முன்னிட்டு வேண்டிக்‌ கொள்கின்றேன்‌. இதுவே 
நீங்கள்‌ செய்யத்தக்க புத்தியுள்ள ஆராதனை” (ரோமர்‌ 12:1) 
என்றும்‌, “ஏனெனின்‌ மாம்சத்தின்‌ மேல்‌ நம்பிக்கையிராமல்‌ 
ஆவியினாலே தேவனுக்கு ஆராதனை செய்து கிறிஸ்துவுக்குள்‌ 
மேன்மை பாராட்டுகின்றோம்‌'' (பிலி 3 : 3) என்றும்‌ எழுதுவதோடு 
நிறுத்திக்‌ கொள்ளாதபடிக்கு தன்னைப்போல்‌ மற்றவர்களையும்‌ 
உன்னதமான ஆராதனையின்‌ பாதையில்‌ நடத்திட விரும்பி, 
“துன்மார்க்கத்திற்கு ஏதுவான மதுபான வெறி கொள்ளாமல்‌, 
ஆவியில்‌ நிறைந்து, சங்கீதங்களினாலும்‌, ஞானப்‌ 
பாட்டுகளினாலும்‌ ஒருவருக்கொருவர்‌ புத்தி சொல்லிக்‌ 

உங்கள்‌ இருதயத்தில்‌ கர்த்தரைப்‌ பாடி கீ 
ணங்கள்‌” (எபேசி  : 18,19) என்றும்‌ எழுதுகின்றான்‌. அவ 
| 
ராதிக்கின்றவர்கள்‌ என்று அறிந்து mn விக்‌ 
ங்கள்‌ ஆராதனைக்குறியவைகளை கவனித்து பார்த்தபோது . 
டேன்‌. நீங்கள்‌ அறியாமல்‌ கிற அலையே நான்‌ 
ங்களுக்கு அறிவிக்கின்றேன்‌ (அப்‌ நடபடி 17:23) என்று, 


வல்லமையினாலேயே சுவிசேஷசமானது செயலற்றதாக' 
ஜனங்களுக்கு தோன்றாமல்‌, கனத்திற்குரியதாக அவர்கள்‌ 
கண்களுக்கு தெரிய... காரணமாக இருந்தது. - நம்முடைய 
ஆராதனைகளை  ஜீவனுள்ளதாக மாற்றிக்‌ கொள்வோம்‌. 
ஆராதனை, தேவனுடைய நேரடியான பிரசன்னத்தை பூமிக்கு 
கொண்டு வருவதோடு நில்லாமல்‌, பிசாசின்‌ கண்களை குருடாக்கி, 
அவனைத்‌ தடுமாற செய்து, சுவிஷேசத்தின்‌ . வல்லமையை 


என்பவர்‌ “ஒரு முறை பாடுவது, இருமுறை ஜெபிப்பதற்கு சமம்‌”” 

என்று சொன்னது. மாறாத உண்மையே! ஆக, இப்பொழுது 

அவசியமாக நமக்கு தேவை ஜீவனுடன்‌ ஆராதனை செய்கின்ற 

ஆராதனை வீரர்களின்‌ எழுச்சி! ஏன்‌ பவுலைப்‌ போல்‌. ஒரு 

ஆராதனை புருஷனாக நீங்கள்‌ எழும்பிட கூடாது? எழுந்து 

பாருங்கள்‌! எழுப்புதலை எட்டிப்‌ பிடிப்பது என்ன? கட்டியே - 
பிடித்து விடலாம்‌! 

ELLA A 1521450 


உருமாலைகள்‌ பதில்‌ பேசட்டும்‌] 


அவன்‌ நவரசங்களை காட்டிடும்‌ நடிகனும்‌ அல்ல; பரவசமாய்‌ 
பார்ப்பாரை கவர்ந்திழுக்கும்‌ அழகனும்‌ அல்ல; கோட்டும்‌, சூட்டும்‌, 
பூட்டும்‌ இல்லாமல்‌ இருந்தும்‌ பிசாசின்‌ கோட்டைகளுக்கே வேட்டு 
வைக்கும்‌ வல்லமை நிறைந்தவன்‌ அவன்‌! என்ன அப்படி 
பார்க்கின்றீர்‌? நான்‌ பவுலின்‌ மறுபக்கத்தை சொல்லிக்‌ 
கொண்டிருக்கிறேன்‌. உலகத்தின்‌ கண்களுக்கு அவன்‌ கந்தையாய்‌ 
தெரிந்தாலும்‌ பிசாசின்‌ சேனைகளுக்குள்‌ பாய்ந்து அவற்றை 
கதிகலங்க செய்தவன்‌! அசுத்த ஆவிகளின்‌ “ஆர்ப்பாட்டத்திற்கு 
அவன்‌ உருமாலைகள்‌ போதும்‌ பதில்‌ சொல்வதற்கு. இடி முழக்கம்‌ 
போன்ற இந்த அதிரடி கிரியைகள்‌ அவனிடமிருந்து வெளிப்‌ 
படுவதற்கு காரணம்‌ என்ன? நீங்கள்‌ அதிசயிக்கலாம்‌ 
ஆராதனையில்‌ தொய்க்கப்பட்ட அவனிடமிருந்து அதிகாரம்‌ 
நிறைந்த வல்லமைகள்‌ வெளிப்பட்டதில்‌ அதிசயம்‌ என்று 
சொல்வதற்கு ஒன்றுமில்லை யன்று நான்‌ நம்புகின்றேன்‌. ஆனால்‌ 
அதே சமயம்‌ அவனுக்குள்‌ இருந்த அதிகாரம்‌ அசாதரணமானதே! 
அது கிறிஸதுவின அதிகாரம்‌ எ பபடியிருந்ததோ அதற்கு ஒத்ததும்‌, 
அதனை பிரதிபலிககின்றதாகவும்‌ வெளிப்பட்டதே. அந்த இரசியம்‌ 
தான்‌ என்ன? என்று நாம்‌ அறிய வேண்டும்‌. பவுலைப்‌ போல 
அதிகாரம்‌ நிறைநத தேவபிளளைகளை இன்று பார்க்க முடியாமல்‌ 

34 


பயானது மிகுந்த பரிதாபமான சூழ்நிலைக்கு நேராக 
ள்ளப்பட்டுள்ளது. அதிகாரம்‌ நிறைந்த தேவபிள்ளைகளின்‌. 
ழுச்சியே எழுப்புதல்‌ என்று சொல்லலாம்‌. அதிகாரம்‌ நிறைந்த ஒரு 
பாவான்ஸ்நானகன்‌, அதிகாரம்‌ நிறைந்த ஒரு இயேசு என்று 
நிப்பிட்ட சிலரே எழுப்புதல்‌ வீரராக, புதிய ஏற்பாட்டு காலத்தில்‌ 
த்தரிக்கப்பட்டுள்ளனர்‌. ஆனால்‌ “அவருடைய நாமத்தின்மேல்‌ 
சுவாசமுள்ளவர்களாய்‌ அவரை ஏற்றுக்கொண்டவர்கள்‌ 
ள்ளைகளாகும்படி. அவர்களுக்கு . அதிகாரம்‌ கொடுத்தார்‌ 
(யோவான்‌ 1:12) என்று எழுதியிருக்க ஏற்றுக்கொண்டவர்கள்‌ . 
அத்தனை பேரும்‌ அதிகாரம்‌. உள்ளவர்களாக (அதிகாரங்களை 
செயல்படுத்துகின்றவர்களாக) ... இருக்க ... முடியும்‌. என்பதை 
சொல்லாமல்‌ சொல்லவில்லையோ? அப்படியிருக்க ஏன்‌ அதிகாரம்‌ 
நிறைந்தவர்களாய்‌ இன்றைய விசுவாசிகள்‌ காணப்படுவதில்லை. 
அசுத்த ஆவி பிடித்த மனுஷனுக்காக ஜெபிக்கவேண்டும்‌ என்று 
கேட்டால்‌ கர்த்தரிடம்‌ விசாரிக்க வேண்டும்‌ என்று மழுப்பும்‌ 
யக்காரர்கள்‌, கடல்‌ கடந்து ஊழியம்‌ என்றால்‌ ''விசா”' 
அனுப்புங்கள்‌ என்கிறார்கள்‌. அந்நேரத்தில்‌ கர்த்தரை 
விசாரிக்காமல்‌ கரன்சிகளையே விசாரிக்க விரும்புகின்றனர்‌. இதை 
வாசிக்கும்‌ நண்பரே! பவுலை கவனியுங்கள்‌. அவனுக்கு. போக 
(நரமில்லையென்றால்‌ அவனது கைகுட்டையை அனுப்பி வைத்து 
வேலையை சாதிக்கும்‌ அதிகாரம்‌ உடையவனாக இருந்தான்‌; சரி, 
நானும்‌ அதிகாரம்‌ நிறைந்தவனாக கிறிஸ்துவுக்காக கிரியைகளை 
நடப்பிக்க விரும்புகிறேன்‌. அதற்கு என்ன செய்வது என்று கேட்கும்‌ 
நபர்கள்‌ மாத்திரம்‌ தொடர்ந்து வாசியுங்கள்‌. “நான்‌ அதிகாரத்திற்கு 
கீழ்பட்டவனாயிருந்தும்‌, எனக்கு கீழ்ப்பட்டிருக்கிற 
சேவகருமுண்டு, நான்‌ ஒருவனை போவென்றால்‌ போகின்றான்‌, 
மறறொருவனை வாவென்றால்‌ வருகின்றான்‌. என்‌ 
வேலைக்காரனை இதைச்‌ செய்யென்றால்‌ செய்கிறான்‌” என்றான்‌ 
த 8.9) நூற்றுக்கு அதிபதி இயேசு கிறிஸ்துவிடம்‌ சொல்கின்ற 
நத வசனத்தில்தான்‌ அதிகாரம்‌ செயல்படுவதின்‌ இரகசியமே 
£ ள்ளது. அந்த நூற்றுக்கு அதிபதியின்‌ கட்டளைக்கு அவனது 
“வலைக்காரர்கள்‌ கீழ்படிந்தமைக்கு காரணம்‌ அவன்‌ தனக்கு 

நமக்கு மேலான ன்றி உட்பட்டிருப்பது அவசிய 
நம்முடைய ஆண்டவராகிய இயேசுவும்‌ சகலத்தையும்‌ செய்வதற்‌ 
அதிகாரத்தை உடையவராக இருந்தாலும்‌ பிதாவாகிய தேவனி 
அதிகாரத்திற்குட்பட்டவராகவே நடந்து கொண்டார்‌. எனவே தா 
ஒவ்வொரு முறையும்‌ அவர்‌ அற்புதங்களை செய்யும்போது 
சுயமாக செயல்படாமல்‌ பரலோகத்தின்‌ உத்தரவு வேன்‌ 
கண்களை வானத்திற்கு ஏறெடுத்தார்‌. இதைவிட வேறே சிறந்‌ 
உதாரணங்கள்‌ நமக்கு அவசியமில்லை என்று நினைக்கிறேன்‌ 
பவுல்‌ அதிகாரம்‌ உள்ளவனாக செயல்பட்டதற்கு காரணம்‌ அவல்‌ 
ஆண்டவராகிய இயேசுவினிடத்தில்‌ கற்றுக்கொண்ட கீழ்படிதலில்‌ 
ஆவியை உடையவனாக காணப்பட்டான்‌. எனவே தால்‌ 
பிலிப்பியருக்கு எழுதும்‌ போது, “அவர்‌ தேவனுை 
ரூபமாயிருந்தும்‌, தேவனுக்கு சமமாயிருப்பதைக்‌ கொள்‌ 
ளையாடின பொருளாக எண்ணாமல்‌ ..... சிலுவையின்‌ மர 
பரியந்தமும்‌, கீழ்ப்படிந்தவராகி தம்மைத்‌ தாமே தாழ்த்தினார்‌ (பிலி 
2: 6-8)" என்று குறிப்பிடுகின்றார்‌. மேலும்‌, “சகலமும்‌ அவருக்கு 
கீழ்ப்பட்டிருக்கும்‌ போது தேவனே சகலத்திலும்‌ சகலமு: 
மாயிருப்பதற்கு, குமாரன்‌ தாமும்‌, தமக்கு சகலத்தையும்‌ 
கீழ்ப்படுத்தினவருக்குக்‌ கீழ்ப்பட்டிருப்பார்‌'” (1 கொரி 15:22) 
என்று அவரது கீழ்ப்படிதலின்‌ உறுதியை அறிக்கையிடுகின்றான்‌. 
இப்படி கிறிஸ்துவினுடைய கீழ்படிதலில்‌ இழுக்கப்பட்ட அவன்‌. 
தனக்குள்ளும்‌ அப்படிப்பட்ட கீழ்படிதலை வளர்த்துக்‌ கொண்டான்‌. 
எனவேதான்‌ தேவனால்‌ வித்தியாசமான முறையில்‌ கனமான 
பாத்திரமாக தனிப்பட்ட அழைப்பை பெற்றிருந்தாலும்‌, 
கமாலியேலின்‌ பாதம்‌ கண்ட அறிஞன்‌ என்றாலும்‌, 
வலுக்கட்டாயமாக மற்ற அப்போஸ்தலர்களின்‌ அதிகாரத்திற்குள்‌ 
தன்னை இணைத்துக்‌ கொண்டான்‌. சுயமாக முடிவு செய்ய 
அதிகாரம்‌ இருந்தாலும்‌ இக்கட்டான சமயங்களில்‌ 
அப்போஸ்தலர்களிடம்‌ ஆலோசனை கேட்காமல்‌ செயல்பட 
மறுத்தான்‌. விருத்தசேதனத்தை குறித்து தர்க்கம்‌ பிறந்தபோது கூட 
எருசலேமில்‌ இருந்த அப்போஸ்தலர்களின்‌ உதவியை நாடினான்‌; 

வல்லமையும்‌, தேவ வார்த்தையும்‌ நம்மூலமாக அதிகாரத்தோடு 
வெளிவர மறுக்கின்றது. “செத்த சிங்கத்தை பார்க்கிலும்‌, 
உயிருள்ள நாய்‌ வாசி” (பிரசங்கி 9:4) என்ற வசனத்திற்கு: 
மற்றொரு விளக்கத்தை தருகின்றேன்‌. ஏற்க மனதுண்டானால்‌ ஏற்று 
மகிழுங்கள்‌. சிங்கம்‌ காட்டிற்கு அதிகாரியைப்‌ போல்‌ காணப்படும்‌. 
விலங்கு; நாயும்‌ அப்படியே. நாயும்‌ தன்‌ எஜமானுடைய வீட்டில்‌ 
மற்றவர்கள்‌ நுழைய முடியாதபடிக்கு அதிகாரம்‌ உடையதாக 
காணப்படும்‌ பிராணி. சிங்கமானது அதிகாரத்திற்கு கீழ்படிய 
முயற்சி கூட எடுக்காது. ஆனால்‌ நாயோ எஜமானின்‌ பார்வைக்கு 
கூட பணிந்து போகும்‌ குணம்‌ கொண்டது. கீழ்படிதலில்‌ செத்த 
சிங்கமாக இருப்பதைவிட  கீழ்படிதலில்‌ உயிருள்ள நாயாக 
இருப்பது மேல்‌ என நான்‌ சொல்கின்றேன்‌. கீழ்படிதல்‌ இல்லாத 
விசுவாசிகளே! கீழ்படியாமை எழுப்புதலுக்கு முக்கிய தடை என்று 
அறிந்து பவுலைப்‌ போல கீழ்படிதலை அணிந்து கொண்டு 
அதிகாரத்தை வல்லமையோடு பிணைத்து எழுப்புதலின்‌ விதை 
| முளைக்க உதவி செய்யுங்கள்‌! 

பிரியமானவர்களே! அதிகாரம்‌ நிறைந்தவர்கள்‌. எழுப்புதலை 
சீக்கிரம்‌ கொண்டுவர முடியும்‌ என்று பார்த்தோம்‌. அதே சமயம்நாம்‌ 
அதிகாரம்‌ நிறைந்தவர்களாக செயல்பட்டால்‌ மாத்திரம்‌ போதாது. 
எழுப்புதலின்‌ தளபதியோடு கைகோர்த்து நடக்க பயிற்சி பெற 
வேண்டும்‌. யார்‌ அந்த எழுப்புதல்‌ தளபதி என்று நாம்‌. குழம்பி: 
திரியும்‌ மனிதர்கள்‌ அல்ல. எழுப்புதலின்‌ ஆரம்பமும்‌, அதன்‌ 
தொடர்ச்சியுமாய்‌ இருப்பவர்‌ பரிசுத்த ஆவியானவரே என்று நாம்‌ 
அனைவரும்‌ அறிந்திருக்கின்றோம்‌. பெந்தேகோஸ்தே 
நாளின்போது எழுப்புதலை கொடி அசைத்து துவக்கியவர்‌ அவரே! 
ஆனால்‌ நாம்‌ அந்த பெந்தேகொஸ்தே நாளை மாத்திரம்‌ நம்மோடு 
வைத்துக்கொண்டு, ஆவியானவரை “அக்கடா' - வென்று அமரச்‌ 
செய்துவிட்டு, நீங்கள்‌ மாத்திரம்‌ செயல்படுவதற்கு அவர்‌ ஒன்றும்‌ 
குடுகுடு கிழவன்‌ இல்லை. சர்வ வல்லமையுள்ள தேவன்‌ அவர்‌. 
ஆதி சபையில்‌ எழுப்புதல்‌ கொழுந்து விட்டு எரியக்‌ காரணம்‌ 
பரிசுத்த ஆவியானவரை அவர்கள்‌ தங்கள்‌ ஊழியப்பாதையில்‌ ஒரு 
பங்காளராக பாவித்து செயல்பட்டதேயாகும்‌. தங்கள்‌ ஊழியப்‌ 
பாதையில்‌ எந்த தீர்மானங்களை அவர்கள்‌ செய்தாலும்‌ 
“அவசியமான இவைகளையல்லாமல்‌ பாரமான வேறொன்‌ 
றையும்‌ உங்கள்‌ மேல்‌ சுமத்தாமலிருப்பது பரிசுத்த ஆவிக்கும்‌ 

ங்களுக்கும்‌ நலமாகக்‌ கண்டது” (அப்‌ நடபடி 15 : 29)- என்று 
ஈனம்‌ சொல்கின்றதைபோல, எழுப்புதலின்‌ இரு பங்காளர்களா 
ரிசத்த ஆவியானவருக்கும்‌, தேவ மனிதர்களுக்கும்‌ கருத்து 
ன்றிய காரியத்தை மாத்திரம்‌ செய்தனர்‌. இதன்‌ ' உட்கருத்து . 
வியானவரின்‌ நடத்துதலுக்கு தங்களை விட்டுக்‌ கொடுத்தனர்‌. . 
ஈன்றே பொருள்படும்‌. பவுலின்‌ நிருபங்களை . கவனித்துப்‌ 
பார்க்கும்‌ போது அவனுக்கும்‌, ஆவியானவருக்கும்‌ இருக்கும்‌ ஒரு 
நெருக்கத்தின்‌ இறுக்கத்தை நன்றாக காணலாம்‌. “கர்த்தராகிய 


ஆவியினுடைய ஐக்கியமும்‌ உங்கள்‌ 
அனைவரோடுங்கூட இருப்பதாக” (॥ கொரி 13:14) என்று 
அவரோடு நெருங்கிய ஐக்கியத்தை நாம்‌ பெற்றுக்‌ கொள்ள 
வேண்டும்‌ என்று வலியுறுத்திக்‌ காண்பிக்கின்றார்‌. சரி, 
ழுப்புதலின்‌ பணியில்‌ ஒவ்வொரு பகுதியிலும்‌ “தேவ 
ஆவியானவரின்‌ செயல்பாடுகள்‌ இன்றியமையாததாக 
ரருப்பினும்‌ எழுப்புதலை நாம்‌ காண உடனடி அற்புதங்களும்‌, 
ளங்களை - தலை குப்புற விழச்‌ செய்யும்‌ அதிசயங்களும்‌ 
ஈட்டாயம்‌ நடக்கவேண்டியுள்ளது. பிரசங்கங்களை கேட்டு 
சுவாசிக்க இயலாத ஜனங்களையும்‌ தேவனால்‌ நடத்தப்படும்‌ 
ுற்புதமானது அவர்களை உணர்வடையச்‌ செய்யும்‌. பழைய 
ரற்பாட்டு காலத்திலும்‌, கிறிஸ்துவின்‌ நாட்களிலும்‌, சபை வரலாறு 
£தான்றிய காலத்திலும்‌ அற்புதமானது தேவனுடைய மகிமையை 
'சால்லும்‌ ஒரு அங்கமாக இருந்தது: அற்புதத்தின்‌ நாயகன்‌ அவர்‌! 
! ஆக ஜனங்களை விசுவாசத்தில்‌ விரைவில்‌ இழுத்துக்கொள்ள 
' உடனடி அற்புதம்‌ கட்டாயம்‌ அவசியம்‌. வெளிப்படையான 
அற்புதத்திற்கு அதிக பலன்‌ உண்டு. எனவே இந்த அற்புதம்‌ நடக்க 

ரண்டு காரியங்கள்‌ “ மிக அவசியம்‌. ஒன்று தேவனுடைய 

॥ர்த்தை. இரண்டாவது ஆவியானவருடைய கிரியை அல்லது 
தவ வல்லமை என்று சொல்லலாம்‌. தேவனுடைய வார்த்தையை 

தவ மனிதர்கள்‌ பேசும்போது ஆவியானவர்‌ கடந்து சென்று அந்த 

ார்த்தையோடு ... இணைந்து காரியங்களை . நடப்பிக்கின்றார்‌. 

மூலமாக தேவ, வார்த்தையை. சும்மாகூட பேசலாம்‌ என்று 
தெரிகின்றது தானே? (அது. என்னங்க சும்மா? என்று 
கேட்கின்றீர்களா? அதற்கு அர்த்தம்‌ தெரியாமல்‌ தான்‌ சும்மா 
எழுதினேங்க). அற்புதம்‌ என்பது எழுப்புதலை தடைபண்ணும்‌. 
விசுவாசமின்மை என்ற பூட்டை திறக்கும்‌ சாவி! என்பதை நாம்‌ 
அறியவேண்டும்‌. அந்த சாவியை தொலைத்து விட்டு .நாம்‌ 
நிற்கின்றபடியால்‌ தான்‌ அற்புதங்கள்‌ என்பது பல்வலி, தலை வலி, 
சுகமாவதோடு நின்று விட்டது ஐயா! பல்வலி: சுகமாவதற்கு 
பயோரியா பற்பொடி போதுமே! அதற்கு ஏன்‌ ஒரு விஷேசித்த 
ஜெபம்‌ நடத்திக்‌ கொண்டு இருக்கின்றோம்‌. தலைவலியை சுகமாக்க 
“வல்லமை இறங்குவதாக!'' என்று கட்டளையிடும்‌ நமது அதிகாரம்‌ 
நிறைந்த ஜெபம்‌, மரித்த ஒருவருடைய இல்லத்திற்கு செல்லும்‌ 
போது நமது அதிகார தோரணைகளை அடக்கி வைத்து விட்டு 
அண்ணாருடைய அடக்க ஆராதனை ஆசீர்வாதமாக இருக்கட்டும்‌ 
ஆண்டவரே! என்று தானே ஜெபிக்க தோன்றுகிறது. காரணம்‌ 

எங்கே அந்த மரித்து போனவரை பார்த்து | இயேசுவின்‌ நாமத்தில்‌ 
எழுந்து நட! என்று சொல்லப்போய்‌, அது நடக்காத ' ்‌ 
எல்லோரும்‌ '“டின்னு'” கட்டிவிடுவார்களோ என்ற பயம்‌ தானே! 
ஆவியானவரோடு ஒரு உயர்ந்த சிநேகிதத்தை வைத்திருப்‌ 
பவர்களால்‌ மாத்திரமே இது சாத்தியம்‌ என்று நான்‌ சொல்வேன்‌. 
அதனால்‌ இப்பொழுது இருப்பவர்கள்‌ ஆவியானவரோடு 
இணைந்து செயல்படுவதில்லையா? என்று நீங்கள்‌ கேட்கலாம்‌. 
நான்‌ இங்கு இப்படி எழுதுவதன்‌ நோக்கம்‌ மற்றவர்களை நியாயம்‌ 
தீர்க்க அல்ல! அற்புதங்களை நடப்பிக்க அசதியாக இருக்காதீர்கள்‌ 
என்று வேண்டிக்‌ கொள்ளவே! நீங்களும்‌, நானும்‌ பவுலைப்போல. 
ஆவியானவரோடு ஒரு ஆத்மார்த்த சிநேகத்தை “வைத்துக்‌ 
கொண்டு அவரோடு இணைந்து செயல்படும்போது “உடனடி 
அற்புதங்கள்‌... சாதாரணமாக நடக்கும்‌. அந்த .. “அற்புதங்கள்‌ 
எழுப்புதல்‌ ஜுவாலையை கொழுந்து விட்டு எரியச்‌ செய்யும்‌ 
எண்ணையாகக்‌ காணப்படும்‌ என்பது என்‌ கூற்று மாத்திரமல்ல 
பவுலின்‌ பரிந்துரையும்‌ கூடத்தான்‌ என்று சொல்கின்றேன்‌. 

விசுவாசம்‌! விசுவாசம்‌! விசுவாசம்‌! எத்தனை பிரசங்கங்கள்‌! 
எத்தனை விளக்கவுரைகள்‌! அப்பப்பா.... தலை சுற்றிவிடும்‌ 
அவைகளை கணக்கிட்டால்‌ ஆனால்‌ பாருங்கள்‌! நமது விசுவாசம்‌ 
இன்று சுவாசம்‌ அற்ற நிலையில்‌, வாசம்‌ அற்ற சூழ்நிலையில்‌ 
காணப்படுகின்றது. கடந்த அத்தியாயத்தில்‌ ஆவியானவர்‌ மூலம்‌ 
உண்டாகும்‌ அற்புதங்கள்‌ எழுப்புதலை கொண்டு வரும்‌ என்று 
பார்த்தோம்‌! இங்கு அற்புதங்களுக்கும்‌, அனைத்து ஆசீர்வாதங்‌ 
களுக்கும்‌ காரணமான்‌ விசுவாசத்தை குறித்துப்‌ பார்க்கலாம்‌. 
விசுவாசத்தை குறித்து நான்‌ அதிகம்‌ சொல்ல முயற்சி செய்யாமல்‌ 
விசுவாசத்தின்‌ உன்னத நிலையை: மாத்திரம்‌ எழுதிட 
வாஞ்சிக்கின்றேன்‌. விசுவாசம்‌ இன்று விளையாட்டு 
மைதானங்களில்‌ விற்கும்‌ குளிர்பானத்தைப்‌ போல்‌ மாறிவிட்டது. 
நண்பரே! தேவன்‌ நமக்குள்‌ தந்திருக்கும்‌ விசுவாசத்தின்‌ 
வல்லமையை அறிந்திடுங்கள்‌. அது மலையை பெயர்த்து போடும்‌ 
டைனமைட்‌ என்பதை உணர்ந்திடுங்கள்‌. நாம்‌ விசுவாசத்தைப்‌ 
பற்றி பேசும்‌ போதெல்லாம்‌ அதைக்‌ கொண்டு எல்லாவற்றையும்‌ 
தேவனிடமிருந்து பெற்றுக்‌ கொள்ளலாம்‌ என்றே பேசுகின்றோம்‌, 
பிரசங்கிக்கின்றோம்‌. இது விசுவாசத்தின்‌ ஒரு பக்கம்‌ தான்‌. ஆனால்‌ 
விசுவாசத்தின்‌ மறுபக்கத்தையும்‌ உடையவராக நாம்‌ இருக்க 

விசுவாசத்தினால்‌ எப்படி - நாம்‌ பெற்றுக்‌ 
காள்கின்றோமோ, அப்படியே ' விசுவாசத்தின்‌ மூலம்‌ 
காடுக்கவும்‌ செய்ய வேண்டும்‌. இந்த மறுபக்கத்தை கொண்ட 
விசுவாசியே சிறந்த எழுப்புதலை கொண்டுவருபவராக மாறுவார்‌. 
முன்பு நான்‌ ஒரு பழைய சைக்கிளை வைத்துக்‌ கொண்டு 
ஊழியத்திற்கு சென்று கொண்டிருந்தேன்‌. ஒருமுறை நீண்ட தூரம்‌ 
ஊழியத்திற்கு செல்ல வேண்டிய சூழ்நிலை இருந்தபடியால்‌, ஒரு” 
சகோதரனுடைய மோட்டார்‌ சைக்கிளை இரவல்‌ வாங்கிக்‌ கொண்டு 
அந்த இடத்திற்கு சென்றேன்‌. அவசரத்தில்‌ அதில்‌ பெட்ரோல்‌ 
இருக்கின்றதா? என்று கவனிக்க தவறிவிட்டேன்‌. ஊழியத்தை 
மடித்து விட்டு திரும்புகின்ற வேளையில்‌ ஒரு குறிப்பிட்ட தூரம்‌ 
வந்தவுடன்‌ வண்டி நின்று விட்டது நல்ல இரவு நேரம்‌. அந்தப்‌ 
"குதியில்‌ ஆள்‌ நடமாட்டம்‌ இல்லை. வழியில்‌ பெட்ரோல்‌ பங்கும்‌ 
இல்லாத சூழ்நிலை. என்னுடைய இடத்திற்கு வர நான்‌ இன்னும்‌ 
அதிக தூரம்‌ பயணம்செய்ய வேண்டும்‌. என்ன செய்வது என்று 
பரியாமல்‌ திகைத்து நின்றேன்‌. உள்ளத்தில்‌ ஒரு விசுவாசம்‌. 
காரணம்‌ அநேக பிரசங்கிகள்‌ தங்கள்‌ பிரசங்கத்தில்‌ இதுபோன்ற 
கழ்நிலையில்‌ ஜெபம்‌ செய்துவிட்டு பெட்ரோல்‌ இல்லாமலே 
வண்டி ஓட்டினேன்‌ என்று கூறிய நிகழ்ச்சிகள்‌ என்‌ நினைவுக்கு வர 
நானும்‌ விசுவாச களத்தில்‌ பயிற்சிக்கு இறங்க முடிவு செய்தேன்‌. 
வண்டியை நிறுத்தி ஒரு ஜெபம்‌ செய்துவிட்டு அதை ஸ்டார்ட்‌ 
செய்தேன்‌. உடனே ஸ்டார்ட்டானது எனக்கு மிகுந்த சந்தோஷம்‌. 
வண்டியில்‌ ஏறி உட்கார்ந்து ஓட்ட ஆரம்பித்தேன்‌... . பத்தடி 
என்றிருக்கும்‌ வண்டி நின்று விட்டது. அதற்குமேல்‌ ஜெபம்‌ செய்து, 
1ஜபம்‌ செய்து வண்டியை ஸ்டார்ட்‌: செய்ய முயற்சி செய்தேன்‌. 
ஒன்றும்‌ பலிக்கவில்லை. எனக்குள்‌ சோர்வு! என்‌ விசுவாசம்‌ 
செயலற்றதோ என்று கலங்கிப்‌ போனேன்‌. திடீரென்று தேவன்‌ 
உணர்த்தினார்‌. ''உன்‌ விசுவாசத்தின்படியே பெட்ரோல்‌ இல்லாமல்‌ 
வண்டியை ஓட வைப்பது எனக்கு இலேசான காரியம்‌. ஆனால்‌ 
முறுமுறுக்காமல்‌ இந்த வண்டியை தள்ளிக்‌ கொண்டு எனக்காக 
நடக்க முடியும்‌ என்றால்‌ அதைப்பார்க்கிலும்‌ கனப்படுத்தப்படும்‌ 
விசுவாசம்‌ வேறு எதுவும்‌ இல்லை," என்றார்‌. நானும்‌ வியர்க்க, 
விறுவிறுக்க, சந்தோஷமாய்‌ தள்ள ஆரம்பித்தேன்‌. ஏறக்குறைய 

1 மணி நேரத்திற்கு மேலாக தள்ளிக்‌ கொண்டு, வரவேண்டிய. 
இடத்திற்கு வந்து சேர்ந்தேன்‌, பாருங்கள்‌! சரியாக அடுத்த 
வாரத்திற்குள்‌ புதியதாக ' - ஒருமோட்டார்‌ சைக்கிளை 
அதிசயவிதமாக வாங்கிட தேவன்‌ கிருபை செய்தார்‌. ஒருவேளை 
என்‌ விசுவாசத்தின்படி பெட்ரோல்‌ இல்லாமல்‌ வண்டி ஓடியிருக்கும்‌ 
என்றால்‌ மறுநாளிலிருந்து பழையபடி ஓட்டை சைக்கிள்‌ சவாரிதான்‌ 
கிடைத்திருக்கும்‌. விசுவாசத்திற்காக என்‌ வியர்வையை விலைக்‌ 
- கிரயமாக்க கொடுத்தபோது மேன்மையான ஆசீர்‌ 
வாதத்தை பெற்றுக்‌ கொண்டேன்‌. ஒரு காரியத்தையும்‌ கற்றுக்‌ 
கொண்டேன்‌. எபிரேயர்‌ நிருபத்தில்‌ விசுவாசிகளின்‌ பட்டியலில்‌ 
விசுவாசத்தினாலே ஆசீர்வாதங்களை பெற்றுக்‌ கொண்டவர்களை 
குறித்து ஆசிரியர்‌ எழுதிவரும்‌ வேளையில்‌ விசுவாசத்தினாலே 
விலைக்கிரையம்‌ செலுத்தினவர்களையும்‌ குறிப்பிடுகின்றார்‌ 
“வேறு சிலர்‌ மேன்மையான உயிர்தெழுதலை அடையும்படிக்கு 
விடுதலைபெறச்‌ சம்மதியாமல்‌, வாதிக்கப்பட்டார்கள்‌. வேறுசிலர்‌ 
நிந்தைகளையும்‌, அடிகளையும்‌, கட்டுகளையும்‌, காவலையும்‌ 
அனுபவித்தார்கள்‌; கல்லெறியுண்டார்கள்‌; வாளால்‌ அறுப்புண்‌ 
டார்கள்‌; பரீட்சை பார்க்கப்பட்டார்கள்‌, பட்டயத்தினாலே 
வெட்டப்பட்டு மரித்தார்கள்‌. (எபிரெயர்‌ 11:35-39) என்று 
விசுவாசத்தினாலே நற்சாட்சி பெற்றும்‌, விலைக்கிரயம்‌ கொடுத்து 
நின்றார்கள்‌ என்று சொல்லுகின்றார்‌. அன்பானவர்களே! 
விசுவாசத்தினால்‌ பெற்றுக்‌ கொள்வதைவிட, விசுவாசத்தினால்‌ 
விலைக்கிரயம்‌ கொடுக்கின்றவர்களாக நாம்‌ எழும்பும்‌ போது 
எழுப்புதலை நம்‌ பக்கம இழுத்துக்‌ கொள்ள முடியும்‌ என்பதை ஒரு 
சம்பவத்தின்‌ மூலம்‌ காண்பிக்க" விரும்புகின்றேன்‌. தானியேல்‌ 
புத்தகத்தில்‌ நமக்கு காட்டப்பட்டுள்ள சாத்ராக்‌, மேஷாக்‌, 
ஆபேத்நேகோ என்பவர்களின்‌ விசுவாசத்தை கவனியுங்கள்‌. 
ஜீவனுள்ள தேவனை சொந்த தெய்வமாக கொண்டிருந்த அவர்கள்‌ 
நெபுகாத்‌ நேச்சாரினால்‌ உண்டாக்கப்பட்ட பொற்சிலையை 
வணங்கும்படி கட்டாயப்படுத்தப்படுகின்றார்கள்‌. மறுப்பு 
சொல்வார்களானால்‌ எரிகின்ற அக்கினிச்சூளையின்‌ நடுவே 
வறுக்கப்படுவார்கள்‌ என்ற நிலையில்‌ அவர்களுடைய வீர முழக்கம்‌ 
இப்படியாக இருக்கின்றது. “நாங்கள்‌ ஆராதிக்கின்ற பணால்‌ 

தேவன்‌ எங்களை தப்புவிக்க வல்லவராயிருக்கிறார்‌, அவர்‌ ஸிகிற 


அக்கினிச்‌ சூளைக்கும்‌, இராஜாவாகிய உம்முடைய கைக்கும்‌ 
நீங்களாக்கி விடுவிப்பார்‌, விடுவிக்காமற்‌ போனாலும்‌ நாங்கள்‌ 
உம்முடைய தேவர்களுக்கு ஆராதனை செய்வதுமில்லை, நீர்‌ 
நிறுத்தின பொற்சிலையைப்‌ பணிந்து கொள்வதுமில்லை 
என்கிறது . ராஜாவாகிய உமக்குத்‌... தெரிந்திருக்கக்கடவது 
என்றார்கள்‌” (தானியேல்‌ 3 : 17,18). விளைவு அக்கினிச்‌ சூளையில்‌ 
தூக்கியெறியப்பட்டார்கள்‌. தேவன்‌ அவர்கள்‌ நடுவில்‌ கடந்து வந்து 
அவர்களை விடுவித்தார்‌ என்று பார்க்கின்றோம்‌. இதை தங்கள்‌ 
கண்களால்‌ இராஜாவும்‌, சகல ஜனங்களும்‌ பார்க்கின்றார்கள்‌. 
அதற்குபின்‌ நடந்ததைப்‌ பாருங்கள்‌. இராஜாவாகிய நெபுக்காத்‌ 
நேச்சாருக்குள்‌ ஒரு பெரிய மாற்றம்‌. அவன்‌ வாய்‌: இப்படியாக 
சொல்கின்றது. “சாத்ராக்‌, மேஷாக்‌, ஆபேத்நேகோ என்பவர்‌- 
களுடைய தேவனுக்கு விரோதமாகத்‌ தூஷண வார்த்தையைச்‌ 
சொல்லுகிற எந்த ஜனத்தானும்‌, எந்த ஜாதியானும்‌, எந்த 
பாஷைக்காரனும்‌ துண்டித்துப்‌ போடப்‌ படுவான்‌; அவன்‌ வீடு 
எருக்களமாக்கப்படும்‌ என்று என்னாலே தீர்மானிக்கப்படுகிறது. 
இவ்விதமாய்‌ இரட்சிக்கத்தக்க தேவன்‌ வேறொருவரும்‌ 
இல்லையென்றான்‌'' (தானியேல்‌ 3:28 - 29) பாபிலோன்‌ 
தேசத்தில்‌ இப்படிப்பட்ட ஒரு நல்ல உயிர்மீட்சி ஏற்பட காரணம்‌ 
என்ன? இராஜாவே நடுங்கி மனம்‌ திரும்பும்படியாக ஒரு 
எழுப்புதல்‌ உருவாக காரணம்‌ என்ன? தேவனுடைய நேரடியான 
அற்புதம்‌ மாத்திரமல்ல. அந்த மூன்று தேவ மனிதர்களின்‌ 
விலைக்கிரையத்தோடான விசுவாசமே அவர்கள்‌ வார்த்தையை 
நன்றாக கவனியுங்கள்‌. “தேவன்‌ எங்களை விடுவிப்பார்‌ என்று 
ஜீவனை பெற்றுக்கொள்ள விசுவாசித்தாலும்‌, விடுவிக்காமற்‌ 
போனாலும்‌ பொய்யான விக்கிரகத்திற்கு ஆராதனை 
செய்யமாட்டோம்‌ என்று தங்கள்‌ விசுவாசத்திற்காக ஜீவனை 
கொடுக்கவும்‌ முன்‌ வந்தார்கள்‌'". இப்படிப்பட்ட விசுவாசமே 
இன்றைய எழுப்புதலுக்கு மிக முக்கியமாக தேவைப்படுகின்றது. 
பவுலை கவனித்துப்‌ பாருங்கள்‌. * தன்னுடைய மேலான 
விசுவாசத்திற்காக விலைக்கிரையம்‌ செலுத்த தவறவில்லை. “நான்‌ 
எட்டாம்‌ நாளில்‌ விருத்தசேதன மடைந்தவன்‌, இஸ்ரவேல்‌ 

வம்சத்தான்‌, பென்யமீன்‌ கோத்திரத்தான்‌, எபிரேயரில்‌ பிறந்த 
எபிரேயன்‌, நியாயப்‌ பிரமானத்தின்படி பரிசேயன்‌, பக்தி 
வைராக்கியத்தின்படி சபையைத்‌ துன்பப்படுத்தினவன்‌, 
நியாயப்பிரமானத்திற்குரிய நீதியின்படி குற்றஞ்சாட்டப்‌ 
படாதவன்‌. ஆகிலும்‌, எனக்கு இலாபமாயிருந்தவைகளவை 
களோ, அவைகளைக்‌ கிறிஸ்‌ துவுக்காக நஷ்டமென்று எண்ணிக்‌ 
கொண்டிருக்கிறேன்‌. (பிலிப்பியர்‌ 3 : 5-7) என்றும்‌ “அவருக்காக 
எல்லாவற்றையும்‌, நஷ்டமென்று விட்டேன்‌; குப்பையுமாக 
எண்ணுகின்றேன்‌ (பிலி.,3:11)'” என்றும்‌ “நான்‌ கர்த்தராகிய 
இயேசுவின்‌ நாமத்திற்காகக்‌ கட்டப்படுவதற்கு மாத்திரமல்ல, 
மரிப்பதற்கும்‌ ஆயத்த மாயிருக்கிறேன்‌'” (அப்‌ நடபடி 21:13) 
என்றும்‌ வீரமுழக்கம்‌ செய்தானே! அவீன்‌ விசுவாசத்தினாலே 
அற்புதங்களை பெற்றுக்‌ கொள்கிறவனாக இருந்தாலும்‌, அதே 
விசுவாசத்திற்காக தன்‌ ஜீவனைக்‌ கொடுக்க அறிந்திருந்தபடியால்‌ 
தான்‌ அவன்‌ அசாதாரணமான எழுப்புதல்‌ வீரனாய்‌ திகழ்ந்தான்‌. 
கர்த்தராகிய இயேசுவின்‌ மேல்‌ நீங்கள்‌ கொண்டிருக்கும்‌ 
விசுவாசத்திற்கு விலைக்கிரயம்‌ செலுத்திட நீங்கள்‌ முன்வர 
முடியுமா? ‘ 

ஆண்டாண்டு அழுதுபுரண்டாலும்‌ மாண்டார்‌ வருவதில்லை 

என்ற பழமொழி அறியாதவர்‌ உண்டோ? ஆனால்‌ பாவத்திலும்‌, 
அக்கிரமத்திலும்‌ நிறைந்தவர்களாய்‌, - மரித்துப்போன - ஆத்து- 
மாக்களை திரும்ப உயிர்ப்பித்து கொண்டு வரும்‌ வல்லமை கண்ணீர்‌ 
துளிகளுக்கு உண்டு. தேவன்‌, மனிதன்‌ கொடுக்கும்‌ எல்லாக்‌ 
காரியங்களிலும்‌, மிக மேன்மையாக கருதி பாதுகாப்பாய்‌ 
வைத்திருப்பது அவனுடைய கண்ணீர்‌ துளிகளை மாத்திரமே என்று 
சொல்லலாம்‌. அன்புக்குரியவர்களே!- இடுப்புவலி தெரியாத 
மலட்டு கிறிஸ்தவர்களின்‌ பெருக்கமே இன்றைக்கு எழுப்புதலுக்கு 
தடையாக இருக்கின்றது. இந்த விஞ்ஞான உலகத்தில்‌ குழந்தை 
பிறப்பை தடுக்க அநேக வழிமுறைகளை அந்தந்த நாட்டு அரசு 

்‌ தமது ஜனங்களுக்கு வலியுறுத்துகின்றறு உண்மை! ஆனால்‌ 
| பரலோக இராஜ்ஜியமானது அப்படியேதும்‌ கட்டளைகளை 
பிறப்பிக்காத நேரத்தில்‌ சபையானது ஆத்துமாக்களை 
ிபற்றெடுப்பதில்‌ அலட்சியம்‌ காட்டுவதைக்‌ கண்டு 
நிகவேதனையாக இருக்கின்றது. இன்று சபை விசுவாசிகளிடத்தில்‌, 
ஆட்டமும்‌, பாட்டும்‌ இருக்கிறது. ஆனால்‌ ஆத்தும பாரம்‌ 
பருந்திற்குக்கூட காணப்படுவதில்லை. நவீன உபதேசங்களாலும்‌, 
றிகினா பிரசங்கங்களினாலும்‌, ஆவிக்குரிய ஜனங்கள்‌ இன்று 

எ ததழுக்கப்பட்டு மதி மயங்கி. கிடக்கின்றார்கள்‌. தாங்கள்‌ 
ட்டு கிறிஸ்தவர்களாக இருப்பதை குறித்து வெட்கட்‌ 
ல்‌. ஏன்‌, இப்பொழுது கிறிஸ்தவ ஜனங்களுக்கு வெ கே 
யாது என்றும்‌ சொல்லாம்‌. உங்கள்‌ கோபவிழிகள்‌ என்னை 
குத்தி துளைத்து எடுத்தாலும்‌ நான்‌ கவலைப்‌ படுவதில்லை. என்று 
தீர்மானித்துள்ளேன்‌. கிறிஸ்துவின்‌ .அன்பு எங்கு நிறைந்‌ 
திருக்கின்றதோ அங்கு ஆத்தும பாரமும்‌ குடிகொண்டிருக்கும்‌. 
எங்கு ஆத்தும பாரம்‌ குடிகொண்டிருக்கின்றதோ அங்கே கண்ணீர்‌ 
வெடித்து கிளம்பும்‌. கதறலும்‌, புலம்பலும்‌ உண்டாயிருக்கும்‌. ஆக 
இன்று ஆத்தும பாரமும்‌, கண்ணீரும்‌ இல்லையென்றால்‌. என்ன 
அர்த்தம்‌? கிறிஸ்துவின்‌ அன்பு உள்ளங்களில்‌ நிறைந்‌ 
திருக்கவில்லையென்று தானே அர்த்தம்‌. இதை உணராத 
ஜனங்களை வெட்கம்‌ இல்லாத ஜனங்கள்‌ என்று சொல்வதில்‌ தவறு 
இல்லையென்று நான்‌ சொல்கின்றேன்‌. சத்தியத்திற்கு ' சலாம்‌ 
போடும்‌ ஒரு கூட்டம்‌ இதற்கு ஆதரவாக கரவொலி எழுப்புவதை 
என்னால்‌ உணர்ந்துகொள்ள முடிகின்றது. பிரியமானவர்களே! 
சற்று உங்களை ஆராய்ந்து பாருங்கள்‌. உங்கள்‌ கர்ப்பங்கள்‌ 
அடைக்கப்பட்டுள்ளதன்‌ காரணமென்ன? உங்கள்‌ கர்ப்பங்கள்‌ 
அடைக்கப்பட்டுள்ளதா அல்லது செத்துப்‌ போய்‌ உள்ளதா? 
காரியம்‌ எப்படியானாலும்‌ உடைந்த இருதயத்திலிருந்து. வரும்‌ 
கண்ணீரினால்‌ உங்கள்‌ கர்ப்பங்களை உயிர்கொள்ள செய்யுங்கள்‌. 
கிறிஸ்துவின்‌ கல்வாரி அன்பினால்‌ உங்கள்‌ இருதயத்தை நிரப்பிக்‌ 
கொள்ளுங்கள்‌. “கிறிஸ்துவினுடைய அன்பு எங்களை நெருக்கி 
ஏவுகின்றது (॥! கொரி 5 :14) என்று தனக்குள்‌ தன்னை சும்மா இருக்க 
விடாத கிறிஸ்துவின்‌ அன்பை குறித்து எழுதுகின்றார்‌. அவனது 
இருதயத்திற்குள்‌ நிரம்பியிருந்த “ கிறிஸ்துவின்‌ : அன்பே 
அழிந்துபோகின்ற . ஆத்துமாக்களுக்காக வேதனைப்படவும்‌, 
பின்மாற்றகாரர்களுக்காக கண்ணீர்‌... வடிக்கவும்‌, முன்வந்த 
தாயுமானவனாக அவனை மாற்றிப்‌ போட்டது. கிறிஸ்துவின்‌ 
அன்பை விட்டு தூர ஓடிப்‌ போன கலாத்தியருக்கு எழுதும்‌ போது 
“சிறு பிள்ளைகளே, கிறிஸ்து உங்களிடத்தில்‌ உருவாகுமளவும்‌ 
உங்களுக்காக மறுபடியும்‌ கர்ப்ப வேதனைப்படுகிறேன்‌ (கலா. 
4:19) என்று எழுகின்றார்‌. ஆக, ஏற்கனவே ஒருமுறை வேதனை 

றைந்தவனாய்‌ அவர்களைப்‌ பெற்றெடுத்தான்‌. அவர்கள்‌ 
னமாற்றக்காரர்களாய்‌ போன போதோ மீண்டும்‌ அத்தகைய 
வதனையடைவதாக எழுதுகின்றார்‌.  அன்புக்குரியவர்களே! 


பிரசவ வேதனையை அனுபவித்தவனாகவே சுவிஷேசத்தைப்‌ 
பிரசங்கித்தான்‌. கிறிஸ்துவை அறிவிக்கும்‌ போது. அவன்‌ சிந்தின 
கண்ணீருக்கு கிடைத்த பலன்களே அவன்‌ மூலம்‌. ஆசியாவில்‌ 
எழும்பின திருச்சபைகள்‌. ““கண்ணீரோடே. விதைக்கிறவர்கள்‌ 
கெம்பீரத்தோடே அறுப்பார்கள்‌'' (சங்‌  126:5). என்ற: 


கர்த்தரின்‌ களஞ்சியத்தில்‌ சேர்த்த பெருமையை அதிகமாய்‌ தட்டிச்‌. 
சென்றவன்‌ பவுலே! இன்று சபைகளில்‌ கரவொலி இருக்கின்றது. 
ஆனால்‌ கண்ணீர்‌ துளிகள்‌ இல்லை. சபைகளெல்லாம்‌ கண்ணீரில்‌ 
வளர்ந்த நாட்கள்‌ போய்‌ வெளிநாட்டு. கரன்சியில்‌ வளரும்‌ 
நிலையில்‌ காணப்படுவதால்‌ எழுப்புதல்‌ கூட்டம்‌ நடத்தியும்‌, 
எழும்பு முறிந்த சபைகளாய்‌ தான்‌ இன்றும்‌ நமது சபைகள்‌ 
காணப்படுகின்றது. பழைய ஏற்பாட்டில்‌ காணப்படும்‌ அன்னாளை 
தறித்து ஒரு வரியை இங்கு எழுதிட விரும்புகின்றேன்‌. பிள்ளை 
| பெறக்கூடாத மலடியாக காணப்பட்ட அன்னாள்‌, அந்த குறையைத்‌ 
தாங்கிக்‌ கொள்ளக்‌ கூடாத பெண்ணாக கண்ணீரோடு ஜீவித்து 
வரும்‌ அவளை அவனுடைய கணவனான எல்க்கானா பார்த்து, 
“ஏன்‌ சஞ்சலப்படுகிறாய்‌? பத்துக்‌ குமாரரைப்‌ பார்க்கிலும்‌ நான்‌ 
உனக்கு அதிகமல்லவா (! சாமுவேல்‌ 1 : 8) என்று தேற்றுகின்றான்‌. 
உடனே அன்னாள்‌ அவனது ஆறுதல்‌ வார்த்தையில்‌ திருப்தி கண்ட 
விடாது தேவ சமூகத்தில்‌ போய்‌ மனம்‌ கசந்து, மிகவும்‌ அழுது 
|லம்பினாள்‌ அதன்‌ விளைவே மிகப்பெரிய தீர்க்கதரிசியாகிய 
சாமுவேலைப்‌ பெற்றுக்‌ கொண்டாள்‌. ஆனால்‌ அதே சமயம்‌ 
சாராளை கவனித்துப்‌ பாருங்கள்‌. அவளும்‌ அன்னாளைபோல்‌ 
லடியாக இருந்தாலும்‌ தனது குறையை நிவர்த்தி செய்து 

பட்டத 


வசனத்தின்படி கர்ப்ப வேதனையோடும்‌, கண்ணீரோடும்‌ அலைந்து - 
திரிந்தவனாய்‌ ஆத்துமாக்களை கெம்பீரத்தோடே. அறுத்து. . 


கொள்ளும்படி கர்த்தரிடம்‌ சென்று அழுது புலம்பாதபடிக்கு ஒரு 
குறுக்கு வழியில்‌ திருப்தி காண நினைத்தாள்‌. அவள்‌ ஆபிரகாமிடம்‌: 
சென்று '*நான்‌ பிள்ளைப்‌ பெறாதபடிக்கு கர்த்தர்‌ என்‌ கர்ப்பத்தை 
அடைத்திருக்கின்றார்‌; என்‌ அடிமைப்‌ பெண்ணோடே சேரும்‌, 
ஒருவேளை அவளால்‌ என்வீடு கட்டப்படும்‌” (ஆதி 16 : 2) என்று 
ஆகாரின்‌ மூலம்‌ ஆபிரகாமின்‌ சந்ததியை வளர்க்க துடித்தாள்‌. 
விசுவாசத்தின்‌ தகப்பனாகிய ஆபிரகாமின்‌ மனைவிப்‌ போலத்தான்‌ 
இன்றும்‌ மலட்டு தன்மை உள்ளவர்களாக நாம்‌ ஜீவித்தாலும்‌, 
அடுத்த நபர்கள்‌ மூலம்‌ ஆத்துமாக்கள்‌ இரட்சிக்கப்படுவதை 
நினைத்து அல்லேலூயா போட்டு மகிழ்ந்து கொள்கின்றோம்‌. 
அன்புக்குரியவர்களே! நீங்கள்‌ சாராளை போல அல்லாமல்‌ 
அன்னாளைப்‌ போல்‌ மலட்டு தன்மை நீங்கி ஆத்துமாக்களை 
பெற்றெடுக்க ஆவல்‌ கொள்ளுங்கள்‌. பவுலைப்‌ போல 
கண்ணீரோடும்‌, கர்ப்ப வேதனையோடும்‌ தேவ சமூகத்தில்‌ விழுந்து 
கிடந்து மன்றாடுங்கள்‌. உங்கள்‌ சபை நீங்கள்‌ பெற்றெடுக்கும்‌ 
ஆத்துமாக்களினால்‌ நிரப்பபட வேண்டும்‌ என்று வைராக்கியம்‌ 
கொள்ளுங்கள்‌. யாரோ பெற்றுப்‌ போடும்‌ குழந்தைக்கு தாதியாகும்‌ 
நிலையை விட்டு, வெளியே வந்து, மலட்டு தன்மை நீங்கி 
கர்ப்பவேதனை கொண்டு, கண்ணீரோடு நீங்கள்‌ பெற்றெடுக்கும்‌ 
பிஷ்ளைகளுக்கு தாயாக மாறுங்கள்‌. நீங்கள்‌ தாயாக மாறினால்‌ 
எழுப்புதலுக்கு தடைப்போடுவது யார்‌? 

இந்த அத்தியாயம்‌ எழுதும்‌ நேரம்‌ மட்டும்‌ சற்று கலக்கம்‌ 
கொள்கின்றேன்‌; காரணம்‌ ஊழியர்களை தாக்கவே இதை எழுதி 
குவிக்கின்றாரோ என்ற ஒரு: எண்ணம்‌ உங்கள்‌ இருதயங்களில்‌ 
ஒட்டிக்‌ கொள்ளுமோ. என்று பயப்படுகின்றேன்‌. தயவு செய்து 
உங்கள்‌ எண்ணங்களுக்கு முற்றுப்புள்ளி வைத்துவிட்டு என்னை 
கவனியுங்கள்‌. இவ்வளவு சிரமப்பட்டு ஒரு புத்தகத்தை எழுதும்‌ 
போது அத்தகைய அவலட்சணமான காரியத்தை யாராகிலும்‌ 
செய்வார்களா? , யார்‌. செய்தாலும்‌ அப்படிப்பட்ட காரியத்தை 
செய்ய நான்‌ கொஞ்சமும்‌ சம்மதிக்க மாட்டேன்‌. இந்த அத்தியாயம்‌ 
விசுவாசிகள்‌, ஊழியர்களை குறித்து மட்டமாக நினைக்கவோ 
அல்லது ஊழியர்களின்‌ கோப கனலை வாங்கிக்‌ கொட்டிக்‌ 
கொள்ளவோ அல்ல என்பதை உணருங்கள்‌, ஆனால்‌ சத்திய 
வசனத்திற்கு சிலர்‌ “பூ' வைத்து வேடிக்கை. பார்ப்பது போல்‌ 
வேடிக்கை பார்க்கநான்‌ விரும்பவில்லை. அதே சயம்‌ சத்தியத்தை 
மழுங்க சிரைத்து, அதை அலங்கோலப்படுத்திட, நினைப்‌ 
பவர்களும்‌ உண்டு. இந்த இரண்டு கூடடத்தாருக்கும்‌ தலை 
வணங்காமல்‌ அவர்கள்‌ இனி தலையெடுக்க துணியாமல்‌ இருக்க, 
எனது பேனா முனைக்கு மூடியிட்டு ஓய்வு கொடுக்க க்‌ 
அத்தகைய மனிதர்களின்‌ உபதேசக்‌ கொள்கைகளை சவக்குழியில்‌ 

இறக்கிடும்‌ வரை போராடத்தீர்மானித்தபடியால்‌ சில காரியங்களை 
எழுதியே தீரவேண்டியுள்ளது. சரி! காரியத்திற்கு திரும்புவோம்‌. 

எழுப்புதல்‌ உருவாவதற்கு இன்று தேவனுடைய ஊழியர்கள்‌ 
தேவனுக்கு தங்கள்‌ மேலான ஒத்துழைப்பை தரவேண்டியுள்ளது. 

தங்கள்‌ எஜமானுக்கு ஒத்துழைப்பு தரமுடியாதபடிக்கு ஊழியர்கள்‌ 
காணப்படுகின்றபடியால்‌ எழுப்புதல்‌ பணி தடைப்பட்டு 
நிற்கின்றது. சர்வ வல்லவருக்கு அற்ப மனிதனின்‌ உதவி 
அவசியமோ? அவசியமில்லை தான்‌. ஆனால்‌ மனிதன்‌ மூலம்‌ 
வந்த வீழ்ச்சியை அவனைக்‌ கொண்டே ஈடுகட்டிட தேவன்‌ 
வைராக்கியம்‌ கொண்டிருக்கின்றபடியாலே தமது மேலான 
பணிக்கு மனிதனை முன்‌ குறித்து, தெரிந்தெடுத்து நடத்துகிறார்‌. 

ஆனால்‌ அப்படி விஷேசமாக முன்‌ குறித்து தெரிந்தெடுக்கப்பட்ட 
தேவமனிதர்கள்‌ தேவனுக்கு, சரியான ஒத்துழைப்பை தர 
மறுப்பதால்‌ எழுப்புதல்‌ தாமதப்‌ படுகின்றது. உதாரணமாக ஒரு 
மனிதனை குறித்து காட்டிட விரும்புகின்றேன்‌. மகா நினிவேயின்‌ 
பாவம்‌ தலைதூக்கியுள்ள நேரத்தில்‌ அந்த நகரை அழிக்க 
மனதில்லாமல்‌ அந்த நகரத்திற்கு இரட்சிப்பை அருளும்படிக்கு 
தேவனுடைய வார்த்தையை அறிவிக்கும்படி தீர்க்கதரிசி 
யோனாவை தேவன்‌ 'புக்‌' செய்யும்படி வந்தார்‌. என்ன செய்வது? 
இன்று தேவ மனிதர்களை புக்‌ செய்தால்‌ தான்‌ வேலை நடக்கின்றது. 
தங்குவதற்கு ஏ.சி.ரூம்‌. போக, வர நவீன ரக கார்‌, சாப்பிடும்‌ உணவு 
வகைகள்‌ குறித்த.பட்டியல்‌। போஸ்டர்ஸ்‌ முதல்‌ கைபிரதிகள்‌ வரை 
எப்படி அடிக்க வேண்டும்‌ எவ்வளவு, அடிக்க வேண்டும்‌ என்ற 
பட்டியல்‌, கூட அழைத்து வரும்‌ கும்பலுக்கு செய்து கொடுக்க 
வேண்டிய பேசதிகள்‌ அப்பப்பா.... இவைகளை 'புக்‌' செய்து, பேசி 
முடிப்பதற்குள்‌ கிறிஸ்துவின்‌ வருகையே வந்துவிடும்‌, என்று 
நினைக்கத்‌ தோன்றும்‌. காரியத்தை கவனிப்போம்‌! தேவனுடைய 
வார்த்தையை அறிவிக்க அழைக்கப்பட்ட யோனா அங்கு செல்ல 
மறுத்து தாஷீசுக்கு கப்பலில்‌ பயணப்படுகின்றான்‌. அவன்‌ அப்படி 
நினிவேக்கு செல்ல மறுத்ததன்‌ காரணம்‌ நினிவே மக்கள்‌ 
பொல்லாதவர்கள்‌, தன்னை கொன்று போடுவார்கள்‌ என்ற பயம்‌ 
ஒரு புறம்‌ அழுததியது. மறுபுறம்‌ தேவனுடைய இரக்கம்‌ நிறைந்த 
மனது அவனை உறுத்திக்‌ கொண்டிருந்த்து. எங்கே தேவன்‌ 

சொன்னதின்படி 40 நாட்களில்‌ நினிவே கவிழ்க்கப்பட்டு போகும்‌ 
என்று தான்‌ தீர்க்க தரிசனம்‌ சொல்லிவிட்ட பின்பு ஜனங்கள்‌ தங்கள்‌ 
அக்கிரமங்களை விட்டு மனம்‌ திரும்பி விட்டால்‌, தேவன்‌ அந்த 
ஜனங்கள்‌ மீது மனமிரங்கி கட்டாயம்‌ அவர்களை அழிக்காமல்‌ 
விட்டு வைப்பார்‌. எனவே ஜனங்கள்‌ எல்லோரும்‌ நினிவே 
அழிக்கப்படவில்லையென்றால்‌ தன்னை பொய்யான தீர்க்கதரிசி 
என்று முத்திரை குத்தி விடுவார்களோ என்று பயந்தான்‌. எனவே 
அவன்‌ தர்ஷிசுக்கு தப்பி ஓடிட நினைத்தான்‌. அப்படி தர்ஷிக்கு 
கப்பலில்‌ பிரயாணப்பட்ட அவனை தேவன்‌ நடுக்கடலில்‌ 
வழிமறித்தார்‌. கப்பல்‌ பிரயாணிகள்‌ மூலம்‌ நடுகடலில்‌ வீசப்பட்ட 
யோனா ஒரு மீனின்‌ வயிற்றில்‌ மூன்று நாட்கள்‌ இருக்க வேண்டிய 
நிலை ஏற்பட்டது, என்று யோனாவின்‌ புஸ்தகத்தில்‌ 
வாசிக்கின்றோம்‌. மேலும்‌ இந்த சம்பவங்களை எல்லோரும்‌ 
அறிந்திருக்கின்றபடியால்‌ மேலும்‌ இதை , விவரிக்காமல்‌ 
காரியத்திற்கு வருகின்றேன்‌. துரிதமாக நினிவேவுக்குள்‌ செல்ல 
வேண்டியிருந்த ஒரு பெரிய எழுப்புதலின்‌ அலையானது பல மணி 
நேரங்கள்‌ ' யோனாவினால்‌ தாமதமாகவே நினிவேவுக்குள்‌ 
நுழைந்தது. உடனடியாக ஜனங்கள்‌ தேவனிடத்திற்கு திரும்பிடவும்‌ 
தேவனுடைய மகத்தான தேவ கிருபையானது ஜனங்களை 
உடனடியாக சந்திப்பதற்கு யோனாவின்‌ சுயநீதியும்‌, சுய 
கெளரவமும்‌ தடையாகவே இருந்தது. அதேப்போல்‌ மோசே 
சுயகெளரவத்தில்‌ நிறைத்து எபிரேயர்களுக்காக நீதி செய்ய 
புறப்பட்டபடியால்‌ இஸ்ரவேல்‌ ஜனங்களுக்கு கிடைக்க 
வேண்டியிருந்த மீட்பானது மேலும்‌ 30 வருடங்கள்‌ தாமதமாகவே 
கிடைத்தது. தேவ ஜனமே! கவனமாயிருங்கள்‌! உங்களை தமது 
தேவ பணிக்கு தேவன்‌ முன்குறித்திருப்பார்‌ என்று சொன்னால்‌ 
உங்கள்‌ சுயநீதிகளையும்‌, சுய கெளரவங்களையும்‌, முதலாவது 
தூக்கியெறிந்துவிட்டு அவரது பணிக்கு கடந்து வாருங்கள்‌ 
இல்லையென்றால்‌ தேவபணி முடக்கமாவதற்கு ய்‌ சுயநீதியும்‌, 
சுய கெளரவமும்‌ காரணமாக இருக்கும்‌. அன வவ. பெரிய 
ஊழியருக்கும்‌ பொருந்தும்‌. ஆக சுயநீதி கஷசங்கிகளினால்‌ இன்று 
பெரிய எழுப்புதலானது தடுத்து நிறுத்தப்பட்டிருக்கின்றது என்பது 
மறுக்கவோ, மாற்றவோ முடியாத உண்மை. மீன்‌ வயிற்றிலிருந்த 

யோனா சரியாக்கப்பட்ட அவனை சம்மதிக்கவைக்க காலதாமதம்‌ 
ஆனதுபோல்‌ இன்றும்‌ சில தெரிந்தெடுக்கப்பட்ட தேவ . 
மனிதர்களை சரியாக்கப்பட வேண்டியிருப்பதால்‌ எழுப்புதல்‌ 
தாமதமாகின்றது. என்‌ அன்பு தேவ ஊழியரே! ஊழியத்திற்கு 
அற்பணித்திருக்கும்‌ விசுவாச மார்க்கத்தாரே! எழுப்புதலுக்கு - 
தடையாக நிற்காதீர்கள்‌. உங்கள்‌ சுய தீர்மானங்கள்‌, . சுய 

கொள்கைகள்‌, சுய நியாயப்‌ பிரமாணத்திற்கு சமமான 
சட்டங்களினால்‌ சுவற்றை எழுப்பி எழுப்புதல்‌ காற்றை தடுத்து 
நிறுத்திவிடாதீர்கள்‌. நீங்கள்‌ எழுப்பின அந்த அவற்றை நீங்களே 
உங்கள்‌ கைகளால்‌ தள்ளிப்போட்டால்‌ உங்களுக்கு நலமாக 
இருக்கும்‌. தேவன்‌ தள்ளுவார்‌ என்றால்‌ ஒருவேளை அவைகள்‌ 
உங்கள்‌ மேலேயே விழுந்து உங்களை நசுக்கி போட்டு விடும்‌. 
யோனா இப்படித்தான்‌ கடைசி வரைக்கும்‌ சுயநீதி பிரசங்கியாகவே 
வாழ விரும்பினான்‌. தேவன்‌ அவன்‌ எழுப்பின சுவரை தள்ளிய 
போது அதற்கு பின்பு கிரியை செய்ய முடியாதபடிக்கு அவனை 
அந்த சுயநீதி சுவர்‌ நசுக்கிப்போட்டது. பின்பு யோனா வேதத்தில்‌ 
காணப்படாமல்‌ போனான்‌. ஐயா! ஊழியத்தின்‌ சாராம்சமே இந்த... 
கொள்கையின்‌ அடிப்படையில்‌ தான்‌ அமைந்துள்ளது. தேவன்‌ 
முடுக்கிவிடும்‌ போது அமைதியாக இருக்கக்கூடாது. தேவன்‌ 
முடுக்கி விடாதிருக்கும்‌ போது ஆரவாரமாய்‌ செயல்படக்கூடாது. 
தேவ்ன்‌ முடுக்கி. விடாதிருக்கும்போது மோசே துடுக்காக 
செயல்பட்டு தேவ செயலை தாமதப்படுத்தினான்‌. தேவன்‌ முடுக்கி 
விட்டபோது யோனா மிடுக்காக நடந்துகொண்டு தேவ செயலை 
தடை செய்தான்‌. நாம்‌ எப்படி தடையாக நிற்கின்றோம்‌. யோனாப்‌ g 
போலவா? இல்லை மோசே போலவா? ஆனால்‌ பவுலைப்‌ 
பாருங்கள்‌. தனது ஜனத்திற்காக கிறிஸ்துவை விட்டு ' 
சபிக்கப்பட்டவனாக மாறிட விரும்பினாலும்‌ தேவன்‌ புற 
ஜாதிகளிடம்‌ அனுப்பிய போது அந்த “இன வைராக்கியத்தை 

முற்றும்‌ துறந்து நடந்தானே! தனக்கு கட்டுகளும்‌, காவல்களும்‌ 

வைக்கப்பட்டிருந்தாலும்‌, இராயனுக்கு முன்பாக தேவ சாட்சியாக 

தேவன்‌ நிறுத்த தீர்மானித்தபோது அதற்கு மறுப்பு சொல்லாமல்‌ 

ஓடினானே! லீஸ்திராவில்‌ இவன்‌ மூலம்‌ அற்புதத்தை கண்டு 

மயங்கின ஜனங்கள்‌ எருதுகளை இவர்களுக்கு பலியிட முன்வந்த 

செஸ்‌ 


போது சுய கெளரவம்‌ கொள்ளாது வஸ்திரங்களை ! 
, கொண்டு கதறினானே! ஒரு நல்ல எழுப்புதல்‌ வீரன்‌ . 
பிரசங்கியாக மாறிவிடக்கூடாது என்ற வைராக்‌ 

ஜாதியாரோடு சாப்பிட்ட காரியத்தில்‌ பேதுருவும்‌, மற்ற ட 
பர்னபாவும்‌. செய்த சுயநீதி மாய்மாலத்தினிமித்தம்‌ பேதுருவை 
முகமுகமாய்‌ எதிர்த்து நின்றானே! (கலாத்தியர்‌ 2:11-14). 
தன்னுடைய எல்லா மேன்மைகளும்‌ தன்னை சுயநீதி பிரசங்கியாக 
மாற்றிவிடக்கூடாது என்பதற்காக அவைகள்‌ எல்லாவற்றையும்‌ 
குப்பையாக எண்ணித்‌ துறந்தானே! ' “நான்‌ கிறிஸ்துவை 
ஆதாயப்படுத்திக்‌ கொள்ளும்‌ படிக்கும்‌, நியாயப்‌ 
பிரமாணத்தினால்‌ வருகின்ற சுயநீதியை உடையவனாயிராமல்‌, 


ந்து கிறிஸ்துவுக்குள்‌ 

காணப்படுகின்றேன்‌'' (பிலிப்பியர்‌ 3 : 9) இன்று யார்‌ அவனைப்‌ 
போல்‌ முழக்கம்‌ செய்ய முடியும்‌? அப்படி முழக்கம்‌ செய்யும்‌ தேவ 
மனிதர்கள்‌ இருக்கத்தான்‌ செய்கின்றார்கள்‌. அவர்களுக்கு நான்‌ 
தலைவணங்குகின்றேன்‌. எனவே தான்‌ ஒரளவு எழுப்புதலின்‌ 
ஓசையை ஆங்காங்கே காணமுடிகின்றது. பெரும்‌ எழுப்புதலின்‌ 
ஓசை கேட்க தேவ ஊழியர்கள்‌ தங்கள்‌ சுயநீதியை விட்டு 
தேவனுக்கு ஒத்துழைப்பு கொடுக்க பணிவோடு இந்த 
வேண்டுகோளை விடுக்கின்றேன்‌. 

உபத்திரவம்‌ தரும்‌ உத்வேகம்‌ 

இருத்யம்‌ பலவீனப்பட்டவர்களுக்கல்ல! இந்த அத்தியாயம்‌. 
ஆசீர்வாதப்‌ பிரியரும்‌ அழகாக இதை மூடிவிட்டு அமர்ந்து 
பிரியோஜனமான காரியங்களை சிந்திக்க வேண்டுகின்றேன்‌. 
காரணம்‌, உருளைக்கிழங்கா? வேண்டாம்‌ அது '!வாயு'' என்று சிலர்‌ 
ஒதுக்குவது போல உபத்திரவமா? வேண்டாம்‌ அது இராஜாவின்‌ 
பிள்ளைகளுக்கு வரக்கூடாது என்று சப்பைக்கட்டு பிரசங்கத்தை 
செய்து இன்று அநேக திருச்சபைகள்‌ அட்ரஸ்‌ இல்லாமல்‌ போய்‌ 
கொண்டிருக்கின்ற காலம்‌! ஐயா, நீர்‌ விரும்பினாலும்‌, 
விரும்பாவிட்டாலும்‌ எழுப்புதலுக்கு முன்‌ ஒரு எதிர்ப்பை சந்தித்து 
ஆகவேண்டிய கட்டாயத்தில்‌ இருக்கின்றோம்‌. ஆதி சபையில்‌ 
எழுப்புதல்‌ ஜுவாலை மேலோங்குவதற்கு காரணத்தை நீங்கள்‌ 
அறியவில்லையா? சபையானது நசுக்கப்பட்டு நாசப்‌ 
படுத்தப்பட்டது. முதல்‌ இரத்த சாட்சியாகிய ஸ்தேவான்‌ 
மரிக்கவில்லையென்றால்‌ எழுப்புதல்‌ வீரன்‌ பவுல்‌ உருவாகியே 
இருக்கமாட்டார்‌! “அக்காலத்திலே எருசலேமிலுள்ள சபைக்கு 
மிகுந்த துன்பம்‌ உண்டாயிற்று, அப்போஸ்தலர்‌ தவிர, மற்ற 
யாவரும்‌ யூதேயா, சமாரியா, தேசங்களில்‌ சிதறப்பட்டுப்‌ 
போனார்கள்‌. ...சிதறிப்‌ போனவர்கள்‌ எங்குந்‌ திரிந்து சுவிஷேச . 
வசனத்தைப்‌ பிரசங்கித்தார்கள்‌' (அப்‌ நடபடி 8:1-4) 

எருசலேமில்‌ உபத்திரவம்‌ இல்லையென்றால்‌ சமாரியாவிலும்‌ மற்ற 
இடங்களிலும்‌ இரட்சிப்பின்‌ அலை கடந்து செல்ல சாத்தியம்‌ ஏது? 
சிதறிச்‌ சென்று சிலுவையை உயர்த்திப்பிடிப்பதற்கு * பதில்‌ கூடி 
கும்மாளம்‌ . அடித்துக்‌ கொண்டிருந்த சபையெனும்‌ குளத்தில்‌ 
உபத்திரவம்‌ என்ற கல்‌ விழுந்த பின்பு தான்‌ ஆத்மநாதரின்‌ 
சுவிஷேசம்‌ அலை, அலையாக எழுச்சியடைந்து பல இடங்களுக்கு 
சென்றது. சவுல்‌ வீடுகள்‌ தோறும்‌, ஜெப ஆலயங்கள்‌: தோறும்‌ 
நுழைந்து சபையை நசுக்கினப்படியால்‌ தான்‌ சிதறிய இடங்களில்‌ 
சுவிசேஷம்‌ அறிவிக்க முடிந்தது. இன்று விரைவாக எழுப்புதல்‌ 
அடைந்து வரும்‌ தேசங்களை உற்றுப்பாருங்கள்‌. அவைகள்‌ 
உபத்திரவ குகையிலிருந்து எடுக்கப்பட்ட வைரங்களாக தான்‌ 
ஜொலிக்கின்றது. இன்று 'சபைகள்‌ உபத்திரவம்‌ என்ற குகையில்‌ 
செல்ல தயங்கும்‌ கிழட்டு சபைகளாகிவிட்டன. சபைகளின்‌ வாலிப 
முறுக்கு குறைந்து போய்விட்ட பரிதாப சூழ்நிலையில்‌ 
காணப்படுகின்றது. பவுலைக்‌ கவனித்துப்‌ பாருங்கள்‌. அவனுக்குள்‌ 
காணப்பட்ட எழுப்புதலின்‌ ஜோதி அதிகமாக. எரிவதற்கு 
அவன்பட்ட பாடுகளும்‌, உபத்திரவங்களும்‌ ஒரு காரணமாக 
அமைந்தது என்று சொன்னால்‌ அது மிகையாகாது. பவுலை 
கவனித்துப்‌ பார்க்கின்றபோது அவனுக்குள்‌ இருந்த உபத்திரவத்தை 
சந்திக்கும்‌ தைரியமானது, என்னை அசைத்துப்‌ போட்டது. 
“லீஸ்திராவில்‌ சில யூதர்கள்‌ வந்து, ஜனங்களுக்குப்‌ போதனை 
செய்து பவுலைக்‌ கல்லெறிந்து, அவன்‌ மரித்துப்‌ போனானென்று 
எண்ணி அவனைப்‌ பட்டணத்துக்கு வெளியிலே இழுத்துக்‌ 
கொண்டு போனார்கள்‌. சீஷர்கள்‌ பவுலைச்‌ சூழ்ந்து நிற்கையில்‌ 
அவன்‌ எழுந்து பட்டணத்திற்குள்‌ பிரவேசித்தான்‌'' (அப்‌ நடபடி 
14 : 19-20) நொறுக்கிப்‌ போடப்பட்ட போதும்‌ தான்‌ சுவிசேஷத்தை . 
சொன்ன பட்டணத்திற்குள்‌ நுழைந்தான்‌ என்றால்‌ பவுலின்‌ 
தைரியத்தை என்னச்‌ சொல்ல? இன்று எதிர்ப்பு என்றால்‌ 
ஆலயத்தில்‌ ஒலிப்பெருக்கி அமைதியாகி விடுகின்றது. 
டிரம்களுக்கு ஒய்வுக்‌ கொடுக்கப்படுகின்றது. ॥ ஏன்‌ 
ஆராதனைகளுக்கு கூட விடுமுறை கொடுக்கின்றவர்களாக 
இருக்கின்றோம்‌. பவுலுக்குள்‌ இருந்த தைரியத்தின்‌ ஆவியானவர்‌ 
நமக்குள்ளும்‌ ஊற்றப்பட்டால்‌ நலமாக இருக்குமே! பிலிப்பு 
பட்டணத்தில்‌ அடித்து நொறுக்கப்பட்ட நிலையில்‌ சிறையில்‌ 

அடைக்கப்பட்டாலும்‌, தேவன்‌ அவர்களுக்காக சிறைச்சாலையை 
அசைத்தபோதும்‌ கூட சிறைச்சாலைக்காரனும்‌ ஒரு கூட்டத்தினரும்‌ 
இரட்சிப்புக்கள்‌ வழி நடத்தப்படவும்‌, ஜாக்கிரதையில்‌ 
செயல்பட்டானே! அடிபட்டாலும்‌ உதைப்பட்டாலும்‌ அவன்‌ 
எண்ணமெல்லாம்‌ சிலுவையை எப்படியாகிலும்‌ அறிவித்திட 
துடித்ததே! ''அகபு'' என்ற தீர்க்கதரிசியின்‌ மூலம்‌. எருசலேமில்‌ 
கட்டப்பட்டவனாய்‌ புற ஜாதியருடைய கையில்‌ பவுல்‌ ஒப்புக்‌ 
கொடுக்கப்படுவான்‌ என்று வெளிப்பாடு. வந்தபோது விசுவாச 
குடும்பத்தார்‌ அனைவரும்‌ ஒப்பாரி வைக்க, பவுல்‌ சொல்லும்‌ 
வார்த்தையை கவனியுங்கள்‌. “நீங்கள்‌ அழுது என்‌ இருதயத்தை 
ஏன்‌ உடைந்து போகப்‌ பண்ணுகின்றீர்கள்‌? எருசலேமில்‌ நான்‌ 
கர்த்தராகிய, இயேசுவின்‌ நாமத்திற்காகக்‌ : கட்டப்படுவதற்கு 
மாத்திரமல்ல, மரிப்பதற்கும்‌ ஆயத்தமாயிருக்கின்றேன்‌. 
என்றான்‌'' (அப்‌. நடபடி 21 : 11-13). இன்று சுவிசேஷம்‌ சொல்ல 
கடினமாக தோன்றும்‌ பகுதிகளுக்கு செல்ல. சில பவுல்கள்‌ 
புறப்பட்டாலும்‌ பூச்சாண்டி  காட்டப்பட்டதால்‌ காற்றுப்போன 
பலூனாக தொய்ந்து போய்விட்டவர்‌ ஏராளம்‌. ஒரு விரைவான 
எழுப்புதல்‌ அடைந்துள்ள சீனாவில்‌ விசுவாசத்திற்காக விசுவாசிகள்‌ 
அந்த அரசாங்கத்தால்‌ கைது செய்யப்படும்போது சிறைக்குச்‌ 
செல்வதில்‌ மகிழ்ச்சியடைகின்றனராம்‌. அவர்கள்‌ பாடிக்‌ கொண்டே 
சிறைக்கு செல்வதாகவும்‌, சிறைக்கு செல்வது பிரசங்கியாராக 
மாறுவதற்குரிய தகுதியென்று அவர்கள்‌ நினைக்கிறார்களாம்‌? 
நீங்கள்‌ எப்படி? எனக்கன்பானவர்களே! பெரிய எழுப்புதலுக்கு 
முன்பாக உபத்திரவம்‌ ஒருவேளை நம்மை சந்தித்தாலும்‌ 
தைரியமாக அதை சந்திக்க திடன்‌ கொள்வோம்‌. உண்மையாகவே 
நேச வைராக்கியத்தில்‌ நெருக்கப்பட்ட பவுல்கள்‌ அநேகர்‌ நம்‌ 
மத்தியில்‌ உண்டு என நான்‌ நம்புகின்றேன்‌. உபத்திரவம்‌ என்ற 
முட்களால்‌ நமது கரங்கள்‌ புண்ணாகி இரத்தம்‌ வடிந்தாலும்‌ 
எழுப்புதல்‌ என்ற ரோஜாவை பறித்து. விட்டால்‌ அது ஆனந்த 
சந்தோஷத்தை தரும்‌. அந்த சந்தோஷத்தில்‌ முட்களால்‌ வந்த 
வேதனை மறைந்து போகுமே! சவுக்கடிகள்‌ விழுந்தாலும்‌ 
சத்துருவின்‌ கோட்டையை அடைத்து பூட்டிப்போட முன்‌ வரும்‌ 
பவுல்களை காண பரமனின்‌ கண்கள்‌ காத்திருக்கின்றது. 

ரதத ந ததத க்களை 

எழுப்புதலுக்கு காத்திருக்கும்‌ தேவ ஜனமே! நம்முடைய 
நம்பிக்கை ஒரு நாளும்‌ வீணாகாது. இந்த பகுதியில்‌ தனிப்பட்ட 
குடும்பங்கள்‌ எழுப்புதலில்‌ பங்கு கொள்ள வேண்டும்‌ என்று ஒரு 
கருத்தை சொல்லிட விரும்புகின்றேன்‌. ஒவ்வொரு குடும்பமும்‌, 
ஒருகுட்டி சபையே! ஒவ்வொரு குடும்பமும்‌ பரலோகத்தின்‌ 
சாயலை தன்னகத்தே கொண்ட சபையாக திகழ்ந்தால்‌ அதுவே 
போதும்‌. எழுப்புதலின்‌ ஊற்று. திறந்து கொள்ளும்‌ என்று நான்‌ 
சொல்கின்றேன்‌. ஆதி சபையை கவனித்துப்‌ பாருங்கள்‌. “வீடுகள்‌ 
தோறும்‌ அப்பம்பிட்டு மகிழ்ச்சியோடும்‌, கபடமில்லாத 
இருதயத்தோடும்‌ போஜனம்‌ பண்ணி தேவனை துதித்துக்‌ 
கொண்டிருந்தார்கள்‌”". (அப்‌ நடபடி 2:46) என்று 
எழுதப்பட்டுள்ளது. அப்படி வீடுகள்‌ தோறும்‌ கூடிய 
ஜனங்களைத்தான்‌ அல்லது குடும்பங்களைத்தான்‌ பவுல்‌ வீடுகள்‌ 
தோறும்‌ நுழைந்து, புருஷரையும்‌, ஸ்திரீகளையும்‌ இழுத்துக்‌ 
கொண்டு போய்‌ காவலில்‌ போட்டான்‌ என்று வாசிக்கின்றோம்‌. 
ஆக, ஒவ்வொரு குடும்பமும்‌, எழுப்புதல்‌ பற்றியெரிந்த 
அந்நாட்களில்‌ கர்த்தருக்காய்‌ தியாகம்‌ செய்ய முன்வந்த 
காரியங்களையும்‌ அறிகின்றோம்‌. அன்றைய குடும்பங்கள்‌. 
எழுப்புதல்‌ விரைந்து பரவவும்‌, சபைகள்‌ விருத்தியடையவும்‌, 
தங்களால்‌ இயன்றதை கர்த்தருடைய பாதத்தில்‌ வைத்தார்கள்‌. 
அனையாவும்‌, சப்பீராளும்‌ அப்படியே வஞ்சனையோடு தேவ 

சமூகத்தில்‌ வந்தபடியால்‌ எழுப்புதல்‌ தீயில்‌ அந்த குடும்பம்‌ அழிந்து 
போனதே" (அப்‌. நடபடி 5:1-10) எழுப்புதல்‌ இல்லாத 
சூழ்நிலையைக்‌ கண்டு, சபையையும்‌, ஊழியர்களையும்‌ காரணம்‌ 
காட்டிக்‌ கொண்டிருக்காமல்‌ தனிப்பட்ட குடும்பங்களே! 
எழுப்புதலை துவக்கிட முன்‌ வாருங்கள்‌. உங்கள்‌ நல்ல குடும்ப 
வாழ்க்கையின்‌ மூலம்‌ எழுப்புதலை சபைக்குள்‌ கொண்டு 
செல்லுங்கள்‌. பின்பு அது தேசத்திற்குள்‌ எழுப்புதலைக்‌ கொண்டு 
செல்லும்‌. திருமணமாகாதவனாக இருந்தாலும்‌ பவுல்‌ ஒரு குடும்பம்‌ 
எப்படி விளங்கினால்‌ தேவனுக்கு மகிமை என்று தனது 
நிருபங்களில்‌ எழுதி வைத்திருந்தான்‌. அதற்கு காரணம்‌ ஒரு . 
தனிப்பட்ட குடும்பம்‌ நல்ல கிறிஸ்தவ ஒழுங்குள்ள வாழ்க்கை 
வாழ்ந்தால்‌ போதும்‌. அதுவே கிறிஸ்துவை பறை சாற்றிடும்‌ என்று 
அவன்‌ அறிந்திருந்தான்‌. அப்படி ஒரு தனிப்பட்ட குடும்பம்‌ 
எவ்வாறு தேவனுடைய எழுப்புதல்‌ பணிக்கு உதவிகரமாக 
இருந்தது என்பதை மறக்காமல்‌ எழுதி வைத்தானே! “கிறிஸ்து 

க்குள்‌ என்‌ உடன்‌ வேலையாட்களாகிய பிரிஸ்‌- 
கில்லாளையும்‌, ஆக்கிலாவையும்‌ வாழ்த்துங்கள்‌. அவர்கள்‌ என்‌ 
பிராணனுக்காகத்‌ தங்கள்‌ கழுத்தைக்‌ கொடுத்தவர்கள்‌ 
அவர்களைப்‌ பற்றி நான்‌ மாத்திரமல்ல புற ஜாதியாரில்‌ உண்டான 
சபையாரெல்லாரும்‌ நன்றியறிதலுள்ளவர்களாயிருக்கிறார்கள்‌'' 
(ரோமர்‌ 6 : 3,4). ஒரு அப்பொல்லோவை சரியான சத்தியத்திற்கு 
நேராக நடத்தி புதிய பரிமாணத்தை கொடுத்தது, இந்த குடும்பமே 
என்பதையும்‌ நாம்‌ அறிந்திருக்கின்றோம்‌. அந்த குடும்பம்‌ 
தேவனுக்கு வைராக்கியமாக எழும்பிட பவுல்‌ ஒரு தூண்டு கோலாக 
இருந்தான்‌. அது மாத்திரமல்ல தீமோத்தியுவின்‌ குடும்பத்தையும்‌ 
அவன்‌ எழுப்பிவிட்டதை நாம்‌ மறுக்க முடியாதே! “அந்த 
விசுவாசம்‌ முந்தி உன்‌ பாட்டியாகிய, பகர ரகுல்‌ பலர உன்‌ 
தாயாகிய ஜனிக்கேயாளுக்குள்ளும்‌ நிலைத்திருந்தது; அது 
உனக்குள்ளும்‌ நிலைத்திருக்கின்றதென்று  நிச்சயத்‌ 
திருக்கிறேன்‌” (1 தீமோத்‌ 1:5) என்ற வசனத்தின்‌ மூலம்‌ 
தீமோத்தியு, அவன்‌ தாய்‌, அவனுடைய பாட்டி எல்லோருக்‌ 
குள்ளும்‌ இருந்த விசுவாசத்தை தனது எழுப்புதலின்‌ பாதையில்‌ 
பயன்படுத்திக்‌ கொண்டான்‌ என பார்க்கின்றோம்‌. எனவே 
எழுப்புதலின்‌ பணிக்கு ஒரு குடும்பம்‌ எவ்வளவோ காரியங்களை 
செய்ய முடியும்‌ என தெரிகின்றதல்லவா! எழுப்புதலின்‌ பணிக்கு 
வயது வித்தியாசம்‌ அவசியமில்லை. தென்‌ கொரியாவின்‌ 

“வாலவயதின்‌ குமாரர்‌ பலவ லுள்ள: அம்‌ 
ஒப்பாயிருக்கிறார்கள்‌. அவைகளால்‌ தன்‌ அம்பாறத்‌ 
நிரம்பின புருஷன்‌ பாக்கியவான்‌ அவர்கள்‌ நாணமடைய 
ஒலிமுகவாசலில்‌ சத்துருக்களாடே பேசுவார்கள்‌, (சங்‌ 127 : 5, 
இந்த வசனம்‌ உணர்த்துவதை கவனிக்காத சபைப்‌ போதகர்கள்‌. 
இன்றைய வாலிபர்களின்‌ உத்வேகத்தை நசுக்கி மிதித்துப்போட்டு 
விட்டபடியால்‌ அவர்கள்‌ இன்று அம்புகளாக இல்லாமல்‌, 
நொறுங்கிய அப்பளங்களாக காணப்படுகின்றார்கள்‌. சபைப்‌ 
போதகரே! அம்புகளை கொண்டு உங்கள்‌ அம்பாரத்‌ ணியை 
நிரப்பிக்‌ கொள்ளுங்கள்‌! இல்லையென்றால்‌ ஒலி ஈசலில்‌ 
நடுங்கித்திரிய வேண்டியதிருக்கும்‌. மேலும்‌ நடுத்தர வயதினரான, : 
திருமணமான அல்லது அந்த வயதை. தொட்டவர்களும்‌ 
பிரிஸ்கில்லாளைப்‌ போலவும்‌, க்கிலாவைப்‌ போலவும்‌ 
தேவனுக்காய்‌ பயன்பட தீர்மானியுங்கள்‌. வயது முதிர்ந்து 
போய்விட்டதே? நான்‌ என்ன செய்வேன்‌? என்று அக்கம்பக்கத்து 
கதைகளை வேடிக்கைப்‌ பார்த்துக்‌ கொண்டும்‌, டீக்கடையில்‌ 
அமர்ந்து வெட்டியாய்‌ பேசிக்கொண்டும்‌ இருக்கும்‌ வயோதிபரே! 
தேவ சமூகத்தில்‌ அமர்ந்து எழுப்புதல்‌ விரைவாக நம்மை சற்‌ 
அல்லது நாம்‌ அதை சந்திக்க ஜெபியுங்கள்‌. பேரப்பிள்ளைகளைக்‌ 
கூப்பிட்டு “அம்புலிமாமா” கதைகள்‌ சொல்வதைத்‌ தவிர்த்து, 
க்கேயாளை”'  ப்போல விசுவாசத்தை. சிறுகுழந்தைகள்‌ 
வாழ்வில்‌ ஊன்றிட உதவி செய்யுங்கள்‌. எனவே நாம்‌ சந்திக்க 
இருக்கும்‌ எழுப்புதலுக்கு ஒவ்வொரு குடும்பத்திலுள்ளவரும்‌. 
முனைந்து செயல்படும்‌ போது தேவமனிதர்கள்‌ மூலம்‌- தேவன்‌ 
விரைவாக செயல்பட, எழுப்புதலின்‌ பெருவெளிச்சத்தில்‌ நாம்‌ 
ஆனந்த கூத்தாடலாமே! ்‌ ர 

அன்பு சகோதரனே! சகோதரியே! எழுப்புதல்‌ எப்போது வரும்‌, 
என்று இந்த புத்தகத்தை வாசித்துவிட்ட உங்கள்‌ இருதயங்களில்‌ 
ஓரளவு யூகிக்க முடிகின்றது அல்லவா? எழுப்புதல்‌ எங்கள்‌ 
தேசத்தில்‌ ஊற்றப்பட வேண்டும்‌ என்று அநேகருடைய கண்களில்‌ 
கண்ணீர்‌ வடிந்தோடுவதை என்னால்‌ உணரமுடிகின்றது. 
நினிவேவுக்குள்‌ ஒரு பெரிய எழுப்புதலைக்‌ கொண்டு சென்று அந்த 
ஜனங்களை இரட்சிக்க “மகா நகரமாகிய நினிவேக்காக நான்‌ 
பரிதபியாமலிருப்பேனோ'” (யோனா 4:11) என்று பிதா 
பரிதபித்தார்‌ என்று பார்க்கின்றோம்‌. எருசலேமின்‌ ஜனங்கள்‌ 
எழுச்சி அடைய வேண்டும்‌ என்று நினைத்து “கோழி. தன்‌ 
குஞ்சுகளைத்‌ தன்‌ சிறகுகளின்‌ கீழே கூட்டிச்‌ சேர்த்துக்‌ கொள்ளும்‌ 
வண்ணமாக நான்‌ எத்தனை தரமோ உன்‌ பிள்ளைகளைக்‌ கூட்டிச்‌ 
சேர்த்துக்‌ கொள்ள மனதாயிருந்தேன்‌; உங்களுக்கோ 
மனதில்லாமற்‌ போயிற்று'' (மத்‌ 23:37) என இயேசு தவித்து 
நின்றார்‌. “மக்கெதோனியாவிற்கு ஒரு எழுப்புதலை கொண்டு 
செல்ல வேண்டும்‌'” என்று பவுல்‌ அப்போஸ்தலனிடம்‌ தேவ 
ஆவியானவர்‌ போராடினார்‌ (அப்‌. நடபடி 16:6, AL இப்படி 
பிதாவும்‌, குமாரனும்‌, பரிசுத்த ஆவியானவரும்‌ போட்டிப்‌ 
போட்டுக்‌ கொண்டு உலகமுழுவதும்‌ நடந்தேற வேண்டிய மீட்பின்‌ 

பணிக்கு - அங்கலாய்த்துக்‌. கொண்டிருக்க; - அதுமரத்திர 
நினிவேயின்‌ 'எழுப்புதலுக்காக . அற்ப. . மீனும்‌ யோனாவை 
பத்திரமாய்‌ நினிவேயின்‌ கரையில்‌ ..கக்கிப்போட்டு. நினிவேயின்‌ 
எழுப்புதலில்‌ ஒரு பங்கைப்‌ பெற்றுக்‌ கொண்டதே! இந்த புத்தகத்‌ து 
வாசித்துக்‌ கொண்டிருக்கும்‌. உங்கள்‌...முன்‌ ஒரு : கேள்விமை 
வைக்கின்றேன்‌. நமது: தேசத்தின்‌“எழுப்புதலில்‌ ; உங்கள்‌ பிற்‌ 

என்னவாக, எவ்வளவாக.இருக்கப்‌ போகின்றது என்பதை நீங்கள்‌ 
என்றாகிலும்‌ யோசித்துப்‌, பார்த்ததுண்டா? (ஆசியா கண்டம்‌ 
முழுவதும்‌ ஒரு பெரிய எழுப்புதலை அனுப்பி ஜனங்களை, தன்‌ 


பக்கம்‌ வாரிக்கொள்ள நினைத்த நமது அன்பு இரட்சகர்‌ தமஸ்குவின்‌ ' 


எல்லையிலே நீண்ட நாட்களாக காத்திருந்தார்‌ காரணம்‌ பாரம்பரிய 
வைராக்கியம்‌ பிடித்த-ஒரு மனிதன்‌ வருவான்‌. தமது ஜனங்களுக்கு. 
கண்ணியாக வரும்‌ அவனிடம்‌ மெய்யான ஒளியை ஏற்றிவிட்டால்‌ 
அவன்‌ அதை ஆசியா-கண்டத்தில்‌. கட்டாயம்‌ அந்த: மெய்யான 
வெளிச்சத்தை கொண்டு செல்வான்‌ என்று நம்பிக்கையோடு 
காத்திருந்தார்‌. அவர்‌ நம்பிக்கை வீண்போகவில்லை. மிகுந்த 
ஆக்ரோஷமாய்‌ வந்த அவனிடம்‌ அன்பாய்‌ தனது சுவிசேஷ 
வெளிச்சத்தை . ஏற்றி வைத்தார்‌. ஆக்ரோஷமாக , வந்தவன்‌, 
ஆண்டவரின்‌ பாதம்‌. விழுந்தான்‌. அவரின்‌ அன்பில்‌ கலந்தான்‌. 
கசைகளை சுமந்த அவன்‌ கரத்தில்‌, கல்வாரி சிலுவையை சுமக்க 
தீர்மானித்தான்‌. தேவன்‌ தமது ஜனங்களை வாரிக்கொள்ள அவனை 
ஒரு ஆரோக்கியம்‌ தரும்‌ கொள்ளை நோயாக மாற்றினார்‌. அந்த 
கொள்ளைநோய்‌ சென்ற இடமேல்லாம்‌ திரள்‌ திரளாக ஜனங்கள்‌ 
கல்வாரிக்கு நேராக வாரிக்கொண்டு வந்தது. ஆசியா. கண்டம்‌ 
அசைந்தது. பல சிங்காசனங்களும்‌ அவன்‌ வார்த்தைகளினால்‌ 
தடுமாறி நின்றது. பொல்லாத மனிதர்களின்‌ கரம்‌ அவனை காவலில்‌ 
போட்டாலும்‌, சிறைச்சாலையிலும்‌ “ஒநேசிமு' என்றவனை 
கல்வாரிக்கு நேராக நடத்தினான்‌. சிறையில்‌, இருந்து கொண்டே 
சபைகளை உயிர்ப்பித்து, எழுப்புதலுக்கு நேராக நடத்தினான்‌. 
கடைசியில்‌ அவன்‌ சிரசு பூமியில்‌ தனியாக. விழுந்தது. ஆம்‌! 
சுவிஷேத்திற்கு பவுல்‌ தந்த வெகுமதி அது. பவுலின்‌ மரணத்திற்கு 
பின்‌ அநேகர்‌ சந்தோஷம்‌ கொண்டனர்‌. சுவிஷேசம்‌ செயலற்றதாகி 
போய்விடும்‌ என்று அநேகர்‌ மனப்பால்‌ குடித்தனர்‌. ஆனால்‌ 
பவுலுக்குப்‌ பின்‌ அநேக தேவ தாசர்கள்‌ எழுப்புதல்‌ வீரர்களாக 

புறப்பட்டு சென்று தேசங்களை கலக்கினார்கள்‌. ஆனால்‌ இட 
நூற்றாண்டுகளில்‌ எழுப்புதல்‌ ஜுவாலையின்‌ உக்கிரம்‌ ஏனோ சற்ற 
தணித்தே காணப்படுகின்றது. மீண்டும்‌ அந்த கொள்ளைநோய்‌ 
போன்ற பவுலின்‌ ஆதிக்கமானது தேவனுக்காய்‌ தேசங்‌. 
அசைக்காதா? என்ற ஏக்கப்‌ பெருமூச்சுகளின்‌ சத்தம்‌ மாத்திரே 
பரலோகத்தில்‌ ஒலித்துக்‌ கொண்டிருப்பதாக நான்‌ உணருகின்றேன்‌. 
மீண்டும்‌ அந்த பவுல்‌ வந்து கிரியை செய்ய முடியாது. ஆனால்‌. 
இதை வாசிக்கும்‌ நீங்கள்‌ பவுலாக மாற முடியுடே 
முன்வருவீர்களா? மீண்டும்‌ இந்த கடைசி மணித்துளிகளில்‌ ஒ(! 
விரைவான எழுப்புதலை சுமந்து செல்ல திரள்‌ திரளான ஜனங்களை! 
பரலோகத்திற்குள்‌ வாரிக்கொண்டு செல்லும்‌, ஒரு கொள்ளை 
நோயாக உங்களை அனுப்பிட அன்று தமஸ்குவின்‌ எல்லையில்‌ 
காத்திருந்தது பொய்த்துப்‌ போகுமோ? அவர்‌ ஆசையானது 
நிராசையாக மாறுமோ? என்பது உங்கள்‌ கைகளில்‌... பலி 
அன்புக்குரிய சகோதர, சகோதரிகளே! இந்த புத்தகம்‌ஒரு அ. . 
சத்தியங்களை சொல்லாவிட்டாலும்‌ அவசியமான கிறிஸ்துவின்‌ 
மன பாரங்களைச்‌ சொல்லியிருக்கும்‌ என நம்புகின்றேன்‌. இதை 
வாசித்த நீங்கள்‌ இதன்‌ நிறை குறைகளை தாராளமாக எனக்கு 
எழுதிடுங்கள்‌. . எல்லாவற்றிக்கும்‌ மேலாக வேதத்தோடும்‌, 
இன்றைய சூழ்நிலைகளோடும்‌ ஒப்பிட்டுப்‌ பாருங்கள்‌. ஒருவேளை 
தகாத சத்தியங்களை இது சொல்லியிருக்கும்‌ என்றால்‌ இதை 
முதலாவது தீயிலிட்டுக்‌ கொளுத்துங்கள்‌, அல்லது உண்மைகளை 
சொல்லியிரூக்கும்‌ என்றால்‌ எழுப்புதல்‌ தீயாக மாறிச்சுடர்‌ 
விடுங்கள்‌. . இது நாம்‌ காத்திருக்கும்‌ பெரிய எழுப்புதலுக்கு 
எழுதப்பட்ட முன்னுரை மாத்திரமே.... தேவனுக்கு சித்தமானால்‌ 
இந்த புத்தகம்‌ பல பாகங்களாக வெளிவரும்‌. ஜெபியுங்கள்‌! 
செயல்படுங்கள்‌! தேசத்திற்குள்‌ எழுப்புதலை கொண்டு 
செல்லுங்கள்‌! முடிக்கின்றேன்‌; மீண்டும்‌ தொடர.... 
அன்புடன்‌, 
சகோ. S. சதீஷ்குமார்‌. 

ஆசிரியரைப்‌ பற்றி ... 


பிரியமானவர்களே ! 

“இந்த புத்தகத்தின்‌ ஆசிரியரான 

சகோ. 5. சதீஷ்குமார்‌ அவர்கள்‌ 

ஜெபத்தின்‌ மூலம்‌ எழுப்புதலை 

நம்‌ தேசத்திற்குள்‌ கொண்டு வரவும்‌, 

தேவனுடைய பாரங்களை ஜனங்களுக்குள்‌ கொண்டு 

செல்லவும்‌ தேவ தரிசனம்‌ -கொண்டு கடந்த ஏழு 

ஆண்டுகளாக தேவனுடைய ஊழியத்தை செய்து 

வருகின்றார்‌. இவருடைய முதல்‌ படைப்பான 

மறைவான யுத்தம்‌ என்ற ஆவிக்குரிய நூல்‌ அநேக 

தேவ தாசர்களின்‌ பாராட்டை பெற்றதோடு மட்டு 

மல்லாமல்‌. அநேக வாலிப உள்ளங்களுக்கு பாவத்தை 

விட்டு விலகி ஜீவிக்க ஒரு புது தைரியத்தையும்‌, 

சிறந்த ஆலோசனையும்‌, கொடுத்திருக்கின்றது 

என்பது உண்மை. தொடர்ந்து தேவன்‌ இவருக்கு 

கொடுத்த பாரங்களும்‌ இவர்‌ மூலம்‌ தேவன்‌ பேசிய 

செய்திகளும்‌ புத்தகங்களாக வெளிவர ஜெபித்துக்‌ 

கொள்ளுங்கள்‌. இவருடைய ஊழியங்களில்‌ எல்லாம்‌ 

தேவநாமம்‌ மகிமைப்படும்படிக்கு இவருக்காகவும்‌, 
இவரது ஊழியங்களுக்காகவும்‌ ஜெபியுங்கள்‌. 


ஜெப உதவிக்கு: 

22. சவுரிபாளையம்‌ ரோடு, புலியகுளம்‌, கோவை - 641 018 


